

# وَسِيلَةُ الْغَيْبِ

إِلَى

جَنَابِ الْحَبِيبِ صَلَّى اللَّهُ عَلَيْهِ وَسَلَّمَ

فَضَائِلُ تَارِيخِ أَهْلِ بَيْتِ

تَالِيفِ

حَفِظَتْ مَخْدُومُ مُحَمَّدٍ هَاشِمِ طَطْوِي

تَرْجَمَهُ

مَوْلَانَا غلام مصطفی قاسمی



محمد حسن طاهري

# وَسِيلَةُ الْغَرِيبِ

إِلَى

جَنَابِ الْحَبِيبِ صَلَّى اللَّهُ عَلَيْهِ وَسَلَّمَ

فَضَائِلُ وَتَارِيخُ اِهْلِيَّةِ

تأليف

حضرت مخدوم محمد ہاشم ٹھٹوی رح

حافظ عیوب طاهری  
ترجمہ

مولانا غلام مصطفیٰ قاسمی

محمد حسن طاهري

www.KitaboSunnat.org



سِتْرُ خَاتَمِ الْمَلِكِ

لِلْمَلِكِ الْخَيْرِ الْمَلِكِ

سِتْرُ خَاتَمِ الْمَلِكِ

رَجُلٌ خَيْرٌ مِنْ نَفْسِهِ



## مقدمہ

الحمد لله وكفى وسلام على عباده الذين اصطفى حمزہ ثنائے  
بعد فقیر حقیر امیدوار رحمت ملک غنی محمد ہاشم بن عبد الغفور سندھی (اصحح اللہ  
تعالیٰ حالہما واحسن قالہما) کہتا ہے کہ مجھے سننے میں آیا ہے کہ اہل سنت میں سے بعض  
متعصب لوگوں نے (اللہ ان سے درگزر کرے) کہا ہے کہ اگر کوئی "پنجین پاک" لفظ کا  
اطلاق پانچ نفوس کریمہ معروفہ پر کرے گا تو وہ رافضی ہو گا اور اگر کوئی دوازدہ امام  
کا اطلاق بارہ نفوس پر کرے گا تو وہ کافر ہو گا (والعیاذ باللہ) میں نے کہا زمرہ اہل  
اسلام اور جماعت فدام جناب حضرت سید کائنات علیہ افضل الصلوٰۃ پر محقق اور معتجب  
در ہے کہ یہ جو شہ ہو پلا آرہا ہے کہ لوگ پنجین پاک کا لفظ استعمال کرتے ہیں اور اس سے  
مراو جناب حضرت سید الدلین والاخرین صلی اللہ علیہ وآلہ وسلم، حضرت علی مرتضیٰ،  
حسنین اور زہرا رضی اللہ تعالیٰ عنہم لیتے رہے ہیں تو یہ معنی صحیح اور ثابت ہیں اور  
اس اطلاق کی صحت کے لئے حدیث ام المومنین عائشہ رضی اللہ تعالیٰ عنہا کی موجود ہے  
کہ ایک روز صبح کو رسول اللہ صلی اللہ علیہ وسلم باہر سے تشریف لائے اور آپ پر سیاہ بالوں سے بنی  
ہوئی ایک چادر تھی جس پر اونٹ کے پالان کے نقش و نگار تھے، اتنے میں حسن بن علیؓ  
آئے آپ نے ان کو چادر کے اندر داخل فرمایا۔ پھر حسینؓ آئے پھر فاطمہؓ آئیں اور آخر  
میں علیؓ آئے ان سب کو چادر مبارک میں داخل فرمایا اور اس کے بعد آپ نے یہ  
آیت تلاوت فرمائی :-

انما یرید اللہ لیذہب عنکم الرجس اہل البیت ویطہرکم  
تطہیرا۔ اس کو مسلم نے اپنی کتاب صحیح میں روایت کیا ہے اور اس جیسی حدیث

ام المؤمنین ام سلمہ رضی اللہ تعالیٰ عنہا سے بھی مروی ہے جس کو امام احمد بن حنبل نے اپنی کتاب مسند میں روایت کیا ہے اور یہ حضرت ابی سعید خدری رضی اللہ تعالیٰ عنہ سے بھی روایت ہے کہ یہ آیت پانچ نفوس کے حق میں نازل ہوئی۔ نبی صلی اللہ علیہ وآلہ وسلم علیؓ، فاطمہؓ، حسنؓ، حسینؓ، رضی اللہ تعالیٰ عنہم اس کو طرانی نے اپنے معجم میں اور احمد نے المناقب میں اور دوسرے محدثین نے روایت کیا ہے اور یہ بات بھی کوہنجی ہے کہ جس وقت حضرت پیغمبر خدا صلی اللہ علیہ وسلم نے اپنی چادر شریف ان پر ڈالی تو اس وقت ان کے حق میں دعا فرمائی اور آپ نے یہ فرمایا کہ اللھم ھولاء اھل بیتی و خاصتی اذھب عنھم الرجس و طھرھم تطھیرا۔

یعنی اے خداوند! یہ میرے اہل بیت اور خاص لوگ ہیں ان سے نجاست کو دور کر اور ان کو کامل طور پر پاک رکھ۔

پس اس آیت کرمیہ اور احادیث شریفہ سے معلوم ہوا کہ پنجتن پاک لفظ کا اطلاق پانچ نفوس مطہرہ و معروۃ پر جائز اور ثابت ہے اور اس کا انکار جہل ہے اور اس کے قائل کو رفض سے منسوب کرنا تعصب اور عناد ہے۔ اگرچہ اہل سنت والجماعت کے علماء نے یہ بھی کہا ہے کہ مذکورہ آیت کرمیہ میں طہارت، نفوس معروۃ (پنجتن) کے لئے مخصوص نہیں ہے بلکہ جمیع اہل بیت ازواج مکررات وغیرہ کے لئے بھی عام ہے اس قاعدہ کے بنا پر جو کہ علم اصول فقہ میں ثابت ہے لہ

میں نے چاہا کہ متعدد کتابوں سے ایجاز اور اختصار کے طور پر اہل بیت کرام کے عشاق کو شوق دلانے اور حضرت سید الانام علیہ افضل الصلوٰۃ و اشرف السلام کی رضا مندی کی خاطر کچھ فضائل اور حالات جمع کروں کیوں کہ آل اور اصحاب پیغمبر خدا صلی اللہ علیہ وسلم رضی اللہ تعالیٰ عنہم میں سے ہر ایک ہمارے لئے بمنزلہ مرد مکہ چشم اور آنکھوں کا نور ہے، کیونکہ پیغمبر خدا صلی اللہ علیہ وسلم نے اپنے اہل بیت کو حضرت نور علیہ السلام کی کشتی سے تشبیہ دی ہے کہ جو اس کوئی اس میں سوار ہوگا لے لوٹ۔ اس کے بعد کی کچھ سطریں مخطوطے سے غائب ہیں۔



وہ نجات پائے گا۔ اور جو اس سے پیچھے رہا وہ غرق ہوا۔ اور آنحضرت صلی اللہ علیہ وسلم نے اپنے اصحاب کو ستاروں سے تشبیہ دی ہے۔ اور فرمایا کہ میرے اصحاب ستاروں کے مانند ہیں پس تم ان کی پیروی کرو گے تو ہدایت پادو گے۔ ان دو حدیثوں سے ظاہر ہوا کہ جیسا کہ سمندری سیاحت کرنے والوں کے لئے دو چیزوں کی مراعات ضروری ہے ایک کشتی کی کہ اس کو غرق ہونے سے بچایا جائے۔ اور دوم ستارے کی کہ اس کی طرف نظر کرنے سے منزل مقصود تک پہنچ جائے اور غیر مقصود (جو کہ راستہ کو گم کرنا ہے) سے امن میں رہا جیسی طرح آخرت کی طرف سالک اور راہ سفر کرنے والے کے لئے بھی پیغمبر خدا صلی اللہ علیہ وسلم کے آل اور اصحاب کی مراعات ضروری ہے۔ تاکہ ہلاکت سے بچ جائے مقصود کو پائے اور گمراہی سے امن میں رہے۔

جب کہ اصحاب کرام کے فضائل اور مناقب بے شمار ہیں اور اس رسالے کے سوا دوسرے رسالے میں بیان ہوئے ہیں اس لئے اس مختصر رسالے میں بے شمار دلائل فضائل و مناقب اہل بیت کرام میں سے کچھ اختصار کے طور پر یہاں بیان کئے ہیں۔ اور مختصر رسالہ شب جمعہ تاریخ سنائیس ماہ شعبان مکرم ۱۳۹۴ھ میں شروع ہوا اور رسالہ کا نام وسیلۃ الغریب الی جناب الحبیب صلی اللہ علیہ وسلم رکھا گیا اور اس کی بنا چھ ابواب پر کی گئی۔



# سوانح حیات

علامہ مخدوم محمد ہاشم ٹھٹوی سندھی

برصغیر پاک و ہند کو بارہویں صدی کے جن اکابر علماء اور بزرگان دین پر فخر ہے ان میں سے ایک طرف اگر دہلی کے جلیل القدر عالم اور عارف حضرت شاہ ولی اللہ صاحب کا نام نامی امتیازی شان سے نظر آتا ہے تو دوسری جانب ٹھٹہ سندھ کے نامور عالم، فقیہ اور محدث مخدوم محمد ہاشم سندھی بھی شاہ صاحب کی طرح عالمی شہرت کے عالم نظر آتے ہیں، جن کی علمی تصنیف اور تالیف کی عظیم شہرت اسے اور آپ کے تلامذہ کا سلسلہ عالم اسلام میں پھیلا ہوا ہے۔

آپ کا نسب اس طرح ہے محمد ہاشم بن عبد الغفور بن عبد الرحمن بن عبد اللطیف بن عبد الرحمن بن محمد قاسم بن زبیر الدین مخدوم صاحب کے والد مولانا عبد الغفور شہر بھٹو میں مقیم تھے۔ جہاں ۱۰ ربیع الاول ۱۲۸۵ھ میں مخدوم محمد ہاشم کا تولد ہوا۔ آپ نے ابتدائی لہ مخدوم صاحب کے ایک شاگرد سید عبد الرحمن بن سید اسلم مکی نے آپ کا یہ نسب نامہ ایک قلمی اجازت نامہ میں ذکر کیا ہے

تعلیم اپنے والد کے پاس حاصل کی اور پھر اپنے اس دور کے عظیم علمی مرکز ٹھٹہ آئے جہاں شروع میں مخدوم محمد سعید ٹھٹوی کے درس میں داخل ہوئے اور پھر متوسط اور انتہائی درجے کی کتابیں شیخ العلماء مخدوم ضیاء الدین ٹھٹوی سندھی سے پڑھ کر فراغت حاصل کی اور یہ مکمل نصاب صرف نو سال کی مدت میں ختم کیا۔ اس دوران یعنی ۱۳۱۷ھ میں آپ کے والد بزرگوار بھی داعی اجل کو لبیک کہہ چکے تھے اس کے بعد مخدوم صاحب نے بھٹورہ کو چھوڑ کر اس کے نواحی قریہ بہرام پور میں سکونت اختیار کی۔ اور وہیں آپ نے درس و تدریس کا سلسلہ شروع کر دیا۔ آپ کا یہ ارادہ تھا کہ ملک سے جہالت اور بے علمی کو نکالنے کے لئے دیہات میں مدارس قائم کئے جائیں۔ اور اس قریہ کو تدریس کے لئے اختیار کرنے میں آپ کا یہ بھی خیال تھا کہ وہاں بدعات اور شرکانہ رسومات کا زور تھا اور آپ تعلیم و تدریس کے ساتھ اس رسومات قبیلہ کو بھی مٹانا چاہتے تھے اور وہاں پر اس نے بڑی تندہی سے لوگوں کو احکام شریعت کی پابندی کے لئے تبلیغی جہاد شروع کیا۔ لیکن وہاں کے کچھ گدی نشینوں کو آپ کی باتیں راس نہ آئیں اس لئے مخدوم صاحب نے دیہات کو چھوڑ کر ہمیشہ کے لئے ٹھٹہ میں سکونت اختیار کی۔

ٹھٹہ سندھ اس دور میں بڑا علمی مرکز تھا بڑے بڑے علماء شعراء صوفیاء شہر میں رہتے تھے۔ مخدوم صاحب جیسے عالم اور فقیہ کی تشریف آوری کے بعد آپ کی شہرت اور فضیلت کی آواز دور دراز ملکوں تک پہنچ گئی۔ اور سندھ، بلوچستان، افغانستان، ہریانہ اور دوسرے اسلامی ممالک کے ہزاروں شاگرد اور فیض کے طالب آپ کی خدمت میں حاضر ہونے لگے۔ آپ کی علمی شہرت کی آواز حکومت کے دربار میں بھی پہنچ گئی۔ مخدوم صاحب کے علمی اوج کے زمانے میں سندھ کے اندر میان غلام شاہ کابوڑہ کی حکومت تھی اور میان صاحب خود مخدوم صاحب کے معتقدین مسلک میں منسلک تھے۔ ٹھٹہ میں علمی مرکز ہونے کے ساتھ بدعات اور شرکانہ رسوم کا بھی دور دورہ تھا۔ مخدوم صاحب کے ایما پر حاکم وقت سے ان رسومات کی بندش کے لئے آپ کو ایک پردان بھی ملا تھا۔ جس پر تاریخ ۲۷ شعبان ۱۳۱۷ھ مرقوم ہے۔



مخدوم صاحب <sup>۱۳۵</sup>ھ میں حج کے ارادے سے حرمین شریفین چلے گئے اور وہاں مکہ مکرمہ اور مدینہ منورہ میں حرمین کے علماء محدثین شیخ عبدالقادر صدیقی مالکی، شیخ عبد بن علی مصری، شاہ ولی اللہ کے استاد، شیخ محمد ابو طاہر مدنی اور شیخ علی بن عبد الملک دلاوی وغیرہ سے آپ کی علمی ملاقاتیں اور مجلسیں ہوئیں اور ان سے حدیث اور دوسرے علوم کی سندیں لیں اور اجازتیں حاصل کیں جس کا ذکر آپ نے اپنی مشہور تالیف اتحاف الاکابر اور اس کے ذیل میں کیا ہے، مخدوم صاحب نے اپنی بعض تصانیف کے ماثیہ میں اس سفر کے متعلق لکھا ہے کہ ان کو جمعات ۱۲ رجب <sup>۳۶</sup> ۱۳۵ھ میں مدینہ منورہ میں حضور صلی اللہ علیہ وسلم کی زیارت کا شرف بھی حاصل ہوا۔ واپسی میں سورت بست میں آپ کی سید محمد سعد اللہ سورتی سے ملاقات اور ان کے ہاتھ پر قادی طریقیہ میں آپ نے بیعت بھی کی اور خرقہ خلافت بھی حاصل کیا اور ایک سال وہاں رہ کر ۱۱۳۷ھ میں ٹھٹھہ میں وارد ہوئے۔ اس سفر کے بعد آپ کا زیادہ تر میلان علم حدیث کی طرف تھا اور اس فن میں آپ تصنیف و تالیف بھی کرتے رہے مخدوم صاحب ضبط اوقات کا بہت خیال فرماتے تھے ہم گھنٹہ کام اور آرام کے لئے تقسیم کر رکھے تھے۔ درس و تدریس کے علاوہ تالیف و تصنیف کے لئے بھی آپ کا خاص وقت مقرر تھا اور عبادت اور ذکر و فکر کے لئے بھی وقت مقرر ہوتا تھا۔ آپ کی اولاد میں سے میاں غلام محمد نے لکھا ہے کہ مخدوم صاحب نے ایک سو پچاس چھوٹی بڑی کتابیں تالیف فرمائی تھیں جو موجود ہیں، اور یہ سب عربی فارسی اور سندھی زبان میں ہیں جن کے کچھ نام یہ ہیں۔

اتحاف الاکابر، نظم الجواہر بزیل اتحاف الاکابر، حذیقۃ الصفا فی، اسماء المصطفیٰ صلی اللہ علیہ وسلم اس میں آنحضرت صلی اللہ علیہ وسلم کے کوئی گیارہ سو اکیاسی اسماء مبارکہ پیش کئے گئے ہیں۔ الفقار بموالی الاخبار اس میں موطا امام مالک کی ثنائیات اور امام محمد بن حسن کے آثار کی ثلاثیات، صحیح بخاری کی ثلاثیات اور معجم طبرانی کی ثلاثیات کو جمع کیا گیا ہے فاکہۃ البستان ذبح اور شکار کے مسائل میں (اس کا آپ نے سندھی میں بھی ترجمہ کیا ہے) مظهر الانوار یہ روزوں کے مسائل میں بڑی تحقیقی کتاب ہے۔ اس کا آپ نے فارسی



میں حیات الصائمین کے نام سے فارسی میں ترجمہ کیا ہے اور یہ دونوں کتابیں احقر مترجم کی  
 ذاتی لائبریری میں موجود ہیں۔ جنت النعم فی فضائل القرآن العظیم (ایک جلد میں) تفسیر  
 القرآن العظیم موسوم التفسیر الہاشمی (یہ پوری نہ ہو سکی اور آپ نے اس پر حواشی  
 بھی لکھے ہیں) تفسیر سورة الملک والنون (آٹھ کامیوں پر لکھی ہوئی ہے) ثلثہ قصائد یہ  
 آنحضرت صلی اللہ علیہ وسلم کی مدح میں پانچ چھوٹے عربی قصیدے ہیں۔ الرسائل  
 اثلاثہ فی مسئلۃ وضع الیدین تحت السرۃ یعنی ناز میں ہاتھوں کو ناف کے نیچے رکھنے کے  
 متعلق تین رسالے میں جن کے اس طرح نام رکھے گئے ہیں (۱) درہم الصرۃ فی وضع  
 الیدین تحت السرۃ (۲) ترصیح الدرۃ علی درہم الصرۃ (۳) معیار انتقاد فی تمیز المغشوش  
 عن الجیاد کتاب السیف الجلی علی سائب النبی صلی اللہ علیہ وسلم (احقر کے پاس موجود  
 ہے) رسالۃ فی کیفیت مسح الرأس رسالۃ تقدیر صدقۃ الفطر وغیرہ یہ سب عربی کتابیں ہیں۔  
 اور فارسی تالیف کی کچھ یہ کتابیں ہیں۔ وسیلۃ الفقیر بشرح اسماء الرسول البشیر صلی اللہ علیہ وسلم  
 یہ بڑی کتاب ہے اور حدیقۃ الصفا مذکورہ کی شرح ہے۔ زاد السیفۃ لساکی الحدیث۔ اس میں مدنیہ منورہ  
 کے اسماء اور ان کے خصائص وغیرہ کا ذکر ہے (احقر کے پاس ہے) ذریعۃ الوصول الی جناب  
 الرسول۔ احادیث مرفوعہ، موقوفہ، آثار تابعین اور خواب وغیرہ کے ذریعہ جو صلوٰۃ کی  
 کیفیت ملی ہے اس کا ذکر ہے اور اس کتاب کا خطی نسخہ بحفظ مؤلف مخدوم محمد ہاشم میرے  
 پاس موجود ہے۔ حیات الصائمین، مظہر الانوار کا فارسی ترجمہ خود مؤلف نے کیا ہے اور  
 اس میں اصل سے کچھ زیادات اور فوائد غریزہ بھی آگئے ہیں (میرے پاس موجود ہے)  
 نتیجۃ الفکر فی تحقیق صدقۃ الفطر یہ مذکور عربی رسالے سے بڑا ہے، رسالۃ فی کیفیت اسقاط  
 الصلوات والصیام عن المیت، رشف الزلال تحقیق فتی الزدال، اس میں سندہ اور  
 اس کے قریب ملکوں کے سایہ کی تحقیق ہے (میرے پاس موجود ہے) تحفۃ الانوان فی منع  
 شرب الدفان، اس میں تمباکو نوشی کو مذمت اور مکروہ بتایا گیا ہے۔ اورانیون بھنگ  
 وقہوہ وغیرہ کا حکم بھی بتایا گیا ہے۔ مناسک الحج بڑی جلد میں ہے اور اس کا اصلی نام  
 سفینۃ السالکین الی بلد اللہ الامین ہے، وسیلۃ الغریب ہے الی جناب الحبیب۔

اس کا ترجمہ پیش خدمت ہے۔

نوٹ ۱۔ آخری رسالہ کے علاوہ باقی سب تصانیف رحمۃ اللہ سے پہلے  
کی ہیں جن کا آپ نے اپنی تحریر میں ذکر فرمایا ہے اور یہ تحریر مولانا  
سید عبدالرحمن بن سید محمد اسلم کی حنفی کے لئے اجازت نامہ ہے  
جس میں اپنی کتابوں کی بھی ان کو اجازت دی گئی ہے اور اس میں آپ نے  
سندھی تالیفات کی بھی ان کو اجازت دی ہیں اور آخر میں اس اجازت  
نامہ کی اپنی دست خطی تحریر سے تصدیق فرمائی ہے جس پر تاریخ ۱۲  
ذوالحجہ ۱۳۷۵ھ درج ہے اور یہ بعینہ تحریر میرے پاس موجود ہے سندھی  
کتابوں کے آپ نے ذبح و شکار مسائل روزہ، رسالہ معجزات، رسالہ  
کیفیت صلوٰۃ بر سببی، رسالہ وعظ اور حالات مؤلف مخدوم کا ذکر  
فرمایا ہے اور سب قدیم طرز پر سندھی منظوم کتابیں ہیں۔ سندھ کے  
یہ نامور بزرگ اور عالم ستر سال کی عمر میں رجب ۱۳۷۵ھ میں رحلت فرما گئے  
اور کوہ مکلی پر مدفون ہیں آپ کا مزار زیارت گاہ عوام و خواص ہے۔

غلام مصطفیٰ قاسمی



## پہلا باب

ان آیات قرآنیہ کے بیان میں جو کہ اہل بیت مکرم کی فضیلت میں وارد ہوئی ہیں اس مختصر کتاب میں جو جملہ آیات مذکور ہیں وہ چھ عدد ہیں۔  
 تَمَنَّوْا حَاجَتَكُمْ فِيهِ مِنْ أَجْلِ مَا جَاءَكُمْ مِنَ الرَّحْمَةِ فَقُلْ تَعَالَوْا نَدْعُ أَبْنَاءَكُمَا  
 وَأَبْنَاءَكُمْ وَنِسَاءَكُمْ وَنَحْوَكُمْ وَأَنْفُسَكُمْ فَتَنْصَحُوا ثُمَّ تَنْبِئُهُمْ بِمَا كَانُوا يَفْعَلُونَ  
 لَعَنَتْ اللَّهُ عَلَى الْمَكِيدِينَ (آل عمران آیت ۶۱)

یعنی حق سبحانہ تعالیٰ نے فرمایا کہ یا رسول اللہ پھر جو کوئی جھگڑا کرے تجھ سے عیسیٰ علیہ السلام کے متعلق بعد اس کے کہ آپ کی ٹیڑھے پاس خبر سچی (اس کے متعلق) تو (ان سے) کہہ دے کہ آؤ ہم بلا دیں ہم اپنے بیٹے اور تمھارے بیٹے اور اپنی عورتیں اور تمھاری عورتیں اور اپنی جان اور تمھاری پھر التجا کریں ہم سب (خدا تعالیٰ کی طرف) اور لعنت کریں اللہ کی ان پر کہ جو جھوٹے ہیں۔

اس آیت کے سبب نزول کا اجمالی بیان یہ ہے کہ یہ آیت کریمہ نصاریٰ کی ایک جماعت کے متعلق نازل ہوئی جو ساٹھ نفر پر مشتمل تھی جو یمن کے شہر نجران سے مدینہ منورہ میں آئی تھی۔ یہ سال نو یا گیارہ ہجری کا واقعہ ہے انہوں نے عیسیٰ علیہ السلام کے متعلق کچھ پیغمبر خدا صلی اللہ علیہ وسلم نے فرمایا کہ جیسا تم کہتے ہو ایسا نہیں ہے بلکہ وہ خدا کا بندہ اور اس کا رسول ہے۔  
 نصاریٰ اس بات سے منکر ہوئے۔

حق سبحانہ تعالیٰ نے اس آیت کو نازل فرمایا تب پیغمبر خدا صلی اللہ علیہ وسلم نے فرمایا کہ آؤ بلا میں ہم اپنے اور تمھارے بیٹے الخ اور تمھوٹوں پر لعنت بھیجیں اور یہ



دعا کریں۔ پھر پیغمبر خدا صلی اللہ علیہ وسلم نے اپنی طرف سے حضرت علیؑ، سیدہ فاطمہؑ اور حسین رضی اللہ عنہم کو بلایا اور ان سے ارشاد فرمایا کہ جب میں دعا کروں تو آپ آئیں کہیں اور نصاریٰ سے فرمایا کہ تم بھی اپنے ساتھ اپنے بیٹوں اور عورتوں کو بلاؤ، تاکہ وہ بھی ان کی دعا پر آئیں کہیں۔ جب یہ بات ہوئی تو نصاریٰ کے ایک سردار نے اپنی جماعت سے کہا کہ اگر فی الحقیقت محمد بنی مرسل ہے اور تم نے اس سے مباہلہ کیا تو تم ہلاک ہو جاؤ گے۔ اور روئے زمین پر کوئی نصرانی قیامت تک باقی نہ رہے گا۔ نصاریٰ کی جماعت نے یہ بات سن کر دعا مانگنے سے انکار کیا۔ پس پیغمبر خدا صلی اللہ علیہ وسلم نے فرمایا کہ جب تم دعا مانگنے سے انکار کرتے ہو تو پھر اسلام لاؤ۔ انہوں نے اس سے بھی انکار کیا اور انہوں نے پیغمبر خدا صلی اللہ علیہ وسلم سے اس بات پر صلح کر لی کہ ہر سال دو ہزار پوشاک ماہ معفریں اور ایک ہزار دوسری پوشاک ماہ رجب میں ادا کرتے رہیں گے اور ہر سال ۳۳ اونٹ ۳۳ لوہے کی زہریں اور ۳۳ گھوڑے بھی دیتے رہیں گے۔

پیغمبر خدا صلی اللہ علیہ وسلم نے اس صلح کو ان سے قبول فرمایا اور ان کو ایمان دے دی اور فرمایا کہ اگر یہ نصاریٰ ہم سے دعائیں مقابلہ کرتے تو تحقیق وہ بندوں اور سورتوں کی شکل میں مسخ ہو جاتے اور نجران کی وادی ان پر آگ ہو جاتی اور تحقیق سبحانہ تعالیٰ جملہ اہل نجران کی بیخ کنی کرتا اور ان سب کو ہلاک کرتا تاکہ ان کی شامت سے ان کے پرندوں کو بھی ہلاک کرتا۔ اسی طرح ذکر کیا بیضاوی اور قازن نے اپنی تفسیروں میں۔

صاحب کشف (علامہ زمرخشری) نے کہا ہے کہ اصحاب چار یعنی حضرت علیؑ، سیدہ فاطمہؑ اور حسین رضی اللہ عنہم کی فضیلت پر اس سے زیادہ کوئی دلیل قوی نہیں ہے۔ کیونکہ جب یہ آیہ نازل ہوئی تو پیغمبر خدا صلی اللہ علیہ وسلم نے ان چار تین مبارک کو طلب فرمایا۔ اس سے ظاہر ہوا کہ قرآن مجید کے لفظ ”ابناءنا“ سے حضرت حسن اور حضرت حسین رضی اللہ تعالیٰ عنہما مراد ہیں اور ”نساءنا“ سے حضرت فاطمہؑ و ہر رضی اللہ تعالیٰ عنہما مراد ہیں اور ”افناءنا“ سے نفس نفیس حضرت پیغمبر خدا صلی اللہ علیہ وسلم اور نفس گرامی حضرت علی رضی اللہ عنہ مراد ہے اور یہ ان کے حق میں کمال فضل اور غایت شرف ہے۔ کشف کی تحقیق ختم ہوئی۔

دوسری آیت :- واعتصموا بحبل اللہ جمیعاً ولا تفرقوا - (سورہ آل عمران آیت ۱۰۳)  
یعنی حق سبحانہ و تعالیٰ نے فرمایا کہ اے ایمان والو مضبوط پکڑو رسی اللہ کی سب  
بل کر اور بھٹو نہ ڈالو۔

حضرت جعفر صادق رضی اللہ عنہ سے روایت ہے کہ خدا تعالیٰ کی اس مضبوط رسی  
سے مراد ہم پیغمبر خدا صلی اللہ علیہ وسلم کے اہل بیت ہیں اسی طرح علامہ ثعلبی نے اپنی  
تفسیر میں ذکر کیا ہے۔

تیسری آیت - انہ یحسدون الناس علی ما اوتھم اللہ من فضله ج

سورہ نساء آیت ۵۴

یعنی حق سبحانہ و تعالیٰ نے فرمایا کہ یا حسد کرتے ہیں لوگوں کا اس پر جو دیا ہے ان  
کو اللہ نے اپنے فضل سے حضرت محمد باقر رضی اللہ عنہ سے روایت ہے کہ یہاں لوگوں سے  
مراد ہم لوگ ہیں۔ یعنی اہل بیت رسول اللہ صلی اللہ علیہ وسلم اور فرمایا حضرت محمد باقر  
نے کہ میں اس پر خدا تبارک و تعالیٰ کی قسم اٹھاتا ہوں۔

چوتھی آیت - انما یرید اللہ لیذہب عنکم الرجس اہل البیت  
ویطہرکم تطہیاً - (سورہ احزاب آیت ۳۳)۔

اکثر مفسرین کی یہ رائے ہے کہ یہ آیت پانچ پاک تن کے شان میں نازل ہوئی ہے  
پیغمبر خدا صلی اللہ علیہ وسلم۔ حضرت علیؓ حضرت فاطمہؓ حضرت امام حسنؓ اور حضرت امام حسینؓ  
رضی اللہ تعالیٰ عنہم۔

مسلم نے اپنی صحیح میں حضرت عائشہ رضی اللہ تعالیٰ عنہا سے روایت کی ہے  
کہ ایک دن پیغمبر صلی اللہ علیہ وسلم دن کے پہلے حصے میں تشریف لائے کہ آپ پر سیاہ  
رنگ کی چادر بکری کے بالوں سے بنی ہوئی تھی اور اس پادر میں اونٹ کے پالان کی  
لکڑی کی شکل کے نقش و نگار تھے، اثنے میں حضرت حسن بن علی رضی اللہ تعالیٰ عنہما آئے  
ان کو پیغمبر علیہ السلام نے اپنی سیاہ چادر کے اندر داخل فرمایا، پھر حضرت حسین بن علی  
رضی اللہ تعالیٰ عنہما آئے ان کو بھی پادر میں داخل فرمایا۔ پھر حضرت علی آئے ان کو بھی



چادر میں داخل فرمایا۔ پھر آپ نے اس آیت کو پڑھا انما یرید اللہ لیذہب  
عنکم الرجس اهل البیت ویطہرکم تطہیاً۔

نیز احادیث صحیحہ میں وارد ہوا ہے کہ جب پیغمبر خدا صلی اللہ علیہ وسلم نے ان  
چار تن مبارک کو اپنی چادر میں داخل فرمایا تو اس وقت آپ نے حضرت حق جل شانہ  
کی درگاہ سے ان کے حق میں یہ دعا کی کہ۔ اللہم ہولاء اهل بیتی وخصاصتی  
اذہب عنکم الرجس وطرہم تطہیاً۔ یعنی اے اللہ یہ میرے اہل بیت  
میں اور میرے خاص لوگ ہیں۔ ان سے ناپاکی اور پلیدی کو دور کر اور ان کو اچھی  
طرح پاک کر۔

حق سبحانہ و تعالیٰ نے اپنے پیغمبر صلی اللہ علیہ وسلم کی دعا شریف کو قبول  
فرمایا۔ اور اس آیت مبارک کو نازل فرمایا۔

انما یرید اللہ لیذہب عنکم الرجس (الآیت)

اللہ یہی چاہتا ہے کہ دور کرے تم سے گندی باتیں۔ اے نبی کے گھر  
والو اور ستمگر کو دے تم کو ایک ستمرائی سے۔

بعض روایات میں آیا ہے کہ آنحضرت صلی اللہ علیہ وسلم نے حضرت حسنؑ اور  
حضرت حسینؑ کو اپنی دونوں زبانوں پر بٹھایا اور حضرت علیؑ کے دائیں طرف بیٹھ گئے اور  
حضرت فاطمہؑ بائیں طرف بیٹھ گئیں۔

اور بعض روایات میں آیا ہے کہ آنحضرتؐ نے اس وقت دمایں یہ بھی فرمایا کہ میری  
ان لوگوں سے صلح ہے جن کی ان سے صلح اور میں ان سے جنگ کروں گا جو ان (اہل بیت)  
سے جنگ کریں گے اور میں ان کو دوست رکھتا ہوں جو ان کو دوست رکھتے ہیں اور میں  
ان لوگوں سے دشمنی رکھتا ہوں جو ان سے دشمنی رکھیں گے یہ مجھ سے ہیں اور میں ان  
سے ہوں پس خدا یا اپنی صلوة، اپنی رحمت، اپنی مغفرت اور اپنی رضا کہ میرے اوپر  
اور ان پر نازل فرما۔

بعض روایات میں ہے کہ اس آیت کا نزول حضرت ام المومنین ام سلمہ رضی اللہ



تعالیٰ عنہا کے گھر میں ہوا۔ جب حضرت ام سلمہ نے اس تمام کیفیت کو معلوم کیا کہ ان کو آنحضرت صلی اللہ علیہ وسلم نے اپنی پادریں داخل فرمایا اور ان کے حق دعا فرمایا تو حضرت ام سلمہ نے عرض کیا کہ اے اللہ کے رسول میں بھی ان کے ساتھ پادریں آجاؤں آنحضرت صلی اللہ علیہ وسلم نے ام سلمہ کو پادریں داخل ہونے کی اجازت مرحمت نہ فرمائی۔ لیکن ان کی دوسری طرح دلجوئی فرمائی کہ اے ام سلمہ تحقیق تم عظیم خیر رہو اور ایک روایت میں آیا ہے کہ پارتق مبارک کے لئے دعا تمام کرنے کے بعد حضرت ام سلمہ کو بھی پادریں داخل فرمایا۔

اور روایت میں یہ بھی آیا ہے کہ اس وقت جیرٹیل اور میکائیل علیہ السلام اتر آئے ان کو بھی مذکورہ اشخاص کے ساتھ پادریں داخل فرمایا۔  
ان امادیت سے گیارہ فوائد معلوم ہوئے۔

اول۔ یہ کہ پیغمبر خدا صلی اللہ علیہ وسلم کا ان پارتق مبارک کو اپنی پادریں میں داخل کرنا۔ حضرت ام سلمہ کے گھر میں ہوا اور ایک دوسری روایت میں آیا ہے کہ یہ وقت حضرت فاطمہؓ زہرا کے گھر میں ہوا۔

دوم :- یہ کہ وقت دن کا ابتدائی حصہ تھا۔

سوم :- یہ کہ وہ پادراس سے پہلے آپؐ پر زیب تن تھی اور اس لحاظ سے پارتق مبارک کے لئے بھی تبرک کا باعث ہوئی۔ باقی یہ جو لوگوں میں مشہور ہے کہ وہ پادریں اس وقت آسمان سے یا بہشت سے اتریں تھیں۔ یہ عبارت حدیث کی کتابوں میں اس ضعیف (مؤلف) کی نظر سے نہیں گذری واللہ تعالیٰ اعلم۔

چہارم :- یہ کہ وہ پادریں کبری کے بالوں سے بنی ہوئی تھیں اس میں آنحضرت صلی اللہ علیہ وسلم کا کمال زہد معلوم ہوتا ہے۔

پنجم :- پادریں رنگ کالا تھا۔

ششم :- اس پادریں نقوش بھی تھے جس کا بیان پہلے ہو چکا۔

ہفتم :- پارتق مبارک کے تشریف لانے کی ترتیب یہ تھی کہ پہلے آنحضرت صلی

اللہ علیہ وسلم وہاں تشریف لائے پھر امام حسن، پھر امام حسین پھر حضرت فاطمہ پھر حضرت علی رضی اللہ عنہم۔

ہشتم :- یہ کہ آیت کریمہ اسی وقت نازل ہوئی۔

نہم :- یہ کہ پیغمبر خدا صلی اللہ علیہ وسلم نے اپنی چادر میں اپنے اہل بیت کے ساتھ یہ نفس نفیس خود کو بھی اس لئے داخل رکھا کہ اس سے اہل بیت کریم کا شرف آپ کی ذات شریفہ کے انضمام سے بڑھ جائے۔

دہم :- یہ کہ آپ نے اس چادر میں جبرئیل و میکائیل علیہما السلام کو بھی داخل فرمایا تاکہ اس سے اہل بیت کا شرف اور منزلت بڑھ جائے۔

یازدہم :- یہ کہ ان اعاذیث سے پانچ تن پاک کے چادر کے اندر بیٹھنے کی کیفیت بھی واضح ہو گئی کہ امام حسن، اور امام حسین دونوں آپ کے زانوئے مبارک پر بیٹھے ہوئے تھے، حضرت علیؓ دائیں طرف اور حضرت فاطمہؓ بائیں طرف رضی اللہ تعالیٰ عنہما جبین اس آیت کریمہ کی تفسیر میں چند وجوہ دوسرے بھی مروی ہیں بعض مفسرین کی لئے ہے کہ اس آیت میں اہل بیت سے مراد آنحضرت صلی اللہ علیہ وسلم کے ازدواج مطہرات ہیں جس کا یہ قرینہ ہے کہ اس آیت کے ماقبل اور مابعد میں سب ازدواج مطہرات کا بیان ہے کچھ مفسرین اس طرف گئے ہیں کہ اہل بیت سے مراد پانچ تن پاک ازدواج مطہرات ہیں۔

اس قول کو بیضادی نے اپنی تفسیر میں ترجیح دی ہے اور سید مرزا غنوم پسر سید شریف جربانی نے نواقص میں کہا ہے کہ یہی قول اکثر مفسرین اور محدثین کا ہے اور وہی حق انتہی۔ بعض مفسر اس خیال کے ہیں کہ اہل بیت سے وہ سب لوگ مراد ہیں جن پر صدقہ لینا حرام ہے۔ اس قول کی بناء پر اہل بیت میں تمام آل ہاشم یعنی آل حضرت علیؓ، آل جعفرؓ، آل عقیل پسران ابی طالب، آل عباس، آل عارث، پسران عبدالمطلب داخل ہیں اور آل مطلب بھی داخل ہو جاتی ہے اور بعض علماء کے قول پر آل عبدالناف بھی داخل ہے۔

پانچویں آیت :- ان اللہ و ملکئکۃ یصلون علی النبی ط یا ایہا الذین



امنوا صلوا علیہ وسلموا تسلیما۔ (سورہ احزاب آیت ۵۶)  
یعنی اللہ اور اس کے فرشتے رحمت بھیجتے ہیں رسول پر۔ اے ایمان والو رحمت بھیجو  
اس پر اور سلام بھیجو سلام کہہ کر۔

بخاری اور مسلم نے کعب بن عجرہ رضی اللہ تعالیٰ عنہ سے روایت کی ہے کہ جب  
یہ آیت نازل ہوئی تو اس میں حضرت پیغمبر خدا صلی اللہ علیہ وسلم پر صلوٰۃ اور سلام کہنے کا حکم  
ہوا تو ہم نے کہا کہ یا رسول اللہ صلی اللہ علیہ وسلم آپ پر کس طرح صلوٰۃ کہیں تو آپ  
نے فرمایا کہ اس طرح کہو:-

اللہم صلی علی محمد و علی آل محمد (حدیث کے آخر تک)

پس جب قرآن عظیم میں آنحضرت صلی اللہ علیہ وسلم پر صلوٰۃ کہنے کا حکم ہو تو اور  
آنحضرت نے اس کی یہ تفسیر فرمائی کہ پیغمبر خدا صلی اللہ علیہ وسلم اور آپ کی آل پر صلوٰۃ  
پڑھی جائے تو آپ نے اپنی آل کو اپنی جگہ پر رکھا اور ان کو بھی اپنے حکم میں داخل فرمایا۔ یہ  
آنحضرت صلی اللہ علیہ وسلم کی شریف آل کے حق میں کمال فضیلت اور نہایت منقبت ہے۔  
چھٹی آیت:- قل لا اسئلكم علیہ اجر الا المودة فی القربی۔ (سورہ شوریٰ آیت ۳۶)  
یعنی خدا تعالیٰ نے فرمایا کہ اے پیغمبر تو کہہ میں مانگتا نہیں تم سے دین کی تبلیغ پر کچھ  
بدلہ مگر دوستی چاہیئے (میری محکم) قرابت میں۔

امام احمد اپنی سند میں اور طبرانی اپنے معجم میں اور عاکم اپنی کتاب مستدرک  
میں ابن عباس رضی اللہ عنہ سے روایت کی کہ جب یہ آیت پیغمبر خدا صلی اللہ علیہ وسلم پر  
نازل ہوئی تو میں نے پوچھا کہ یا رسول اللہ آپ کی اس قرابت سے کون لوگ مراد ہیں  
جن کی محبت ہم پر واجب ہوئی تو آپ نے فرمایا علی قاطمہ اور ان کے دو بیٹے رضی  
اللہ تعالیٰ عنہم۔

## باب دوم

ان احادیث نبویہ کے بیان میں جو کہ اہل بیت مکرم کی فضیلت میں بلا کسی تخصیص اشخاص معینہ کے وارد ہوئی ہیں اور اس رسالے میں ایسی پالیسیں احادیث لائی گئی ہیں۔

پہلی حدیث: مسلم نے اپنی صحیح میں حضرت زید بن ارقم رضی اللہ تعالیٰ عنہ سے روایت کی ہے کہ اس نے کہا کہ پیغمبر خدا صلی اللہ علیہ وسلم خطیب ہو کر کھڑے ہوئے پھر آپؐ نے اپنے خطبہ میں حق سبحانہ و تعالیٰ کی حمد و ثناء بیان کی اور فرمایا کہ اے لوگو میں نہیں ہوں مگر تم جیسا بشر اور قریب ہے کہ میرے پروردگار کی طرف سے میرے پاس موت کا پیغام پہنچانے والا آئے اور میں اس کے پیغام کی اجابت کروں اور تحقیق میں تمہارے اندر دو چیزیں چھوڑتا ہوں کہ اگر تم نے ان کی پیروی کی تو تم ہرگز گمراہ نہ ہو گے۔

ایک اللہ کی کتاب جس میں ہدایت اور نور ہے تم خدا کی کتاب کو مضبوط پکڑو اور اس پر عمل کرو۔

دوسری چیز میرے اہل بیت ہیں میرے اہل بیت کے حق میں میرا خیال کرو اور میری رعایت کو ان کی رعایت کرو۔

ایک دوسری روایت میں آیا ہے کہ فرمایا آنحضرت صلی اللہ علیہ وسلم نے کہ تم ان سے یعنی اہل بیت سے سبقت نہ کرو کہیں اس سے تمہاری ہلاکت نہ ہو جائے۔ اور ان کے حقوق کی ادائی میں کوتاہی نہ کرنا۔ کہیں یہ کوتاہی تمہیں ہلاک نہ کر دے۔

ایک دوسری روایت میں ہے کہ آنحضرت صلی اللہ علیہ وسلم نے فرمایا کہ اللہ عز و جل کی کتاب کی مثال حضرت نوح علی نبینا وعلیہ السلام کی کشتی کی طرح ہے جو



کوئی اس میں سوار ہوا اس نے نجات پائی اور جو اس سے پیچھے رہا وہ غرق ہوا اور میرے اہل بیت کی مثال دروازہ حل (جو بیت المقدس کے دروازے) کی طرح ہے جو کوئی اس میں داخل ہوا تو وہ مغفرت سے محروم رہا۔

ایک دوسری روایت میں ہے کہ آنحضرت صلی اللہ علیہ وسلم نے فرمایا کہ میں تمہیں اپنے اہل بیت کے حق میں خدا تعالیٰ کو یاد دلاتا ہوں اسی طرح دو مرتبہ آپ نے اس کو دہرایا۔

یہ خطبہ آپ نے کس وقت دیا؟ اس میں روایت کا باہمی اختلاف ہے ایک روایت میں غدیر خم کا دن ہوا۔ دوسری روایت میں ہے کہ میدان عرفات میں حجۃ الوداع کے موقع پر ہوا تیسری روایت میں ہے کہ اخیر مرض کے زمانے میں مدینہ منورہ میں ہوا علماء نے روایات کے اس اختلاف کو مختلف اوقات پر حمل کیا ہے کہ آپ نے اہل بیت کرام کے مناقب اور فضائل تاکید کے طور پر لوگوں کو بتانے کے لئے متعدد مرتبہ اس قسم کے ارشادات فرمائے تھے۔

دوسری حدیث ۱۔ طبرانی نے اپنی کتاب معجم میں ابوسعید قدریؓ نے روایت کی ہے کہ فرمایا رسول اللہ صلی اللہ علیہ وسلم نے کہ حرمت عین ہیں۔ جس کسی نے ان کی حفاظت کی تو خدا تعالیٰ اس کے دین اور دنیا دونوں کو محفوظ رکھے گا اور جس نے حفاظت نہ کی تو خدا تعالیٰ اس کے دین اور دنیا کو محفوظ نہ رکھے گا۔

ابوسعید قدری نے کہا کہ میں نے پوچھا یا رسول اللہ وہ حرمتیں کیا ہیں آپ نے فرمایا حرمت اسلام، میری حرمت اور میری قربت کی حرمت۔

تیسری حدیث ۱۔ بخاری نے اپنی صحیح میں حضرت ابوبکر صدیق اکبر رضی اللہ تعالیٰ عنہ سے روایت کی ہے کہ اس نے کہا کہ فرمایا پیغمبر خدا صلی اللہ تعالیٰ علیہ وسلم نے کہ لوگو! تم کو ان کے اہل بیت میں دیکھو یعنی آپ کے حق کو اہل بیت میں دیکھیں پس ان کی تعظیم کریں اور ان کو ایذا نہ دیں۔

چوتھی حدیث ۱۔ ملائے سیرت میں روایت کی کہ فرمایا پیغمبر خدا صلی اللہ علیہ وسلم نے

کہ میرے اہل بیت کے ساتھ مجھ سے خیر کی وصیت لے لو کیونکہ تحقیق میں قیامت کے دن ان کے حق میں آپ سے خاصہ کروں گا اور جس کے ساتھ میرا خاصہ اور جھگڑا ہوگا تو یقینی طور میں خاصہ میں قلب پاؤں گا اور جس پر میں نے جھگڑے میں غلبہ پایا تو وہ دوزخ میں داخل ہوگا۔

پانچویں حدیث :- فرمایا پیغمبر خدا صلی اللہ علیہ وسلم نے کہ جو کوئی میرے اہل بیت کے حق میں میرا خیال رکھے گا تو اس نے خدا تعالیٰ سے اپنی نجات کا عہد لے لیا۔

چھٹی حدیث :- فرمایا پیغمبر خدا صلی اللہ علیہ وسلم نے کہ میں مہشت کے ایسے درخت کے شاہ ہوں جس کی شاخیں باہر دنیا کی طرف نکلی ہوئی ہوں یعنی میرے اہل بیت۔ پس اگر کوئی چاہتا ہے کہ اپنے پروردگار کی طرف جانے کا راستہ چاہے تو ان شاخوں کو مضبوط پکڑے۔

ساتویں حدیث :- امام احمد نے اپنی سند میں روایت کی کہ فرمایا پیغمبر خدا صلی اللہ علیہ وسلم نے کہ تمام تعریف اور شکر خدا تعالیٰ کے لئے مخصوص ہے جس نے حکمت کو میرے اندر رکھا اور میرے اہل بیت میں۔ حکمت عبارت ہے مومن کا کمال دین میں علم اور عمل کا اجتماع میں آٹھویں حدیث :- دلیلیں نے فردوس میں ابوسعید خدری سے روایت کی ہے کہ فرمایا پیغمبر خدا صلی اللہ علیہ وسلم نے اے لوگو آگاہ ہو یاؤ میرے اہل بیت اور انصار کرام میرے لئے بچہ کی طرح ہیں ان میں سے جو نیک ہیں ان سے نیکی کو قبول کریں اور ان کے میرے لوگوں سے درگزر کریں۔

نویں حدیث :- حاکم نے مستدرک میں حضرت ابوذر غفاریؓ سے اور طبرانی اور ابونعیم اور جرار نے اپنی سند میں حضرت عبداللہ بن عباس رضی اللہ تعالیٰ عنہ سے روایت کی کہ فرمایا پیغمبر خدا صلی اللہ تعالیٰ علیہ وسلم نے کہ میرے اہل بیت کی مثال تمھارے اندر حضرت نوح علیہ السلام کی کشتی کی طرح ہے جو کوئی اس میں سوار ہوا اس نے نجات پائی اور جو اس سے بیچھا رہا وہ غرق ہوا۔ یہ حدیث اوائل رسالہ میں بھی گذر چکی ہے۔

دسویں حدیث :- طبرانی اپنی کتاب معجم میں حضرت عبداللہ بن عمر رضی اللہ تعالیٰ عنہما



سے روایت کی کہ پیغمبر خدا صلی اللہ علیہ وسلم نے فرمایا کہ قیامت کے دن اپنی امت سے پہلے جن لوگوں کی شفاعت کروں گا وہ میرے اہل بیت ہوں گے ان کے بعد قریش کے لئے پھر انصار کے لئے اور ان کے بعد یمن کا ہر وہ آدمی جس نے میرے اوپر ایمان لایا ہوگا اور میرا تابع ہوا ہوگا۔ ان کے بعد عجمی یعنی غیر عرب اور جس فرقے کی میں پہلے شفاعت کروں گا وہ اس فرقے سے بہتر ہوگا جس کی میں بعد میں شفاعت کروں گا۔

گیارہویں حدیث :- حاکم نے اپنی کتاب مستدرک میں حضرت ابو ہریرہ رضی اللہ تعالیٰ عنہ سے روایت کی کہ پیغمبر خدا صلی اللہ علیہ وسلم نے فرمایا کہ اے ایمان والو تم میں سے بہترین شخص وہ ہے جو میرے اہل بیت کے لئے بہتر ہو۔

بارہویں حدیث :- طرانی اور حاکم نے حضرت عبداللہ بن ابی اوفی رضی اللہ تعالیٰ عنہما سے روایت کی کہ پیغمبر خدا صلی اللہ علیہ وسلم نے فرمایا کہ میں نے اپنے پروردگار سے یہ درخواست کی کہ امت میں سے بھی کسی کا میرے گھر آنے سے نکاح کرنے کی وجہ سے قربت کا تعلق ہو تو وہ بہشت میں جائے پس جو کچھ میں نے اپنے پروردگار سے مانگا تھا وہ مجھے عطا کیا شیرازی کتاب الالقاب میں اس قسم کی حدیث کو ابن عباس رضی اللہ تعالیٰ عنہما سے روایت کیا ہے۔

تیرہویں حدیث :- ترمذی اور حاکم نے حضرت عباس سے روایت کی کہ پیغمبر خدا صلی اللہ علیہ وسلم نے فرمایا کہ اے مومنو خدا تعالیٰ کو دوست رکھو کیونکہ وہ اپنی نعمتوں سے تمہاری پرورش کرتا ہے اور خدا کی محبت کی وجہ سے مجھے دوست رکھو اور میری وجہ سے میرے اہل بیت سے محبت کرو۔

چودہویں حدیث :- ابن عساکر نے حضرت علی بن ابی طالب کرم اللہ وجہہ سے روایت کی کہ پیغمبر خدا صلی اللہ علیہ وسلم نے فرمایا کہ جو کوئی میرے اہل بیت پر کوئی لسان کرے گا تو قیامت کے دن اس کی مکافات اور بدلہ میرے اوپر لازم ہے اور خلیفہ نے اس قسم کی حدیث حضرت عثمان بن عفان رضی اللہ تعالیٰ عنہ سے روایت کی ہے۔

پندرہویں حدیث :- ابن عساکر نے حضرت علی کرم اللہ وجہہ سے روایت کی کہ

تحقیق پیغمبر خدا صلی اللہ علیہ وسلم نے فرمایا کہ جو کوئی میرے ایک بال کو ایذا دیتا ہے تو تحقیق اس نے مجھے ایذا پہنچائی اور جس نے مجھے تکلیف پہنچائی تو اس نے خدا تعالیٰ کو تکلیف پہنچائی آنحضرتؐ کے ایک بال سے مراد آپؐ کی آل شریف ہے۔

سولہویں حدیث :- ابو بکر بن ابی شیبہ نے اپنی کتاب مصنف میں اور طبرانی نے معجم میں اور ابو العلی موصلی نے مستدرک میں حضرت سلمہ بن اکوع رضی اللہ تعالیٰ عنہ سے روایت کی کہ پیغمبر خدا صلی اللہ علیہ وسلم نے فرمایا کہ تحقیق ستارے اہل آسمان کے لئے امان ہیں اور میرے اہل بیت میری امت کے لئے امان ہیں۔

سترہویں حدیث :- حاکم نے حضرت انس رضی اللہ تعالیٰ عنہ سے روایت کی کہ فرمایا پیغمبر علیہ السلام نے کہ میرے پروردگار نے میرے ساتھ میرے اہل بیت کے حق میں یہ وعدہ کیا ہے کہ ان میں سے جو بھی توحید اور میری رسالت کا اقرار کرے گا تو اس کو عذاب نہ کر لگا اٹھا رہویں حدیث :- دیلمی نے حضرت ابوسعید خدریؓ سے روایت کی کہ فرمایا پیغمبر خدا صلی اللہ علیہ وسلم نے کہ اس شخص پر اللہ کا سخت عذاب ہو گا۔ جس سے میرے اہل بیت کو تکلیف پہنچائی ہو۔

انیسویں حدیث :- ابن عدی اور دیلمی نے حضرت کرم اللہ وجہہ سے روایت کی کہ فرمایا پیغمبر خدا صلی اللہ علیہ وسلم نے کہ تم میں سے ہر طوطی پر وہ شخص ثابت تر ہو گا جس نے میرے اہل بیت اور میرے اصحاب سے قوی محبت رکھی ہوگی۔

بیسویں حدیث :- امام احمد، ترمذی، نسائی، ابن ماجہ، ابن حبان اور حاکم نے حضرت ابوہریرہ رضی اللہ عنہ سے روایت کی کہ فرمایا کہ جن لوگوں نے میرے اہل بیت سے جنگ کی تو میں ان سے جنگ کروں گا اور جن کی میرے اہل بیت سے صلح ہوگی تو میری بھی ان سے صلح ہوگی۔

اکیسویں حدیث :- طبرانی نے حضرت عبداللہ بن عمر بن خطاب اور فاطمہ زہرا رضی اللہ تعالیٰ عنہما سے روایت کی کہ فرمایا پیغمبر خدا صلی اللہ علیہ وسلم نے کہ وہ سب لوگ جو کسی کے اولاد میں سے ہوں گے ان سب کی ان کے باپ اور ان کے عصبوں یعنی باپ کی قوم کی



طرف نسبت کی جائے گی حضرت فاطمہ کے اولاد کے سوا۔ ان کی نسبت میری طرف ہوگی پس میں ان کا باپ ولی اور عصبہ ہوں رضوان اللہ علیہم۔

بائیسویں حدیث:- ابن مندہ اور ملا نے اپنی سیرت میں حضرت ابو ہریرہ رضی اللہ عنہ سے روایت کی اور کہا حضرت ابو ہریرہؓ نے کہ فرمایا پیغمبر خدا صلی اللہ علیہ وسلم نے کہ اے لوگو! آگاہ ہو جاؤ کہ جو کوئی میرے قربت والوں کو ایذا پہنچائے گا تو تحقیق اس نے مجھے ایذا پہنچائی اور جس نے مجھے ایذا پہنچائی تو اس نے خدا عز و جل کو ایذا پہنچائی۔

تیسویں حدیث:- ابو الشیخ حضرت علی کرم اللہ وجہہ سے روایت کی کہ پیغمبر خدا صلی اللہ علیہ وسلم نے فرمایا کہ میں اس خدا کی قسم کھا کر کہتا ہوں جس کے قبضے اور تصرف میں میری جان ہے کہ تب تک کوئی بندہ مومن نہیں ہو سکتا جب تک مجھے دوست نہیں رکھتا اور جب تک میری قربت کو دوست نہیں رکھتا۔

چوبیسویں حدیث:- حافظ ابو سعید نیشاپوری نے اپنی کتاب سر المصطفیٰ میں روایت کی ہے کہ حضرت پیغمبر خدا صلی اللہ علیہ وسلم فرمایا کہ اے ایمان والو! میرے اوپر دم بریدہ صلوٰۃ مت پڑھو۔ لوگوں نے پوچھا کہ یا رسول اللہ! دم بریدہ صلوٰۃ کیا ہوتی ہے؟ آپ نے فرمایا کہ وہ اس طرح ہے کہ صرف اللہ صلی علی محمدؐ پڑھ کر خاموش ہو جاؤ، بلکہ تم میرے اوپر صلوٰۃ کے ساتھ میری آل پر بھی صلوٰۃ پڑھو۔ اور اس طرح کہیں۔ اللہ صلی علی محمدؐ و آل محمدؐ۔

پچیسویں حدیث:- ابو داؤد نے سنن میں ابو ہریرہؓ سے روایت کی کہ پیغمبر خدا صلی اللہ علیہ وسلم نے فرمایا کہ اگر کوئی ہم اہل بیت پر درود بھیجتے وقت بڑے پیمانے سے اجر لینا چاہے تو اس کو یوں درود پڑھنا چاہیے:-

اللہم صل علی محمد و آل محمد امہات المومنین و ذریئہ

واہل بیتہ کما صلیت علی ابراہیم انک حمید مجید۔

چھبیسویں حدیث:- دیلمی نے روایت کی کہ پیغمبر خدا صلی اللہ علیہ وسلم نے فرمایا کہ تب تک دعا محبوب ہوتی ہے جب تک ٹھہرا اور میری آل پر صلوٰۃ نہ بھیجی جائے۔

ستائیسویں حدیث :- حضرت پیغمبر خدا صلی اللہ علیہ وسلم سے روایت ہے کہ آپ نے دونوں سبب انگلیوں کو جمع کر کے فرمایا کہ میرے حوض پر میرے اہل بیت اور ان کے دوست رکھنے والے اس طرح داروہوں گے جیسے یہ دو انگلیاں ساتھ ہیں۔

اٹھائیسویں حدیث :- دیلمی نے فردوس اعلیٰ میں عمران بن حصین سے روایت کی کہ پیغمبر خدا صلی اللہ علیہ وسلم نے فرمایا کہ میں نے اپنے پروردگار سے یہ سوال کیا کہ میرے اہل بیت میں سے کسی کو بھی دوزخ میں داخل نہ کرے خدا تعالیٰ نے اس کو میرے لئے عطا فرمایا۔ اکتیسویں حدیث :- دارقطنی اور بیہقی نے حضرت عمر بن الخطاب رضی اللہ عنہ روایت کی کہ پیغمبر خدا صلی اللہ علیہ وسلم نے فرمایا کہ قیامت میں ہر سبب اور نسب منقطع ہو جائے گا مگر میرا سبب اور نسب منقطع نہ ہوگا۔

تیسویں حدیث :- طبرانی نے معجم کبیر میں حضرت ابن عباس رضی اللہ عنہ سے ایسی سند سے کہ جس کے رجال سب ثقہ ہیں روایت کی کہ حضرت پیغمبر خدا صلی اللہ علیہ وسلم نے حضرت فاطمہ زہرا رضی اللہ تعالیٰ عنہا سے فرمایا کہ حق سبحانہ و تعالیٰ آپ کو اور آپ کی اولاد میں سے کسی کو عذاب نہ کرے گا۔

اکیسویں حدیث :- طبرانی اور بیہقی نے شعب الایمان میں اور ابوالشیخ اور دیلمی نے ابن ابی نعلی سے ارسال کے طور پر روایت کی (یعنی صحابی کا ذکر متروک ہے) کہ پیغمبر خدا صلی اللہ علیہ وسلم نے فرمایا کہ کوئی بندہ تب تک مومن نہیں ہوتا (یعنی ایمان کامل کے ساتھ جب تک میری جان کو اپنی جان سے اور میری اولاد کو اپنی اولاد سے محبوب تر نہ رکھے۔

تیسویں حدیث :- دیلمی نے فردوس اعلیٰ میں روایت کی کہ پیغمبر خدا صلی اللہ علیہ وسلم نے فرمایا کہ اے ایمان والو! اپنی اولاد کو تین محصلتوں پر ادب سکھاؤ۔

۱۔ قرآن کی قرات پر۔

۲۔ پیغمبر خدا صلی اللہ علیہ وسلم کی محبت پر۔

۳۔ اس کے اہل بیت کی محبت پر۔



**تیسویں حدیث ۱-** ابن ماجہ اپنی سند میں اور حاکم اپنی مستدرک میں طبرانی اپنی معجم میں حضرت عباس بن عبد المطلب رضی اللہ تعالیٰ عنہ سے روایت کی کہ کہا حضرت عباس نے کہ فرمایا پیغمبر خدا صلی اللہ علیہ وسلم نے کہ میں خدا تعالیٰ کی قسم کھا کر کہتا ہوں کہ کسی شخص کے دل میں ایمان داخل نہیں ہوتا جب تک کہ وہ میرے اہل بیت کو خدا کے لئے اور میری قربت کے لئے دوست نہ رکھے۔

**چونتیسویں حدیث ۱-** دیلمی نے روایت کی کہ پیغمبر خدا صلی اللہ علیہ وسلم نے فرمایا کہ جو کوئی اللہ کو دوست رکھے گا اور جو کوئی دوست رکھے گا تو وہ میرے اصحاب اور میری قربت کو دوست رکھے گا۔  
**بینتیسویں حدیث ۱-** ملا نے اپنی سیرت میں روایت کی کہ پیغمبر خدا صلی اللہ علیہ وسلم فرمایا کہ مجھ کو اور میرے اہل بیت کو وہی دوست رکھے گا جو مومن اور متقی ہوگا۔ اور میرے اہل بیت سے منافق اور شقی ہی دشمنی رکھے گا۔

**چھتیسویں حدیث ۱-** حاکم اور ابن حبان نے صحیح سند کے ساتھ حضرت ابوسعید خدری سے روایت کی کہ پیغمبر خدا صلی اللہ علیہ وسلم نے فرمایا کہ میں اس خدا جل جلالہ کی قسم کھا کر کہتا ہوں کہ جس کے قبضہ قدرت میں میری جان ہے کہ مجھ سے اور میرے اہل بیت سے کوئی دشمنی رکھے گا خدا تعالیٰ اس کو دوزخ میں داخل کرے گا۔

**سیتتیسویں حدیث ۱-** روایت ہے کہ پیغمبر خدا صلی اللہ علیہ وسلم نے فرمایا کہ اگر کوئی شخص رکن اور مقام کے درمیان نمازیں پڑھے اور روزے رکھے اس کے بعد اس کی خدا تعالیٰ سے اس حالت میں ملاقات ہو کہ وہ میرے اہل بیت سے دشمنی رکھتا ہے تو وہ دوزخ میں داخل ہوگا۔

**اڑتیسویں حدیث ۱-** طبرانی نے کتاب الدعاء میں حضرت عائشہ صدیقہ رضی اللہ تعالیٰ عنہا سے روایت کی کہ پیغمبر خدا صلی اللہ علیہ وسلم نے فرمایا کہ چھ شخص ہیں جن پر حق سبحانہ تعالیٰ نے لعنت کی ہے اور میں نے اور ہر مستجاب الدعوات پیغمبر نے لعنت کی ہے۔

۱- جو کوئی خدا تعالیٰ کی کتاب میں کوئی زیادتی کرے۔

- ۲۔ خدا تعالیٰ کی تقدیر پر ایمان نہ رکھتا ہو۔
- ۳۔ میری امت پر مسلط ہو جائے حالانکہ وہ با برادر ظالم ہو۔
- ۴۔ خدا تعالیٰ نے جس چیز کو حرام قرار دیا ہو اس کو حلال کہنے والا۔
- ۵۔ میرے اہل بیت سے ایسی چیز کو حلال سمجھنے والا جس کو خدا تعالیٰ نے حرام قرار دیا ہے۔ یعنی ان پر سب و شتم کرنا اور ان کو ایذا پہنچانا وغیرہ۔
- ۶۔ میری سنتوں کو برباد کرنے والا۔

فائدہ ۵۔ ان احادیث سے معلوم ہوا کہ اہل بیت کرام کی محبت بھی فرائض میں سے ہے اور ان سے بغض رکھنا سخت حرام ہے۔

اس پر امام شافعیؒ نے اپنے کلام میں نص فرمایا ہے۔  
ترجمہ اسے رسول اللہ کے اہل بیت تمہاری محبت اللہ کی طرف سے فرض ہے جس کو قرآن میں نازل کیا ہے۔ آپ کے لئے یہ قدر و منزلت کافی ہے کہ جس نے آپ پر صلوٰۃ نہ پڑھی تو اس کی کوئی صلوٰۃ نہ ہوگی۔  
اسی طرح صحابہ کرام کی محبت بھی فرائض میں سے ہے اور ان سے بغض و عداوت رکھنا سخت حرام ہے۔ جیسا کہ اس مسئلہ پر بے شمار احادیث اور آیات قرآنی دلالت کرتی ہیں۔ اللہ ہی بہتر جانتا ہے۔

اتبالیسویں حدیث :- دیلی نے روایت کی کہ پیغمبر خدا صلی اللہ علیہ وسلم نے فرمایا کہ جو کوئی میری طرف توسل کا ارادہ رکھتا ہے اور قیامت کے دن میری شفاعت کا طالب ہے، تو اس کو چاہیے کہ میرے اہل بیت سے تعلق رکھے اور خوشی میں ان کو شریک کرے۔

چوالیسویں حدیث :- دیلی نے فردوس اعلیٰ میں حضرت علی رضی اللہ عنہ سے روایت کی کہ پیغمبر خدا صلی اللہ علیہ وسلم نے فرمایا کہ قیامت کے دن چار اشخاص کے لئے میں شفاعت کروں گا۔

اول وہ کہ میری اولاد کی تعظیم کرے۔



دوم، ان کی حاجات کو پورا کرنے والا۔

سوم، ان کے اضطراب کے وقت ان کی اعانت کرنے والا۔

چارم، وہ کہ اپنے دل اور زبان سے ان کو دوست رکھنے والا۔

اہل بیت کے فضائل اور مناقب میں بے شمار احادیث وارد ہوئی ہیں لیکن  
میں نے اس رسالہ میں اختصار کی رعایت کرتے ہوئے چالیس احادیث پر اکتفا کیا ہے

## باب سوم

ان احادیث نبویہ کے بیان میں جو کہ اہل مکرم میں سے بعض معین اشخاص کے حق میں وارد ہوئی ہیں۔ اس رسالہ میں ایسی ۶۵ احادیث لائی گئی ہیں۔

### حضرت علی رضی اللہ تعالیٰ عنہ کے متعلق احادیث مرویہ کا بیان

حدیث (۱) بخاری، مسلم اور دوسرے محدثین نے حضرت سعد بن ابی وقاص رضی اللہ تعالیٰ عنہ سے روایت کی کہ پیغمبر خدا صلی اللہ علیہ وسلم نے غزوہ تبوک کے ایام میں حضرت علی رضی اللہ عنہ کو مدینہ منورہ میں اپنا خلیفہ بنایا اس پر حضرت علیؑ پیغمبر علیہ السلام کی ہدائی کی وجہ سے سنگین ہوئے اور کہا یا رسول اللہ! کیا آپ مجھے عورتوں اور بچوں میں چھوڑ کر جاتے ہیں۔ یہ سن کر آنحضرت صلی اللہ علیہ وسلم نے فرمایا کہ اے علیؑ! کیا تم اس پر راضی نہیں ہو۔ کہ تم میرے لئے ایسے ہو جیسے موسیٰ کے لئے ہارون، مگر میرے بعد کوئی نبی اور پیغمبر نہیں ہے۔

اس حدیث میں حضرت علی رضی اللہ عنہ کی بڑی فضیلت اور گرامی شہرت معلوم ہوتی ہے لیکن اس سے ان کی تین خلفاء پر افضلیت اور پیغمبر خدا صلی اللہ علیہ وسلم کے بعد خلیفہ اول ہونا



ثابت نہیں ہوتا جیسا کہ بعض روافض کا دہم ہے، اور ایسے اچوبہ کو جن سے روافض کی بنیاد منہم ہو جائے ایک علیحدہ عربی رسالے میں پچیس وجوہ کے ساتھ مفصلاً بیان کیا ہے اور اس رسالہ کا نام الحجۃ القویۃ فی مسئلۃ القطع بالافضلیت ہے جو کوئی اسے پڑھے گایا مطالعہ کرے گا تو اس پر اہل سنت جماعت کے مذہب کی حقیقت کھل جائے گی اور یہاں اختصار کی خاطر ان کے ذکر کو موقوف رکھا گیا۔

حدیث (۲) بخاری، مسلم اور دوسرے محدثین نے حضرت سہل بن سعد رضی اللہ عنہ سے روایت کی کہ غزوہ خیبر کے دنوں میں سے ایک دن پیغمبر خدا صلی اللہ علیہ وآلہ وسلم نے فرمایا کہ کل میں اپنے لشکر کا جھنڈا ایسے شخص کو دوں گا کہ اللہ تعالیٰ اس کے ہاتھ پر خیبر کی فتح عطا کرے گا۔ اور وہ ایسا شخص ہے کہ خدا اور اس کے رسول کو دوست رکھتا ہے اور خدا اور اس کا رسول اس شخص کو دوست رکھتے ہیں۔ جب رات ہوئی تو سب صحابہ نے یہ تمنا کی کہ فتح کا جھنڈا ان کو عنایت ہو۔ جب صبح ہوئی تو آپ نے وہ جھنڈا حضرت علی رضی اللہ تعالیٰ عنہ کو عنایت فرمایا اور حق تعالیٰ نے خیبر کو ان کے ہاتھ سے فتح فرمایا۔

ترمذی نے عائشہ صدیقہ رضی اللہ تعالیٰ عنہا سے روایت کی کہ فاطمہ رضی اللہ تعالیٰ عنہا تمام لوگوں سے پیغمبر خدا صلی اللہ علیہ وسلم کو پیاری تھیں۔

حدیث (۳) احمد نے ابی الفضل الطفیل سے اور ابوالعلی ابوہریرہ رضی اللہ تعالیٰ عنہما سے روایت کی کہ فرمایا پیغمبر خدا صلی اللہ علیہ وسلم نے اس روز جب آپ نے غریخہم پر نزول کیا یہ مکہ معظمہ اور مدینہ منورہ کے درمیان واقع ہے جس وقت آپ نے حجت الوداع سے مدینہ منورہ کی طرف مراجعت فرمائی کہ جس کا میں مولیٰ اور دوست ہوں تو علیؑ بھی اس کا مولیٰ اور دوست ہو گا۔ اور آپ نے فرمایا: خدا وندا! تو اس کو دوست رکھ جس کو علیؑ دوست رکھے اور اس کو دشمن رکھ جس کو علیؑ دشمن رکھے۔ اس حدیث میں مولانا کا لفظ حدیث کے اخیر لفظ کے قرینے سے محبوب کے معنی میں ہے۔

حدیث (۴) ترمذی اور حاکم نے روایت کی کہ حضرت بریدہ بن حصیب رضی اللہ عنہ سے

سے سب سے پہلے فرمادہ کہ نے مبارک دی کہ علی مبارک ہو کہ ہے آپ پر مومن مرد و عورت

اور حاکم نے اس کی تصحیح کی کہ فرمایا رسول اللہ ﷺ نے کہ تحقیق خدا تعالیٰ نے مجھے پکارا اشخاص سے دوستی کرنے کا حکم کیا اور مجھے خبر کی کہ میں بھی ان پکارا اشخاص کو دوست رکھتا ہوں میں نے دریافت کیا کہ یا رسول یہ پکارا اشخاص کون سے ہیں؟ آپ نے فرمایا۔  
 علیؑ، ابوذرؓ، مقداد اور سلمان رضی اللہ تعالیٰ عنہم۔

حدیث (۵) احمد، ترمذی، نسائی اور ابن ماجہ نے حضرت حبشیؓ بن جنادہ سے روایت کی کہ پیغمبر خدا صلی اللہ علیہ وسلم نے فرمایا کہ علیؑ مجھ سے ہے اور میں علیؑ سے ہوں اور میرے قرض کو علیؑ ہی ادا کرے گا۔

حدیث (۶) ترمذی نے حضرت عبداللہ بن عمر رضی اللہ تعالیٰ عنہ سے روایت کی کہ پیغمبر خدا صلی اللہ علیہ وسلم نے صحابہ کرام کے درمیان مواخات اور برادری قائم کی اور علیؑ اس وقت حاضر نہ تھے۔ پس علیؑ ایسے حال میں آئے کہ آپؐ کی دونوں آنکھیں آنسو بہا رہی تھیں انہوں نے کہا یا رسول اللہ! آپؐ نے اصحاب کے درمیان ایک دوسرے سے برادری کو قائم کیا اور میری برادری ان میں سے کسی کے ساتھ قائم نہ فرمائی۔

رسول اللہ صلی اللہ علیہ وسلم نے فرمایا کہ اے علیؑ تم میرے بھائی ہو دنیا و آخرت میں۔ حدیث (۷) مسلم نے اپنی کتاب صحیح میں حضرت علیؑ سے روایت کی کہ کہا علیؑ نے میں اس خدا کی قسم کہا کہ کہتا ہوں جو زمین سے دانے کو اگاتا ہے اور مخلوقات کا خالق ہے کہ میرے ساتھ رسول اللہ صلی اللہ علیہ وسلم نے یہ عہد فرمایا ہے کہ اے علیؑ تجھے دوست نہ رکھے گا مگر مومن و میرے ساتھ دشمنی نہ رکھے گا۔ مگر منافق۔

حدیث (۸) احمد اور ترمذی نے حضرت جابرؓ سے اور ترمذی نے حضرت ابو سعید خدریؓ رضی اللہ تعالیٰ عنہما سے روایت کی کہ کہتے تھے کہ ہم انصار منافقوں کو ان کی حضرت علیؑ کرم اللہ وجہہ سے دشمنی رکھنے سے پہنچا رہے تھے۔ یہ حدیث اگرچہ صحابی پر موقوف ہے لیکن حدیث مرفوع سے ناخوہ ہے جو پہلے گزر چکی ہے اور نیز اس کا مضمون ایسا ہے کہ اپنی رائے سے معلوم نہیں ہو سکتا کیونکہ اس میں غیب کی خبر ہے تب یہ موقوف روایت بھی مرفوع کے حکم میں ہے۔



حدیث (۹) بزار نے اپنی سند میں اور طبرانی نے معجم اوسط میں حضرت جابر بن عبد اللہ سے اور طبرانی، حاکم، عقیل اور ابن عدی نے حضرت عبد اللہ بن عمر سے اور ترمذی اور حاکم نے حضرت علی کرم اللہ وجہہ سے ورضی اللہ عنہم سے روایت کی کہ پیغمبر خدا صلی اللہ علیہ وسلم نے فرمایا کہ میں علم کا شہر ہوں اور علیؑ اس شہر کا دروازہ ہے اور ایک دوسری روایت میں یہ الفاظ زائد آئے ہیں کہ جو کوئی علم کو چاہے تو وہ اس کے دروازہ سے آئے۔ اس حدیث کی سند حسن ہے صحیح بھی نہیں ہے اور موضوع بھی نہیں ہے اور وہ جو بعض علماء نے کہا ہے کہ یہ حدیث موضوع ہے۔ یہ قول غیر صحیح ہے۔

حدیث (۱۰) طبرانی اور حاکم نے حضرت عبد اللہ بن مسعود رضی اللہ تعالیٰ عنہ سے روایت کی کہ رسول اللہ صلی اللہ علیہ وسلم نے فرمایا کہ علیؑ کی طرف دیکھنا عبادت ہے۔ حدیث (۱۱) ابویعلیٰ اور بزار نے حضرت سعد بن ابی وقاصؓ سے روایت کی کہ رسول اللہ صلی اللہ علیہ وسلم نے فرمایا کہ جس نے علیؑ کو ایذا پہنچائی پس تحقیق اس نے مجھ کو ایذا پہنچائی حدیث (۱۲) طبرانی نے سند حسن کے ساتھ ام سلمہ رضی اللہ تعالیٰ عنہا سے روایت کی کہ رسول اللہ صلی اللہ علیہ وسلم نے فرمایا کہ جس نے علیؑ کو دوست رکھا تحقیق اس نے مجھ کو دوست رکھا اور جس نے مجھ کو دوست رکھا پس تحقیق اس نے خدا عزوجل کو دوست رکھا اور جس نے علیؑ سے دشمنی رکھی تحقیق اس نے مجھ سے دشمنی رکھی اور جس نے مجھ سے دشمنی رکھی تو اس نے خدا تعالیٰ سے دشمنی رکھی۔

حدیث (۱۳) طبرانی نے اپنی کتاب معجم اوسط اور معجم صغیر میں حضرت ام سلمہ رضی اللہ تعالیٰ عنہا سے روایت کی کہ میں نے رسول اللہ صلی اللہ علیہ وسلم سے یہ فرماتے ہوئے سنا کہ علیؑ قرآن کے ساتھ ہے اور قرآن علیؑ کے ساتھ یہ ایک دوسرے سے کبھی جدا نہ ہوں گے تا آنکہ دونوں میرے پاس میرے حوض کوثر پر حاضر ہوں گے۔

حدیث (۱۴) احمد اور حاکم نے سند صحیح کے ساتھ حضرت عمار بن یاسر رضی اللہ تعالیٰ عنہما سے روایت کی کہ رسول اللہ صلی اللہ علیہ وسلم نے علیؑ سے فرمایا کہ اے علی دنیا میں سب سے بخت تر و آدمی ہیں ایک شخص سرخ رنگ کا شودے جس نے صالح علیہ السلام کی اوٹنی

کے قدم کاٹے تھے اور دوسرا وہ جو تمھارے سر کے تالو پر تلوار مارے گا تا آنکہ تم اس کے خون سے سرخ ہو جاؤ، اور وہ تمھیں قتل کر لے۔ اور دوسری روایت میں ہے کہ حضرت صالح علیہ السلام کی اذنی کو لنگڑا بنانے والا پہلے لوگوں میں بد بخت تر ہے اور علیؑ کا قاتل آخری لوگوں میں بد بخت تر ہے۔ کہتے ہیں کہ پہلے کا نام قدربن سالف تھا۔ اور دوسرے کا نام عبدالرحمن بن ملجم ہے اور اس حدیث میں آنحضرت صلی اللہ علیہ وسلم کی طرف سے غیب کی چیز کے متعلق خبر دینا اور اس خبر کے مطابق اس کا واقع ہونا یہ آپؐ کا عظیم معجزہ ہے حدیث (۱۵) طبرانی نے حضرت ابن مسعود رضی اللہ تعالیٰ عنہ سے روایت کی کہ رسول اللہ صلی اللہ علیہ وسلم نے فرمایا کہ میں فاطمہؑ کا نکاح علیؑ سے کراؤں گا۔

حدیث (۱۶) ترمذی اور حاکم نے حضرت انس رضی اللہ تعالیٰ عنہ سے روایت کی کہ رسول اللہ صلی اللہ علیہ وسلم نے فرمایا کہ تحقیق بہشت تین اشخاص کی طرف مشتاق ہے۔ علیؑ، عمار بن یاسر اور سلمان فارسی رضی اللہ تعالیٰ عنہم۔

حدیث (۱۷) روایت ہے کہ فرمایا رسول اللہ صلی اللہ علیہ وسلم نے کہ پیارا شخص ہیں جن کی محبت کسی منافق کے دل میں جمع نہ ہوگی اور ان چار کو مومنوں کے سوا کوئی دوست نہ رکھے گا اور وہ چار یہ ہیں:-

ابوبکر، عمر، عثمان اور علی رضی اللہ تعالیٰ عنہم۔

حدیث (۱۸) ابن ابی الدنیا نے حضرت ابوسعید خدریؓ سے روایت کی ہے کہ کہا اس نے کہ اپنے آخری مرض میں رسول اللہ صلی اللہ علیہ وسلم ہمارے پاس باہر تشریف لے آئے آپؐ کے سامنے حضرت عباس اور حضرت علی رضی اللہ تعالیٰ عنہما حاضر ہوئے۔ پس آپؐ نے ان دونوں کی طرف اشارہ کرتے ہوئے فرمایا کہ اے ایمان والو! میں تم کو ان دونوں کے حق میں خیر و خوبی کی وصیت کرتا ہوں اور ان کے حق میں جو شخص بھی میری مراعات کے حق کی حفاظت کرے گا تو حق سبحانہ تعالیٰ اس کو نور عطا کرے گا یہاں تک کہ قیامت کے روز اس نور کے ساتھ میرے پاس آئے گا۔

حدیث (۱۹) ابن ہدی نے حضرت علی رضی اللہ عنہ سے روایت کی کہ فرمایا رسول اللہ



صلی اللہ علیہ وسلم نے کہ علی مومنوں کا معشوق ہے اور مال منافقوں کا معشوق ہے۔  
 حدیث (۲۰) ترمذی نے عمران بن حصیلؓ سے روایت کی کہ رسول اللہ صلی اللہ علیہ وسلم نے فرمایا کہ تحقیق میں علی سے ہوں اور علی مجھ سے ہیں اور میرے بعد وہ ہر مومن کا دوست ہے۔  
 حدیث (۲۱) ابو الجراحؓ کی نے عبد اللہ بن عباس رضی اللہ تعالیٰ عنہ سے روایت کی کہ ایک دن حضرت علی کرم اللہ وجہہ پیغمبر خدا صلی اللہ علیہ وآلہ وسلم کے حضور میں آئے اور وہاں حضرت عباس رضی اللہ تعالیٰ عنہ بھی آپ کے پاس بیٹھے ہوئے تھے حضرت علیؓ نے سلام کہا اور رسول اللہ صلی اللہ علیہ وسلم سلام کا جواب دیکر کھڑے ہوئے اور علیؓ سے بغلیہ بوسے اور ان کی دونوں آنکھوں کے درمیان بوسہ دیا اور اپنے داہنی طرف ان کو بٹھایا تب عباسؓ نے کہا یا رسول اللہ! کیا آپ ان کو دوست رکھتے ہیں۔ آنحضرتؐ نے فرمایا ہاں اور میں خدا تعالیٰ کی قسم کھا کر کہتا ہوں کہ خدا تعالیٰ اس کو میرے دوست رکھنے سے زیادہ دوست رکھتا ہے اور آپؐ نے یہ بھی فرمایا کہ حق سبحانہ تعالیٰ نے ہر پیغمبر کی ذریت اور اولاد کو اس کی پشت میں کیا ہے اور میری ذریت اور اولاد کو اس کی یعنی علی کرم اللہ وجہہ کی پشت میں کیا ہے۔

حدیث (۲۲) ابو بکر اسماعیلؓ نے اپنی کتاب معجم میں ابوذر غفاری رضی اللہ تعالیٰ عنہ سے روایت کی کہ رسول اللہ صلی اللہ علیہ وسلم نے علیؓ سے فرمایا کہ اے علی! جس نے تیری اطاعت کی پس تحقیق اس نے میری اطاعت کی اور جس نے میری اطاعت کی پس تحقیق اس نے خدا تعالیٰ کی اطاعت کی اور جس نے تیری نافرمانی کی پس تحقیق اس نے میری نافرمانی کی اور جس نے میری نافرمانی کی پس تحقیق اس نے خدا تعالیٰ کی نافرمانی کی۔

حضرت علی رضی اللہ کے فضائل اور مناقب میں دوسری بھی بہت سی اور بے شمار احادیث وارد ہوئی ہیں لیکن اختصار کی خاطر اس پر اکتفا کیا جاتا ہے۔

تالیف: مخدوم محمد ہاشم ٹھٹوی  
ترجمہ: غلام مصطفیٰ قاسمی

اردو ترجمہ

# وَسِيلَةُ الْغَرِيبِ

## باب چہارم

حضرت علی، حضرت فاطمہ، امام حسن اور امام حسین رضی اللہ تعالیٰ عنہم کے بعض فضائل میں اور وہ احوال و صفات وغیرہ جو احادیث نبویہ میں منقول نہیں ہیں۔

### حضرت علی رضی اللہ تعالیٰ عنہ کے حالات

آپ کا زمانہ جاہلیت اور اسلام دونوں میں نام علی تھا۔ اور کنیت ابو الحسن اور پیغمبر علیہ السلام نے آپ کی کنیت ابو تراب بھی رکھی تھی جس پر آپ اس لئے فخر کرتے تھے کہ یہ نام پیغمبر خدا صلی اللہ علیہ وسلم کی طرف سے آپ کو عنایت ہوا تھا لقب رضیٰ وحید رہے آپ کے والد کا نام ابو طالب ہے جو پیغمبر علیہ السلام کے چچا تھے۔ ابو طالب کا نام عبد مناف ہے اور حضرت علی کی والدہ کا نام فاطمہ اسد بن ہاشم بن عبد مناف ہے اور وہ پہلی ہاشمیہ عورت ہیں کہ جنہوں نے ہاشمی کو خواہے حضرت علی کی والدہ فاطمہ اسلام لائیں اور مدینہ منورہ کی طرف ہجرت کی اور مدینہ منورہ میں اسلام پر وفات پائی اور پیغمبر خدا صلی اللہ علیہ وآلہ وسلم ان کے جنازے میں شریک ہوئے اور دفنانے کے لئے ان کی قبر میں داخل ہوئے اور ان کو اپنا پیرا من شریف پہنایا اور ان کی قبر بلا کسی اختلاف کے مدینہ منورہ کے قبرستان بقیع میں ہے، لیکن علماء کا قبر کے تعین میں اختلاف ہے۔ اس میں متین قول میں



پہلایہ کہ بقیع کے آفریں واقع ہے۔

دوم یہ کہ حضرت عباس رضی اللہ تعالیٰ عنہ کی قبر کے قریب سرائے عقیل میں واقع ہے۔ سوم یہ کہ آپ کی قبر حضرت ابراہیم بن پیغمبر علیہ الصلوٰۃ والسلام کی قبر کے قریب ہے۔ حضرت علیؓ کے والد ابو طالب کی وفات آنحضرت صلی اللہ علیہ وسلم کی مدینہ کی طرف ہجرت سے تین سال پہلے مکہ معظمہ میں ہوئی۔ یعنی آنحضرت صلی اللہ علیہ وسلم کی اس وقت عمر مبارک پچاس برس تھی۔ علیؓ ابو طالب کے بیٹوں میں سب سے چھوٹے تھے، لیکن فضیلت اللہ کے ہاتھ میں ہے جس کو چاہے عطا کرے۔

ابو طالب کا اسلام لانا ثابت نہیں ہے جیسا کہ صحیح بخاری، صحیح مسلم، مؤطا مالک سنن ابو داؤد، سنن نسائی وغیرہ میں متعدد احادیث میں اس کی صراحت آئی ہے اور یہ جو بعض رافضیہ ان کے اسلام کے قائل ہیں یہ قول بے اصل ہے جس کے لئے کوئی ثبوت نہیں ہے اور یہ جو رافضیہ نے اس کی بنیاد اس قصیدہ کے بعض الفاظ پر رکھی ہے جس کی نسبت ابو طالب کی طرف کی گئی ہے کہ اس کے بعض الفاظ ان کے اسلام پر دلالت کرتی ہے، اس پر حافظ ابن حجر نے فتح الباری میں کہا ہے کہ اس قصیدہ کی سند صحیح نہیں ہے اور ان الفاظ کی نسبت ابو طالب کی طرف غیر صحیح ہے۔ انتہی حالانکہ یہ قول ان صحیح احادیث کے مخالف ہے جو صحیح بخاری، صحیح مسلم، مؤطا مالک اور دوسری کتب حدیث میں ابو طالب کی شان میں وارد ہوئی ہیں۔ اور قرآنی آیت کے بھی خلاف ہے کیونکہ احادیث صحیحہ اور قرآن کی کچھ آیات ابو طالب کے اسلام نہ لانے پر دلالت کرتی ہیں۔

ایک آیت: مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولِي قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْحَرِيمِ سورۃ توبہ آیت ۱۱۳۔ ترجمہ: لائق نہیں ہیں کہ وہ اور مسلمانوں کو کہ بخشش چاہیں مشرکوں کی اور اگرچہ وہ ہوں قرابت والے۔ جب کھل چکا ان پر کہ وہ ہیں دوزخ والے۔

دوسری آیت: إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ

مَنْ يَشَاءُ هُوَ أَعْلَمُ بِأَهْدَىٰ سَبِيلٍ۔ سورۃ القصص آیت ۱۵۶

ترجمہ :- تو راہ پر نہیں لاتا جس کو چاہے پر اللہ راہ پر لائے۔ اور وہی خوب جانتا ہے جو راہ پر آئیں گے۔

ان دونوں آیتوں کا نزول ابوطالب کے متعلق ہے۔ بخاری مسلم وغیرہ میں اس کی تصریح موجود ہے۔

پس رافضیہ کا قول مردود اور بے دلیل ہے۔ لیکن یہ جو کچھ بیان ہوا وہ صرف امر واقعی کے بیان اور تحقیق حق کی بنا پر تھا۔ ورنہ اس امر سے توقف کرنا اور خاموش رہنا اور اس کے امر کو عالم الغیب والشہادہ جل شانہ کی طرف تفویض کرنا اولیٰ اور احسن ہے۔ کیونکہ ان کی پیغمبر خدا صلی اللہ علیہ وآلہ وسلم سے قربت تھی اور انہوں نے آنحضرتؐ کی کفالت اور پرورش کی۔ ابوطالب کی وفات مکہ معظمہ میں ہوئی اور ان کی قبر مکہ کے معلا قبرستان میں واقع ہے اور وہاں ایک بڑا مقبرہ عام و خاص لوگوں میں قبہ ابی طالب سے مشہور ہے۔

ابن ابی سعد نے عربین الخطاب رضی اللہ تعالیٰ عنہ سے روایت کی کہ کہا عمرؓ نے کہ علی رضی اللہ تعالیٰ عنہ ہمارے اندر قضا میں بڑے ماہر تھے، ابن عباسؓ نے کہا کہ اگر کوئی ہم سے علیؓ کی فتویٰ بیان کرنا چاہے اس کے قول سے آگے نہیں بڑھتے تھے۔ سعید بن مسیبؓ نے کہا کہ عربین خطاب فرمایا کرتے تھے کہ میں خدا تعالیٰ کی اس مشکل مسئلہ سے پناہ مانگتا ہوں کہ جس کے لئے ابو حسن نہ ہو۔ یعنی علیؓ عائشہ صدیقہ رضی اللہ تعالیٰ عنہا نے کہا کہ جو لوگ باقی رہ گئے ہیں ان میں علی رضی اللہ تعالیٰ عنہ سنت نبویہ کے سب سے زیادہ جاننے والے ہیں۔

مردی ہے کہ علیؓ کو اسلام میں سبقت رسول اللہ صلی اللہ علیہ وسلم کی دامادی، حدیث نبویہ میں فقہ اور سمجھ، جنگ میں شجاعت اور مال میں سخا حاصل تھی۔ ابن عباسؓ نے کہا کہ علیؓ کی شان میں تین سو قرآن کریم کی آیات نازل ہوئیں ابن عباسؓ نے یہ بھی کہا کہ علیؓ کو اٹھارہ خصلتیں ایسی حاصل تھیں کہ اس امت میں سے کسی میں نہیں ہیں۔

لے یہ پہلے ہو گا اب تو نجدیوں نے تمام قبوں کو گرا دیا ہے۔ (غ: م)



ابو یعلیٰ نے ابی ہریرہ رضی اللہ تعالیٰ عنہ سے روایت کی کہ عمر بن خطاب رضی اللہ تعالیٰ عنہ نے کہا کہ تحقیق علی رضی اللہ تعالیٰ عنہ کو تین خوبیاں ایسی عطا کی گئی ہیں کہ اگر ان میں سے ایک بھی میرے لئے ہوتی تو وہ میرے لئے اس سے زیادہ پسند تھی کو ملک عرب کا محبوب ترین مال سرخ اونٹ دیئے جائیں وہ تین خوبیاں یہ ہیں۔

۱۔ پیغمبر خدا صلی اللہ علیہ وسلم کی بیٹی مبارک کا نکاح۔

۲۔ خیبر کے لئے جھنڈہ کا عطا ہونا۔

۳۔ آپ کو جنابت کی حالت میں مسجد میں سے گذر کر جانا جائز تھا۔

ابن مسعود نے علی کرم اللہ وجہہ سے روایت کی کہ آپ نے فرمایا کہ میں خدا تعالیٰ کی قسم کھا کر کہتا ہوں کہ قرآن کی کون سی آیت نازل ہوئی اور یہ بھی جانتا ہوں کہ یہ آیت رات میں نازل ہوئی یا دن میں۔ نرم زمین میں نازل ہوئی ہے یا پہاڑ پر۔

## کرامات ظاہرہ حضرت علی رضی اللہ تعالیٰ عنہ

آپ کے لئے سورج غروب ہونے کے بعد پھر واپس لوٹنا یہ اس وقت کا واقعہ ہے جب پیغمبر خدا صلی اللہ علیہ وسلم کا سر مبارک آپ کی گود میں تھا اور حالت یہ تھی کہ پیغمبر علیہ السلام پر وحی نازل ہو رہی تھی۔ حضرت علیؑ نے عصر کی نماز ادا نہیں کی تھی۔ وحی اور پیغمبر خدا صلی اللہ علیہ وسلم کے ادب کی وجہ سے اظہار دہ کیا کہ سورج غروب ہو گیا اس کے بعد پیغمبر علیہ السلام کو معلوم ہوا کہ علیؑ نے عصر کی نماز ادا نہیں کی ہے۔ تب آپؐ نے دما مانگی کہ خداوند! علیؑ تیری اطاعت اور میری اطاعت میں مشغول تھے اس کے لئے سورج کو واپس کر پس سورج طلوع کیا اس کے بعد کہ غروب کیا تھا۔ اور حضرت علیؑ نے اس وقت عصر کی نماز ادا کی۔ اس حدیث کو علامہ طحاوی نے اور قاضی غیاث نے شفاء فی تصحیح کی ہے اور شیخ الاسلام ابو زمرہ وغیرہ نے اس کی تحسین کی ہے اور لوگوں پر رد کیا ہے جو اس حدیث کو موضوع کہتے ہیں۔

حضرت علی کرم اللہ وجہہ کی دوسری کرامت یہ مروی ہے کہ آپ ایک حدیث ذکر فرما رہے تھے کہ مجلس کے حاضرین میں سے ایک شخص نے اس کی تکذیب کی اور کہا کہ یہ بات

اس طرح نہیں ہے۔ حضرت علیؑ نے فرمایا کہ کیا میں تیرے حق میں اس تکذیب پر بددعا کروں؟ اگر تو جھوٹا ہے تو نابینا ہو جا۔ ابھی وہ شخص مجلس سے نہ اٹھا کہ نابینا ہو گیا۔

### مسائل علیہ حضرت علی کرم اللہ وجہہ رضی اللہ تعالیٰ عنہ

آپ کے دور میں دو اشخاص بیٹھے صبح کا کھانا کھا رہے تھے ایک کے پاس پانچ روٹیاں تھیں اور دوسرے کے پاس تین روٹیاں ایک تیسرے شخص کا وہاں سے گزر رہا تھا اس کو بھی انہوں نے اپنے ساتھ بٹھالیا اور ان تینوں نے ان آٹھ روٹیوں کو کھایا۔ فراغت کے بعد تیسرے شخص نے ان کو اپنی طرف سے ان کی روٹیوں کے عوض آٹھ درہم دیئے اور چلا گیا۔ اس کے جانے کے بعد ان دونوں میں باہمی تنازعہ ہوا، اور پانچ روٹیوں والے تین روٹیوں والے کہا کہ میرے حصے کے پانچ درہم ہوتے ہیں اور تجھے تین درہم ملنے پانچ روٹیوں والے نے کہا کہ مجھے چار درہم ملنے چاہئیں، حضرت علیؑ کے پاس بھگڑا لے گئے آپ نے تین روٹیوں والے سے فرمایا کہ تیرا رفیق ہو کچھ دے رہا ہے اسے قبول کر۔ اس نے کہا کہ میں وہی لوں گا جو میرا شرعاً حق ہو گا۔ اس پر حضرت علیؑ نے فرمایا کہ تیرا حق صرف ایک درہم ہے۔ اس شخص نے پوچھا کہ کس طرح آپ نے فرمایا کہ تم تین اشخاص تھے اور مل کر ان آٹھ روٹیوں کو کھایا معلوم نہیں کہ تم میں زیادہ کس نے کھایا اور کس نے کم کھایا۔ تب سادات پر حمل کر کے ہر ایک روٹی کو تین اشخاص پر تقسیم کیا جائے تو آٹھ روٹیوں کے چوبیس ٹکڑے (مکڑے) ہوتے ہیں۔ تینوں میں سے ہر ایک نے آٹھ آٹھ (ٹکڑے) مکڑے کھائے ہیں اور پانچ روٹیوں والے کے پندرہ مکڑے ہوتے ہیں جب اس نے آٹھ مکڑے کھائے تو اس کے سات مکڑے رہ جاتے ہیں اور تم تین روٹیوں والے ہو تمہارے لئے نو مکڑے ہوتے ہیں اور جب انہیں سے آٹھ مکڑے تم نے کھائے تو باقی ایک مکڑا رہ جاتا ہے لہذا سات درہم اس کے لئے ہیں جس کے سات مکڑے باقی رہے اور ایک درہم تیرے لئے ہے کیونکہ تیرا ایک مکڑا بچ گیا تھا۔ تب تین روٹیوں والے نے کہا کہ میں شرعاً شریف کے فیصلے پر راضی ہوں۔

کہتے ہیں کہ ایک شخص کو حضرت علی رضی اللہ عنہ کی خدمت میں لایا گیا اور آپ سے یہ



پوچھا گیا کہ یہ شخص کہتا ہے کہ وہ اپنی ماں کے سبب متم ہو رہا ہے اس کا کیا حکم ہے؟  
 آپ نے فرمایا کہ اس کو دھوپ میں کھڑا کرو اور اس کے سایہ پر تلوار مارو۔ مشکوٰۃ  
 وغیرہ میں اس جیسا قول بعینہ حضرت پیغمبرِ خدا صلی اللہ علیہ وسلم سے مروی ہے۔  
 حضرت علی رضی اللہ تعالیٰ عنہ کے فضائل اور مناقب بے شمار ہیں لیکن اختصار کی خاطر  
 ان پر اکتفا کیا جاتا ہے۔

### حالات حضرت فاطمہ زہرا رضی اللہ تعالیٰ عنہا

آپ کا اسم شریف فاطمہ ہے اس لئے کہ حق تعالیٰ نے آپ کو، آپ کی اولاد کو  
 اور آپ کے مہمان کو دوزخ کی آگ سے چھڑا لیا ہے۔ جیسے کہ پہلے گزر چکا، نورانیت،  
 تازگی اور اعضاء شریفہ کے رنگ کی روشنی کے سبب آپ کا لقب زہرا ہے۔ اور آپ کا  
 بتول (باکے زیر کے ساتھ) بھی لقب ہے اس لئے کہ اپنے زلمنے کی عورتوں سے آپ افضل  
 دین، شرف اور حسب و نسب کی وجہ سے ممتاز تھیں۔ یا اس لئے کہ آپ دنیا سے منقطع ہو کر  
 حق سبحانہ و تعالیٰ کی طرف رغبت کرتی تھیں۔

آپ کی کنیت ام ابیہا یعنی اپنے باپ کی والدہ، اس کے دو معنی ہیں ایک یہ کہ پیغمبرِ خدا  
 صلی اللہ علیہ وسلم تعظیم و توقیر کی وجہ سے ان کو امی کہہ کر پکارتے تھے یا اس لئے کہ حضرت فاطمہ  
 پر پیغمبرِ خدا صلی اللہ علیہ وسلم کی داوی کا نام پڑا تھا۔ کیونکہ حضرت پیغمبرِ خدا صلی اللہ علیہ وسلم کے والد حضرت  
 عبد اللہ کی والدہ کا نام فاطمہ بنت عمر ہے اور دادی ماں کا حکم رکھتی ہے پس جب دادی  
 کے نام پر اس کا نام رکھا گیا تو اس لحاظ سے وہ اپنے والد کی ماں ہوگی۔

فاطمہ رضی اللہ تعالیٰ عنہا تمامی اہل بہشت عورتوں کی سیدہ اور سردار ہیں۔ جیسا کہ  
 حدیث سابقہ میں گزر چکا۔ حضرت فاطمہؑ اور حضرت مریم بنت عمرانؑ والدہ عیسیٰؑ علیہ السلام  
 کے درمیان علماء کا اختلاف ہے کہ ان دونوں میں سے کون افضل ہے؟

علامہ قرطبی تین دلائل کی بناء پر مریمؑ کی فضیلت کے قائل ہوئے ہیں۔

اول یہ کہ سیدہ مریمؑ کی نبوت میں اختلاف ہے۔

دوم یہ کہ حدیث کی بعض روایات میں حضرت مریم کی اس طرح استثنا آئی ہے کہ فاطمہ بہشت کی عورتوں کی سردار ہیں مریمؑ کے سوا۔

سوم یہ کہ قرآن کریم میں حضرت مریم کی شان میں وارد ہوا ہے:-

واصفناک علی نساء العالمین۔

جہور علماء کی رائے ہے کہ حضرت فاطمہؑ حضرت مریمؑ سے افضل ہیں، کیونکہ افضل

المخلوقات صلی اللہ علیہ وسلم کا جزو ہے اور اصح قول یہ ہے کہ حضرت مریمؑ نبیہ زہیٰ بلکہ قاضی عیاض نے تو ان کے نبی نہ ہونے پر اجماع نقل کیا ہے اور مریمؑ کے استثناء والی روایت درجہ صحت کو نہیں پہنچی ہے۔ باقی آیت کریمہ کا جواب یہ ہے کہ حارث بن ابی اسامہ نے اپنی مسند میں سند صحیح کے ساتھ کہ وہ مرسل ہے روایت کی ہے کہ پیغمبر خدا صلی اللہ علیہ وسلم نے فرمایا کہ مریمؑ اپنے دور کی عورتوں سے بہتر ہے اور فاطمہؑ اپنے دور کے عورتوں سے بہتر ہے اس طرح ترمذی نے حضرت علقمہؑ سے طریق مرفوع سے روایت کی پس ان دو حدیثوں سے آیت کی تفسیر معلوم ہوئی کہ آیت میں عالمین سے مراد حضرت مریمؑ کا زمانہ ہے۔ تمام ازمندہ کے عالم اور جہان مراد نہیں ہے اور یہ معلوم ہے کہ یہ امت جملہ امتوں سے افضل ہے کیونکہ حق تعالیٰ نے فرمایا ہے:-

کنتم خیر امتہ اخرجت للناس

اس سے حضرت فاطمہؑ کی حضرت مریمؑ پر فضیلت ظاہر ہو گئی۔ بہت سے محدثین نے

بھی حضرت فاطمہؑ کو حضرت مریمؑ پر فضیلت دی ہے، جیسے کہ زرکشی، خیفری، مقریزی اور سیوطی وغیرہم۔

علماء کا اس میں اختلاف ہے کہ اس امت کی عورتوں میں کون افضل ہے؟ بعض حضرت فاطمہؑ کو افضل قرار دیتے ہیں اور بعض حضرت خدیجہؑ کو اور بعض حضرت عائشہؑ کو ان تینوں اقوال کے دلائل بڑی کتابوں میں بالتفصیل موجود ہیں۔ یہاں اختصار کی وجہ سے ان کو ترک کیا گیا ہے۔

علماء نے کہا ہے کہ ان تمام اقوال میں سے ارجح واقویٰ قول یہ ہے کہ اس امت کی تمام عورتوں سے حضرت فاطمہؑ زہراؑ افضل ہیں۔ اس کے بعد حضرت خدیجہؑ اور اس کے بعد



حضرت عائشہ رضی اللہ تعالیٰ عنہا۔

حضرت فاطمہ رضی اللہ تعالیٰ عنہا کی حضرت علیؑ سے تزدیج حق تعالیٰ کی وحی سے ہوئی اور صحیح قول یہ ہے کہ ان کے درمیان عقد مدینہ منورہ سے ہجرت کے بعد دوسرے سال میں ہوا۔ مہینے کے تعیین میں اختلاف ہے۔ محرم یا صفر یا رجب یا رمضان ہوتا ہے چار اقوال ہیں۔ ان میں ارجح قول یہ ہے کہ صفر کے نصف میں ہوئی ہے اور دونوں کے مابین عقد کرنے والے حضرت پیغمبر علیہ السلام بنفس نفیس تھے۔ عقد مذکور کے وقت حضرت فاطمہؑ کی عمر انیس سال اور نصف ماہ تھی۔

ایک قول ضعیف اور بھی ہے کہ حضرت علیؑ کی اس وقت عمر چوبیس سال اور نصف ماہ تھی۔

اور ان کے درمیان زفاف میں تاخیر ہوئی ہے تاکہ زفاف عقد کے بعد مدینہ منورہ میں ماہ ذی الحجہ میں ۹ مہینے اور نصف ماہ بعد میں ہوا۔ ہجرت کے تیسرے سال میں۔ ان کے درمیان نکاح میں تفصیل ہے جو کہ کتب مطولہ میں مذکور ہے اور مختصر اس پر اکتفا کیا ہے۔

### حالات حضرت حسن رضی اللہ تعالیٰ عنہ

آپ سید اکرم، علیم، بے انتہا سخا اور جود کے مالک، باوقار، صاحب حیا، ہمدرد اور دنیا سے منہ موڑ کر آخرت کی طرف راغب تھے۔ پیغمبر خدا صلی اللہ علیہ وسلم نے آپ کا نام حسن رکھا۔ اس کے بعد کہ آپ کے والد گرامی نے آپ کا نام حرب رکھا تھا۔ پس پیغمبر خدا صلی اللہ علیہ وسلم نے فرمایا کہ ان کا نام حسن ہے۔ اسی طرح ان کے بعد آنے والے فرزند کا نام آپ نے حسین رکھا اور یہ دونوں نام حسنؑ اور حسینؑ ان سے پہلے کسی کے نام نہ تھے۔ پیغمبر خدا صلی اللہ علیہ وسلم نے تولد سے ساتویں روز حضرت حسنؑ کا عقیقہ فرمایا اور اس پر دو مینہ ہوں کو ذبح کیا۔ اور ان سے دایہ کو ایک دان و ایک دنیار دلوایا۔ اور حضرت حسنؑ کے بالوں کو منڈایا اور سر کے بالوں کے وزن کے برابر چاندی کا سکہ قر فرمایا اور ان کا خنزہ کرایا یہ سب باتیں پیغمبر صلی اللہ علیہ وسلم کی حضرت حسنؑ کے ساتھ محبت کی علامت ہیں

حضرت حسن رضی اللہ تعالیٰ عنہ نے پیغمبر علیہ السلام کی رفاقت میں سات سال اور ڈیڑھ ماہ کو پایا۔ اور آپ نے پایادہ بیس حج کئے۔ راستہ میں کہیں بھی سوار نہ ہوئے۔ حالانکہ کہ سواری بھی ساتھ تھی جب آپ کو یہ کہا جاتا تھا کہ آپ کیوں سوار نہیں ہوتے حالانکہ اتنی سواریاں موجود ہیں تو آپ جواب میں فرماتے تھے کہ مجھے اپنے پروردگار سے شرم آتی ہے کہ میری اس سے ملاقات اس حالت میں ہو کہ اس کے گھر کی طرف پایادہ نہ گیا ہوا ہوں۔

آپ لوگوں کے ساتھ صاحب خلق اور صاحب شفقت تھے ایک حکایت مروی ہے کہ آپ کا خادم گرم دودھ کا پیالہ آپ کی مجلس میں لے آیا۔ اور اس کا پیر پھیل گیا پیر ٹوٹ گیا اور گرم دودھ حضرت حسنؓ کے دونوں رخسار مبارک پر پڑا۔ آپ نے خادم کی طرف تادیب کی (ادب سکھانے والی) نظر کی اور یہ تعذیب کی نظر نہ تھی یہ دیکھ کر خادم کی زبان پر یہ لفظ جاری ہو گئے (والکافین الغیظ۔ غصہ کو کھانے والے) امام حسنؓ نے فرمایا کلمت غیظی۔ یعنی میں نے اپنے غصہ کو کھالیا۔ پھر خادم نے کہا والاعافین عن الناس (اور لوگوں کو معاف کرنے والے) امام حسنؓ نے فرمایا کہ قد عفوت عنک یعنی تحقیق میں نے تجھے معاف کیا پھر فارم نے کہا واللہ یحب المحسنین (یعنی اللہ احسان کرنے والوں کو دوست رکھتا ہے) امام حسنؓ نے یہ سن کر فرمایا کہ میں نے تجھے خدا عزوجل کے لئے اپنے مال سے آزاد کر دیا۔

حضرت حسن رضی اللہ تعالیٰ عنہ نہایت سخی تھے۔ ایک روایت ہے کہ آپ نے اپنی عمر میں دو بار اپنا سارا مال عباہ کو دیا۔ اور زمین بار خدائے تعالیٰ کے ساتھ اپنے مال و دولت کی بالناصفہ یعنی آدمی آدمی تقسیم فرمائی۔ آپ کی یہ عادت تھی کہ ایک جوتی خدا تعالیٰ کی راہ میں دیتے تھے اور ایک اپنے لئے رکھتے تھے ایک موزہ خدا کی راہ میں دیتے تھے اور ایک موزہ اپنے لئے رکھتے تھے۔

حضرت حسنؓ کی سخاوت کا ایک واقعہ ہے کہ ایک سائل سے سنا کہ وہ اپنے پروردگار عزوجل سے دس ہزار درہم مانگ رہا تھا۔ آپ نے اس کو اپنے اس مال سے دس ہزار درہم دلوائے۔ مروی ہے کہ ایک سائل امام حسن رضی اللہ تعالیٰ عنہ کے پاس آکر اپنی حالت کو ظاہر کرنے لگا اور اپنے فقر اس کے بعد کہ وہ مالدار تھا اپنی دولت کے زوال کا قصہ سنایا



امام حسن رضی اللہ تعالیٰ عنہ نے فرمایا کہ اے سائل تم اللہ کا نام لے رہے ہو اور مجھ پر تمہارا بڑا حق ہے۔ خدا تعالیٰ کے نام کے بالمقابل بہت مال بھی کم حیثیت رکھتا ہے۔ جس حق کے تم سزا دار ہو اس کی ادائیگی سے میرا ہاتھ عاجز ہے۔ میری ملکیت میں اتنا مال نہیں کہ تمہارے حق کو پورا کر سکے۔ اگر تم میرے مقدور پر راضی ہو اور قبول کرو تو میں اپنے مقدور بھر تم کو کچھ دے سکوں۔ تب سائل نے کہا کہ اے پیغمبر خدا صلی اللہ علیہ وسلم کے فرزند! میں اس کو قبول کروں گا۔ اور جو کچھ آپ دیں گے اس کا شکریہ بھی ادا کروں گا اور جو آپ نہ دیں گے اس میں آپ کو میں محذور سمجھوں گا۔ حضرت امام حسن نے اپنے وکیل کو بلایا اور اس کے ساتھ حساب کیا اور ان سے فرمایا کہ حساب سے جو رقم فاضل ہے اس کو حاضر کرو؛ وکیل نے اس کو حاضر کیا اور یہ پچاس ہزار درہم تھے۔ پھر آپ نے وکیل سے فرمایا کہ وہ پانچ سو دینار کہاں گئے جو تیرے پاس جدا پڑے تھے۔ اس نے کہا کہ وہ بھی میرے پاس محفوظ پڑے ہیں آپ نے فرمایا کہ اس رقم کو بھی حاضر کرو! اس وکیل نے ان دیناروں کو بھی حاضر کیا۔ حضرت حسنؑ نے یہ دونوں رقمیں پانچ سو دینار اور پچاس ہزار درہم سائل کو دیدیئے اور اس سے بڑی معذرت فرمائی کہ یہ تھوڑی رقم ہے اس پر راضی ہو جاؤ۔

یہ بھی مروی ہے کہ ایک بڑھیا عورت نے امام حسن، امام حسین اور عبداللہ بن جعفرؑ پر رضی اللہ تعالیٰ عنہم کی دعوت کی جب اس کی حنیافت سے فارغ سے فارغ ہوئے تو امام حسنؑ نے اس کو ایک ہزار گوسفند عطا کئے اور امام حسینؑ نے بھی اتنی ہی مقدار میں اس کو دیدیئے اور عبداللہ بن جعفرؑ نے دو ہزار دینار اور دو ہزار گوسفند دیئے۔

امام حسن رضی اللہ تعالیٰ عنہ کثرت نکاح کو دوست رکھتے تھے اور جب کسی ایک عورت کو امام حسنؑ نکاح میں لاتے تو پھر اس کو طلاق دیتے تھے۔ آپ کے متعلق یہ مروی ہے کہ ایک سو بیس عورتوں کو نکاح میں لائے۔ بلکہ علامہ شرف الدین منادی نے اپنی کتاب الکواکب الدریۃ فی طبقات الصوفیہ میں کہا ہے کہ حضرت حسنؑ سات سو عورتوں کو اپنے نکاح میں لائے تھے انتہی۔

حضرت حسن رضی اللہ تعالیٰ عنہ کے معاش کا ذریعہ یہ تھا کہ غلات کو چھوڑنے کی

۴۲  
و جب سے ایک لاکھ درہم ملتے تھے جن کو حضرت معاویہ رضی اللہ تعالیٰ عنہ ہر سال آپ کے لئے بھیج دیتے تھے یہ رقم اس وقت جاری ہوئی جب آپ کے اور حضرت معاویہ کے درمیان صلح ہوئی تھی۔

ایک سال میں کسی مانع کی وجہ سے حضرت معاویہ یہ رقم نہ بھیج سکے تو آپ پر بڑی تنگی کی صورت پیدا ہو گئی۔ اس پر امام حسینؑ نے فرمایا کہ میں نے روات طلب کی تاکہ معاویہ کو حقیقت حال سے آگاہ کروں۔ پھر خط لکھنے کو موقوف رکھا اور پیغمبر خدا صلی اللہ علیہ وسلم کو خواب میں دیکھا۔ آنحضرت صلی اللہ علیہ وسلم نے خواب میں مجھے فرمایا کہ اے حسن! کیسے ہو؟ میں نے کہا بخیریت ہوں اے میرے باپ۔ اور میں نے آپ سے عطا معاویہ کی تاخیر کی شکایت کی۔ اس پر آپؐ نے فرمایا کہ تم نے اپنے جیسی مخلوق کی طرف حقیقت حال لکھنے کے لئے روات کو طلب کیا تھا تاکہ تم اس کو یاد دلاؤ۔ میں نے کہا یا رسول اللہ! پھر کیا کروں؟ پھر آپؐ نے فرمایا کہ تم اس دعا کو پڑھو:-

اللهم اذف في قلبي رجاءك واقطع رجائي عن سواك حتى لا ادعو  
احداً غيرك اللهم ما ضعفت عند توقي وقي لسانى مما اعطيت احداً من  
الاولين والآخرين من اليقين فحضى به يا ارحم الراحمين۔

امام حسینؑ نے فرمایا کہ اس کے بعد دعا کو پڑھنے لگا۔ ابھی ایک ہفتہ بھی اس کو پڑھتے ہوئے نہ گذرا کہ حضرت معاویہؓ نے میرے پاس پندرہ لاکھ درہم بھیجے اور میں خوش اور ماضی ہو گیا۔ اور میں نے کہا خدا عز و جل کے لئے تعریف ہے جو وہ کسی کو فراموش نہیں کرتا، جو اسے یاد کرتا ہے اور نہ کسی کو ناامید کرتا ہے جو اس سے دعا مانگتا ہے اس کے بعد دوسری بار میں نے پیغمبر خدا صلی اللہ علیہ وسلم کو خواب میں دیکھا۔ آپؐ نے فرمایا کہ کیسے ہوئے حسن؟ میں نے کہا یا رسول اللہ! خیریت سے ہوں اور گزشتہ تمام کیفیت کا اظہار کیا۔ آپؐ نے فرمایا کہ اے میرے بیٹے اس شخص کا حال اسی طرح ہوتا ہے جو اپنے خالق جل جلالہ میں امید رکھتا ہے اور مخلوق سے امید کو قطع کر لیتا ہے۔



## حالات امام حسین رضی اللہ تعالیٰ عنہ

آپ کا اسم مبارک حسین ہے۔ کنیت ابو عبد اللہ اور لقب ذی ہے جب ان کی ولادت ہوئی تو پیغمبر خدا صلی اللہ علیہ وسلم نے فرمایا کہ ان کا نام حسین ہے اور اس سے قبل ان کے والد نے ان کا نام حرب رکھا تھا۔

پیغمبر خدا صلی اللہ علیہ وسلم نے فرمایا کہ ان کا حسین ہے۔ کہتے ہیں کہ ان کی ولادت کے ساتویں روز یہ نام رکھا گیا جب ان کی ولادت ہوئی تو پیغمبر علیہ السلام نے ان کو اپنے پاس طلب فرمایا اور ان کے دلہنہ کان میں اذان اور بایش کان میں تکبیر فرمائی اور ان کے تھنیک بھی فرمائی۔ یعنی آنحضرت صلی اللہ علیہ وسلم نے کھجور کو چبا کر ان کے تالو میں لگایا اور اپنے لعاب مبارک کو ان کے دہن میں داخل فرمایا اور کے منہ پر بوسہ دیا اور ان کے حق میں دعا فرمائی جب ان کے تولد کو سات دن گزر گئے تو ان کے عقیقہ میں دو نرمینڈھوں کو ذبح فرمایا اور ان کے سر کے بالوں کو منڈوا یا اور ان کے بالوں کے وزن کے برابر چاندی کا صدقہ فرمایا اور ان کا حقہ فرمایا۔ جس طرح امام حسنؑ کے احوال میں گزر چکا ہے۔

حضرت امام حسینؑ پیغمبر خدا صلی اللہ علیہ وسلم کے مشابہ تھے جیسا کہ پہلے گزر چکا ہے کچھ دوسرے لوگ بھی آنحضرت صلی اللہ علیہ وسلم سے مشابہت رکھتے تھے کہ جن کی تعداد میرٹ شاہیہ اور دوسری کتابوں میں نثر اور نظم میں مذکور ہوئی ہے۔ اختصار کے لئے ان کے بیان کو یہاں موقوف رکھا گیا۔ حضرت امام حسینؑ نے حضور صلی اللہ علیہ وسلم کی زندگی سے چھ سال اور پانچ ماہ کی مدت کو پایا۔ اس لئے علماء نے کہا ہے کہ امام حسنؑ اور امام حسینؑ دونوں صحابہ کرام میں داخل ہیں کیونکہ اکثر محدثین کا اس پر اتفاق واقع ہوا ہے کہ جس نے پیغمبر علیہ السلام کو اس حالت میں دیکھا کہ اس کی عمر پانچ سال کی ہے تو وہ صحابہ میں شمار کیا جائے گا۔ باقی اس سے کم عمر میں علماء کا اختلاف ہے۔

پیغمبر خدا صلی اللہ علیہ وسلم، حضرت حسینؑ کو دوست فرماتے تھے جیسا کہ احادیث سابقہ

میں اس کا بیان گزرجچلے ہے اور پیغمبر خدا صلی اللہ علیہ وسلم وفات تک ان سے راضی تھے اور حضرت صدیق اکبر، حضرت عمر، اور حضرت عثمان رضی اللہ تعالیٰ عنہم سب امام حسین کی بے حد تعظیم اور تعزیر کرتے تھے اور وہ اپنے والد گرامی حضرت علی رضی اللہ تعالیٰ عنہ کے ساتھ جنگ جمل جنگ صفین وغیرہ جملہ جنگوں میں شریک تھے اور خدا جل شانہ کے مابعدوں میں سے تھے آپ کی عبادت کا اندازہ اس سے لگایا جاسکتا ہے کہ آپ نے اس حالت میں پچیس حج فرمائے کہ پیدل سفر فرماتے تھے اور کسی ایک حج میں بھی آپ سوار نہ ہوئے حالانکہ کئی سواریاں آپ کی خدمت میں حاضر تھیں۔

آپ بڑے سخی تھے۔ آپ کی سخاوت کے کچھ احوال ان کے بھائی امام حسنؑ کے حالات میں گزر چکے ہیں۔ آپ لوگوں سے بڑے نرم گو تھے۔

روایت ہے کہ ایک دن امام حسنؑ اور امام حسینؑ رضی اللہ تعالیٰ عنہما دونوں صحرا کی طرف نکل گئے ان دونوں نے وہاں ایک پیر مرد کو دیکھا کہ وہ وضو کر رہا ہے لیکن وضو کرنا نہیں جانتا تھا۔ تب امام حسنؑ اور امام حسینؑ دونوں نے باہمی گفتگو فرمائی کہ یہ شخص بوڑھا ہے اور وضو کرنا نہیں جانتا ہم اس کو کس طرح کہیں کہ تم وضو کرنا نہیں جانتے۔ مبادا اس کہنے سے وہ ناراض ہو جائے۔

پس دونوں بھائیوں نے مل کر یہ طے فرمایا کہ اس بوڑھے کے پاس جائیں اور اس سے کہیں کہ ہم دونوں بھائی وضو کرتے ہیں اور تم پیر مرد اور دانا ہو، تم ہم دونوں کو وضو سکھاؤ اس نے قبول کیا۔ یہ دونوں اس کے سامنے بیٹھ گئے اور وضو کیا اور ان سے کہنے لگے کہ اے پیر مرد تم ہمارے وضو کو دیکھ لو کہ ہم میں سے کون وضو کو اچھی طرح کر رہا ہے یہ کہہ کر دونوں نے بوڑھے کے سامنے وضو کیا اور وہ بوڑھا ان دونوں کو دیکھ رہا تھا جب یہ دونوں وضو سے فارغ ہوئے تو بوڑھے آدمی نے کہا کہ تم دونوں نے بہت اچھی طرح وضو کیا لیکن میں اس سے پہلے وضو کو اچھی طرح نہیں جانتا تھا اور اب میں نے وضو کو آپ سے سیکھ لیا۔

حضرت فاطمہ زہرا، امام حسن، امام حسین رضی اللہ عنہم کے مناقب اور فضائل بے شمار ہیں لیکن اختصار کی خاطر اس رسالہ میں اس پر اکتفا کیا ہے۔



## حضرت فاطمہ زہرا رضی اللہ تعالیٰ عنہا

### کی فضیلت میں احادیث مرویہ کا بیان

حدیث (۲۴) بخاری اور مسلم نے حضرت فاطمہ زہرا رضی اللہ تعالیٰ عنہا سے روایت کی ہے کہ تحقیق پیغمبر خدا صلی اللہ علیہ وسلم نے مجھے فرمایا کہ اسے فاطمہ کیا تم اس پر راضی نہیں ہوتیں کہ تم جملہ مومنوں کی عورتوں کی سیدہ بنو ایک دوسری روایت میں ہے کہ تم سارے جہان کی عورتوں کی سیدہ ہو اس طرح روایت کیا ابو عمر بن حصین نے اور دوسری روایت میں آیا ہے کہ آپ نے اسے فرمایا کہ تم اہل بہشت کی عورتوں کی سیدہ ہو۔ اس طرح روایت کیا بخاری نے اپنی صحیح میں حضرت خدیجہ رضی اللہ تعالیٰ عنہا سے۔ امام احمد کی روایت میں جس کو انہوں نے اپنی مسند میں بیان کیا ہے۔ یہ لفظ واقع ہے کہ فاطمہ اہل بہشت کی عورتوں سے افضل ہے اور یہ لفظ افضلیت کے افادے میں سیدہ سے زیادہ تر (مفید) ہے کیونکہ اس میں افعول تفضیل کا صیغہ ہے اسی طرح کہا زرقانی نے شرح مواہب لدنیہ میں۔ حدیث (۲۵) بزار، طبرانی، ابو نعیم اور حاکم نے عبد اللہ بن مسعود سے روایت کی کہ رسول اللہ صلی اللہ علیہ وسلم نے فرمایا کہ تحقیق فاطمہ نے اپنے کو گناہ کی آلاش سے پاک رکھا پس حرام کیا حق تعالیٰ اس کو اور اس کی ذریت کو دوزخ پر۔

حدیث (۲۶) ترمذی نے اپنی سنن میں روایت کی کہ رسول اللہ صلی اللہ علیہ وسلم نے فرمایا کہ تحقیق میری بیٹی حیض کی آلاش سے مامون ہے اور اس کا نام فاطمہ اس لئے رکھا گیا ہے کہ اس نے فطم (قطع) کیا ہے۔ یعنی حق سبحانہ و تعالیٰ نے اس کو اور اس کے دوست رکھنے والوں کو دوزخ کی آلاش سے جدا کیا ہے دوسری روایت میں آیا ہے کہ اس کا نام فاطمہ اس لئے رکھا گیا کہ حق سبحانہ و تعالیٰ نے اس کو اور اس کی ذریت کو دوزخ کی آگ سے جدا کیا ہے۔

حدیث (۲۷) بخاری، ابویعلیٰ، ابن حبان، طبرانی اور حاکم نے حضرت اسماء بن زید رضی اللہ

تعالیٰ عنہ روایت ہے کہ رسول اللہ صلی اللہ علیہ وسلم نے فرمایا کہ فاطمہ اہل بہشت کی عورتوں کی سیدہ ہے۔

حدیث (۲۸) بخاری، مسلم اور دوسرے محدثین نے حضرت مسور بن مخزوم رضی اللہ تعالیٰ عنہ سے روایت کی کہ بنو ہشام چاہتے تھے کہ علیؑ جویرہ سے نکاح کرے اور یہ ابو جہل بن ہشام کی بیٹی تھی۔ جویرہ اسلام لائی تھی اور صحابیہ تھی۔ یہ بات پیغمبر خدا صلی اللہ علیہ وسلم کو معلوم ہوئی تو آپ نے خطبہ پڑھا اور اس خطبہ میں ارشاد فرمایا کہ تحقیق ہشام کی اولاد اس کی اجازت مانگتے ہیں کہ فاطمہؑ پر اپنی بیٹی کا نکاح علیؑ کے ساتھ کریں، میں اس کی اجازت نہ دوں گا کیونکہ فاطمہؑ میرے گوشت کا ایک ٹکڑا ہے، جو چیز اس کو پریشان کرے گی وہ مجھ کو پریشان کرے گی اور وہ میری تکلیف کا باعث ہوگی جو اس کے لئے تکلیف کا باعث ہوگی۔

حدیث (۲۹) احمد، ترمذی اور حاکم نے حضرت عبداللہ بن زبیر رضی اللہ تعالیٰ عنہما سے روایت کی کہ رسول اللہ صلی اللہ علیہ وآلہ وسلم نے فرمایا کہ فاطمہؑ میرے گوشت کا ٹکڑا ہی ہے وہ چیز میرے لئے ایذا کا باعث ہوگی جو اس کے لئے باعث ایذا ہوگی اور وہ چیز مجھے غصہ دلائے گی جو اس کو غصہ دلائے گی۔

حدیث (۳۰) طبرانی نے حضرت ابو ہریرہ رضی اللہ تعالیٰ عنہ سے روایت کی کہ رسول اللہ صلی اللہ علیہ وسلم نے علیؑ سے فرمایا کہ اے علیؑ! فاطمہؑ مجھے تجھ سے زیادہ دوست ہے اور تم مجھے فاطمہؑ سے زیادہ عزیز ہو۔

حدیث (۳۱) ابوبکر غیلانی نے کتاب الغیلانیات میں حضرت ابویوب رضی اللہ تعالیٰ عنہ سے روایت کی کہ رسول اللہ صلی اللہ علیہ وآلہ وسلم نے فرمایا کہ قیامت کے دن آواز دینے والا عرش کے نیچے جو مجمع عصات کا ہے لوگوں کو یہ آواز دے گا کہ تم اپنے سردوں کو نیچے کر دو اور اپنی آنکھوں کو بند کر دو تاکہ فاطمہؑ صراط پر ستر ہزار فراخ چشم حوران بہشت کے ساتھ بجلی طرح گذر جائے اور بہشت میں پہنچے۔

حدیث (۳۲) حضرت عائشہ صدیقہ رضی اللہ تعالیٰ عنہا سے روایت ہے کہ رسول اللہ صلی اللہ علیہ وسلم نے فاطمہ رضی اللہ تعالیٰ عنہا سے فرمایا کہ مجھے جبریل علیہ السلام نے یہ



خبر دی کہ مومنوں کی عورتوں میں سے کوئی عورت اولاد کے شرف میں تجھ سے زیادہ نہیں ہے پس آپکو چاہیے کہ مومنوں کی عورتوں سے صبر میں کمتر نہ ہونا۔

حدیث (۳۳) ابو داؤد، ترمذی اور نسائی نے حضرت عائشہ رضی اللہ تعالیٰ عنہا سے روایت کی کہ کہا انہوں نے کہ میں نے پیغمبر خدا صلی اللہ علیہ وسلم کے ساتھ چلنے، اٹھنے، بیٹھنے اور کلام و مکالم کی وصف میں کسی کو فاطمہ رضی اللہ تعالیٰ عنہا سے زیادہ مشابہ نہیں دیکھا۔ اس کی رفتار رسول اللہ صلی اللہ علیہ وسلم کی رفتار تھی اور فاطمہ جب پیغمبر علیہ السلام کے پاس آتی تھیں تو آپ ان کے لئے کھڑے ہوتے تھے اور ان کو سر پر بوسہ دیتے تھے اور ان کے نیچے اپنی چادر بچھاتے تھے اور ان کو اپنی جگہ پر بٹھاتے تھے اور جب پیغمبر خدا صلی اللہ علیہ وسلم فاطمہ کے ہاں جاتے تھے تو وہ بھی یہی کیفیت بجالاتی تھیں۔

حدیث (۳۴) ترمذی اور حاکم نے اسامہ بن زید سے روایت کی اور ترمذی نے اس کی تحسین کی کہ رسول اللہ صلی اللہ علیہ وسلم نے فرمایا کہ میرے اہل بیت میں سے مجھے فاطمہ سے زیادہ محبت ہے۔

حدیث (۳۵) بزار نے اپنی مسند میں عائشہ صدیقہ رضی اللہ تعالیٰ عنہا سے روایت کی کہ رسول اللہ صلی اللہ علیہ وسلم نے فرمایا کہ فاطمہ میری باقی بیٹیوں سے افضل ہے کیونکہ اس کو میری وجہ سے صدمہ پہنچا ہے۔ اس حدیث کا یہ مطلب ہے کہ حضرت سید کائنات صلی اللہ علیہ وسلم کی وفات کے وقت آپ کی پاک بیٹیوں اور اولاد میں سے فاطمہ رضی اللہ تعالیٰ عنہا کے سوا کوئی موجود نہ تھا۔ تب حضرت فاطمہ رضی اللہ تعالیٰ عنہا نے اس مصیبت عظمیٰ اور واقعہ کبرلی میں صبر کرنے کا شرف اپنی بہنوں سے زیادہ پایا۔

حدیث (۳۶) احمد اور ابو عمر بن عبد البر نے ثوبانؓ وغیرہ سے روایت کی کہ جب رسول اللہ صلی اللہ علیہ وسلم حج اور عمرہ کے سفر کے لئے باہر جاتے تو آپ کا آخری کام فاطمہ سے رخصت کرنا ہوتا تھا اور سفر سے واپس آتے تو اول مسجد میں دو رکعت نماز یعنی مسجد نبیؐ آنے کی سنت ادا کرتے پھر فاطمہ رضی اللہ تعالیٰ عنہا کے پاس آتے اس کے بعد ازواجِ مطہرات کے ہاں جاتے رضی اللہ تعالیٰ عنہا۔

حدیث (۳۷) طبرانی اور ابن ماصم نے علی رضی اللہ تعالیٰ عنہ سے روایت کی کہ رسول اللہ صلی اللہ علیہ وسلم نے فاطمہؓ سے فرمایا کہ اے فاطمہؓ! تحقیق حق سبحانہ و تعالیٰ آپ کے عقد کی وجہ سے عقد ہوتا ہے اور آپ کی رضا کی فاطمہ رضی ہوتا ہے۔

حدیث (۳۸) ابن سعد نے حضرت علی کرم اللہ وجہہ سے روایت کی کہ مجھے رسول اللہ صلی اللہ علیہ وسلم نے خبر فرمائی کہ پہلا وہ شخص جو جنت میں داخل ہوگا میں ہوں گا اور تم اور فاطمہ اور حسن اور حسین رضی اللہ تعالیٰ عنہم۔

پھر میں نے کہا یا رسول اللہ صلی اللہ علیہ وسلم میرے حجاب داخل ہوں گے ہ آپ نے فرمایا کہ وہ آپ کے پیچھے داخل ہوں گے۔

اس حدیث میں دو طرح کا کلام ہے ایک یہ کہ حضرت صدیق اکبر رضی اللہ تعالیٰ عنہ کی فضیلت میں حدیث وارد ہوئی ہے کہ میری امت میں سے پہلا شخص جو جنت میں داخل ہوگا وہ حضرت ابوبکر ہوگا۔

اسی طرح حضرت عمر رضی اللہ تعالیٰ عنہ کے فضائل میں بھی حدیث وارد ہوئی ہے کہ جنت میں پہلا داخل ہونے والا حضرت عمرؓ ہوگا۔ ان تینوں احادیث کے جمع کی یہ صورت ہے کہ ابوبکرؓ کے بہشت میں اول داخل ہونے سے یہ مطلب ہے کہ تمامی امت کی بہ نسبت اولیت ہوگی اور حضرت عمرؓ کی اولیت حضرت ابوبکرؓ کے داخل ہونے کے بعد کی ہے (رضی اللہ عنہم اجمعین)

دوسری وجہ یہ ہے کہ حجاب اہل بیت سے مراد وہ لوگ ہیں جو کہ اہل بیت کو دوست رکھتے ہیں اور تمامی صحابہ کرام کو بھی دوست رکھتے ہیں جیسے اہل سنت والجماعت، نہ کہ وہ لوگ جو کہ اہل بیت کو تو دوست رکھتے ہیں اور صحابہ سے دشمنی رکھتے ہیں جیسے رافضیہ اور شیعہ کے قبیح کے ولائل بے شمار ہیں۔ لیکن حضرت علی کرم اللہ وجہہ کا یہ لفظ ان کی قباحت کے لئے کافی ہے اور ان کی قباحت کے لئے وہ متعدد اور بے شمار احادیث بھی کافی ہیں جو حضرت پیغمبرؐ صلی اللہ علیہ وآلہ وسلم سے مروی ہیں۔ ان میں سے ایک وہ حدیث ہے جس کو دارقطنی نے اپنی سنن میں حضرت علی رضی اللہ تعالیٰ عنہ سے روایت کی کہ مجھے رسول اللہ صلی اللہ علیہ وسلم نے فرمایا کہ اے علی! میرے بعد جلد ایک جماعت پیدا ہوگی جس کا نام رافضیہ رکھا جائے گا



اگر تم ان کو یا تو ان کو قتل کرنا کیونکہ تحقیق وہ مشرک ہیں میں نے پوچھا یا رسول اللہ صلی اللہ علیہ وسلم ان کی علامت کیا ہے؟ آپ نے فرمایا ان کی علامت یہ ہے کہ تمھاری تعریف میں ایسی چیز سے افراط کریں گے کہ وہ تمھارے اندر نہ ہوگی۔ اور سلف کے حق میں طعن اور سب و شتم کریں گے ایک دوسری روایت میں آیا ہے کہ ابو بکر و عمرؓ کو گالی دیں گے۔

یہ حدیث سنن دارقطنی کے سوا بہت سی حدیث کی کتابوں میں متعدد اسانید کے ساتھ موجود ہے۔

## ان احادیث کا بیان

جو کہ حسن اور حسین رضی اللہ تعالیٰ عنہما کے متعلق ہیں

حدیث (۳۹) بخاری اور مسلم نے حضرت براء بن عازب رضی اللہ تعالیٰ عنہما سے روایت کی کہ میں نے رسول اللہ صلی اللہ علیہ وسلم کو اس حالت میں دیکھا کہ حسن بن علی رضی اللہ تعالیٰ عنہما آپ کے دوش مبارک پر سوار تھے اور آپ یہ فرماتے تھے کہ قداوند تحقیق میں اس کو دوست رکھتا ہوں تو بھی اس کو دوست رکھ۔

حدیث (۴۰) بخاری نے ابی بکرہ رضی اللہ تعالیٰ عنہ سے روایت کی کہ ایک روز رسول اللہ صلی اللہ علیہ وسلم منبر پر اس حالت میں کھڑے ہو گئے کہ حسن رضی اللہ عنہما آپ کی جانب میں تھے اور ایک بار آپ ہم لوگوں کو دیکھتے اور دوسری بار حسنؓ کو دیکھتے اور یہ فرماتے تھے کہ تحقیق میرا بیٹا ستید ہے اور امید ہے کہ اس سے حق تعالیٰ مسلمانوں کی دو بڑی جماعتوں کے درمیان صلح کرائے گا۔

اس حدیث میں رسول اللہ صلی اللہ علیہ وسلم کے لئے بڑا معجزہ ہے کہ آپ نے

غیب کی خبر دی اور چالیس سال کے بعد یہ واقعہ اس طرح رونما ہوا کہ جب خلافت کے متعلق حضرت حسن اور معاویہ رضی اللہ عنہما کے مابین جنگ چھڑی اور حضرت حسن رضی اللہ عنہ نے دیکھا کہ جنگ میں مسلمانوں کا قتل عام ہو گا تو آپ نے معاویہ رضی اللہ عنہ سے صلح

کری اور خلافت کو ان کے حوالہ کر دیا حضرت پیغمبر خدا صلی اللہ علیہ وسلم کے صدق اور آپ کے معجزے کی ظہور کے لئے دلیل ہے۔ یہ صلح بتاریخ ۲۵ ماہ ربیع الاول ہجرت کے اکتالیسویں سال میں ہوئی۔ اسی طرح سیرت شامیہ وغیرہ میں آیا ہے۔

حدیث (۴۱) بخاری نے عبد اللہ بن عمر رضی اللہ تعالیٰ عنہما سے روایت کی کہ رسول اللہ صلی اللہ علیہ وسلم نے حسن اور حسین رضی اللہ تعالیٰ عنہما کی شان میں فرمایا کہ یہ دونوں دنیا میں میرے لئے ریحان یعنی خوشبو ہیں۔

حدیث (۴۲) ترمذی اور حاکم نے ابی سعید خدری رضی اللہ تعالیٰ عنہ سے روایت کی کہ رسول اللہ صلی اللہ علیہ وسلم نے فرمایا کہ تحقیق حسن اور حسین دونوں بہشت کے جوانوں کے سردار ہوں گے اس حدیث کو ابی سعید کے علاوہ بہت سے صحابہ نے روایت کی ہے۔ اس لئے علماء حدیث نے اس حدیث کے متواتر ہونے کا حکم کیا ہے۔ حسنینؑ کا یقین کے ساتھ جنتی ہونے کا حکم کیا ہے۔

حدیث (۴۳) ابن عساکر نے حضرت علی اور عبد اللہ بن عمروؓ سے اور طبرانی نے قرۃ اور مالک بن حویرث سے اور حاکم نے عبد اللہ بن مسعود رضی اللہ تعالیٰ عنہم سے روایت کی کہ تحقیق فرمایا رسول اللہ صلی اللہ علیہ وسلم نے کہ میرے دونوں بیٹے حسنؑ اور حسینؑ اہل بہشت کے جوانوں کے سردار ہیں اور ان کا باپ ان سے افضل ہے۔ حاکم نے کہا کہ یہ حدیث صحیح ہے۔ تب اس حدیث سے معلوم ہوا کہ علیؑ حسنین رضی اللہ تعالیٰ عنہم سے افضل ہیں اور افضلیت میں قیاس کو دخل نہیں ہے۔ یہ پیغمبر علیہ الصلوٰۃ والسلام کی نص سے ثابت ہوتی ہے۔

حدیث (۴۴) احمد ترمذی اور دوسرے محدثین نے حذیفہ سے روایت کی کہ رسول اللہ صلی اللہ علیہ وسلم نے مجھ سے فرمایا کہ میرے پاس آج رات ایسا فرشتہ نازل ہوا جو اس رات سے پہلے کبھی زمین پر نازل نہیں ہوا ہے۔ اور اس نے آج اپنے پروردگار سے اجازت مانگی کہ وہ میری زیارت کے لئے آئے اور مجھ پر سلام کہے۔ حق سبحانہ و تعالیٰ نے اس کو اجازت دے دی تب اس نے اگر میری زیارت کی مجھ پر سلام کہا اور مجھ بشارت دی کہ تحقیق حسنؑ اور حسینؑ دونوں اہل جنت کے جوانوں کے سردار ہیں اور فاطمہ رضی اللہ



تعالیٰ عنہا، اہل بہشت کی سیدہ ہیں۔

حدیث (۳۵) ترمذی نے حضرت اسامہ بن زید رضی اللہ تعالیٰ عنہم سے روایت کی اور کہا کہ میں نے رسول اللہ صلی اللہ علیہ وسلم کو اس حالت میں دیکھا کہ حسن اور حسین رضی اللہ تعالیٰ عنہما دونوں بھائی آئے ہوئے تھے۔ آپ نے فرمایا یہ دونوں میرے بیٹے ہیں اور میرے بیٹوں کے بیٹے ہیں۔ یا اللہ! تحقیق میں ان دونوں کو دوست رکھتا ہوں تو بھی ان دونوں کو دوست رکھ اور ان کو بھی دوست رکھے جو ان دونوں کو دوست رکھتے ہیں۔

حدیث (۴۶) ترمذی نے حضرت انس رضی اللہ عنہ روایت کی کہ رسول اللہ صلی اللہ علیہ وسلم سے پوچھا گیا کہ اہل بیت میں سے آپ کو کون زیادہ محبوب ہے؟ آپ نے فرمایا کہ حسن اور حسین رضی اللہ تعالیٰ عنہما اور آپ فاطمہ سے یہ فرماتے تھے کہ میرے دونوں بیٹوں کو میرے پاس بلاؤ جب ان کو بلایا گیا اور وہ آپ کے پاس آئے تو آپ ان کو سونگھتے تھے اور ان کو اپنے بدن مبارک سے لگاتے اور معانقہ کرتے تھے۔

حدیث (۴۷) حاکم نے عبد اللہ بن عباس رضی اللہ تعالیٰ عنہما سے روایت کی کہ ایک دن رسول اللہ صلی اللہ علیہ وسلم حسن رضی اللہ تعالیٰ عنہ کو اپنی گردن پر سوار کئے ہوئے آرہے تھے کہ راستے میں آپ کو ایک شخص ملا جس نے کہا کہ اے بیٹے کیا اچھی سواری ہے جس پر سوار ہو کر تم تیار ہے ہو!

رسول اللہ صلی اللہ علیہ وسلم نے فرمایا کہ سوار بھی نہایت ہی اچھا ہے۔

دوسری روایت میں آیا ہے کہ جس شخص کی راستے میں آنحضرت سے ملاقات ہوئی

تھی وہ ابو بکر صدیق رضی اللہ تعالیٰ عنہ تھے۔ اس روایت میں یہ الفاظ زائد آئے ہیں کہ

رسول اللہ صلی اللہ علیہ وسلم نے حسن اور حسین رضی اللہ تعالیٰ عنہما کو اپنے دونوں کندھوں پر اٹھا رکھا تھا۔ ایک کو داھنے کندھے پر اور دوسرے کو بائیں کندھے پر۔ حضرت صدیق اکبرؓ نے کہا کہ اے بیٹو تمھاری سواری بہت اچھی ہے۔ آنحضرت نے فرمایا دونوں سوار بھی بہت اچھے ہیں۔

حدیث (۴۸) ابن سعد نے عبد اللہ بن زبیر رضی اللہ عنہما سے روایت کی اور کہا کہ پیغمبر کے

اہل بیت میں سے آپ کو امام حسن اور حسین سب سے زیادہ پیارے تھے۔ میں ان کو دیکھتا تھا کہ وہ ایسی حالت میں آتے تھے کہ رسول اللہ صلی اللہ علیہ وسلم سجدہ میں ہوتے تھے اور وہ اگر آپ کی گردن یا پیٹھ پر سوار ہو جاتے تھے اور پیغمبر علیہ السلام ان کو نہیں اتارتے تھے جب تک کہ وہ خود نہیں اترتے تھے۔ اس طرح کی حدیث کا ابو نعیم نے اپنی کتاب علیہ میں حضرت صدیق اکبر رضی اللہ تعالیٰ عنہ سے روایت کیا ہے۔ دوسری روایت میں آیا ہے کہ حضرت جبرئیل علیہ السلام آسمان سے نازل ہوتے اور اپنے پر رسول اللہ صلی اللہ علیہ وسلم پر رکھتے تاکہ آپ سر مبارک کو سجدہ سے نہ اٹھائیں یہ حضرت امام حسن اور حسین رضی اللہ تعالیٰ عنہما کی فضیلت اور منقبت کا کمال ہے۔

حدیث (۴۹) ابو القاسم بغوی نے محمد بن عبدالرحمن ابی یعلیٰ سے اس نے بعض اصحاب پیغمبر خدا صلی اللہ علیہ وسلم سے روایت کی کہ ہم رسول اللہ صلی اللہ علیہ وسلم کے ساتھ بیٹھے ہوئے تھے کہ امام حسین رضی اللہ تعالیٰ عنہ آئے اور وہ کبھی تو پیغمبر علیہ الصلوٰۃ والسلام کی پشت پر بیٹھتے تھے اور کبھی پیٹ پر۔ پھر انہوں نے رسول اللہ صلی اللہ علیہ وسلم کے کپڑوں پر پیشاب کر دیا۔ ہم نے ان کو اٹھانا چاہا اور یہ کہا کہ تم نے یہ کیا کیا؟ پیغمبر خدا صلی اللہ علیہ وسلم نے فرمایا کہ اس کو چھوڑ دو پھر آپ نے پانی طلب فرمایا اور کپڑوں پر ڈالا اور ہم نے کپڑوں کو دھویا۔

حدیث (۵۰) بخاری نے اپنی صحیح میں انس بن مالک سے اور ابن سعد نے عبداللہ بن الزبیر سے روایت کی انہوں نے کہا کہ رسول اللہ صلی اللہ علیہ وسلم کے اہل بیت میں سے حضرت حسن رضی اللہ تعالیٰ عنہ آپ سے زیادہ مشابہت رکھتے تھے۔

دوسری روایت میں آیا ہے کہ حضرت حسین رضی اللہ تعالیٰ عنہ آپ سے زیادہ مشابہت رکھتے تھے ان دونوں حدیث کے جمع کرنے اور اختلاف دور کرنے کی وہ صورت ہے جو ایک تیسری روایت میں آیا ہے، جس کو ترمذی نے حضرت علی کرم اللہ وجہہ سے روایت کیا ہے کہ حضرت حسن رضی اللہ تعالیٰ عنہ آنحضرت صلی اللہ علیہ وسلم سے بدن کے نصف اعلیٰ میں زیادہ مشابہت رکھتے تھے یعنی اس میں جو اعضا داخل ہیں۔ جیسے سر، چہرہ، ناک، سینہ، بطن اور بازو وغیرہ اور حضرت حسین رضی اللہ تعالیٰ عنہ آنحضرت صلی اللہ علیہ وسلم



سے بدن کے نچلے حصے میں زیادہ مشابہت رکھتے تھے یعنی ان کے اعضا میں جیسے پنڈلی، قدم اور اس قسم کے دوسرے اعضاء یہ جمع کرنا احسن اور اکمل ہے۔

حدیث (۵۱) ابن سعد نے ابی سلمہ بن عبد الرحمن سے روایت کی کہ رسول اللہ صلی اللہ علیہ وسلم امام حسن بن علی رضی اللہ تعالیٰ عنہما کے لئے اپنی زبان مبارک کو نکالتے تھے اور جب امام حسنؓ زبان کی سرخی کو دیکھتے تو اس کی طرف مائل ہوتے تھے۔

حدیث (۵۲) حاکم نے زہیر بن ارقم رضی اللہ عنہ سے روایت کی کہا انہوں نے کہ امام حسن بن علی رضی اللہ تعالیٰ عنہما ممبر پر کھڑے ہو گئے اور خطبہ فرما رہے تھے۔ صحابہ کرام میں سے ایک شخص حضرت امام کے خطبہ سے فارغ ہونے کے بعد کھڑے ہو گئے اور کہا کہ تحقیق میں گواہی دیتا ہوں کہ میں نے پیغمبر خدا صلی اللہ علیہ وسلم کو اس حالت میں دیکھا کہ امام حسنؓ کو اپنے آغوش میں لے کر فرما رہے تھے کہ جو کوئی مجھے دوست رکھتا ہے تو وہ اس کو دوست رکھے اور یہاں اس مجلس میں جو حاضر ہیں وہ اس بات کو غائب یعنی مجلس سے غیر حاضر لوگوں تک پہنچائے پھر اس مذکورہ صحابی نے کہا کہ اگر میں امام حسنؓ کے متعلق پیغمبر خدا صلی اللہ علیہ وسلم کی اس کرامت اور تعظیم کو نہ دیکھتا تو اس کا کسی سے ذکر نہ کرتا۔

حدیث (۵۳) بخاری اور مسلم نے حضرت ابی ہریرہ رضی اللہ تعالیٰ عنہ سے روایت کی کہ حضرت پیغمبر خدا صلی اللہ علیہ وسلم نے حضرت حسن بن حضرت علی رضی اللہ تعالیٰ عنہ کی شان میں فرمایا کہ خداوند! تحقیق میں اس کو دوست رکھتا ہوں پس تو اس کو دوست رکھ! اور اس کو بھی دوست رکھ جو اس کو دوست رکھے۔ ابو ہریرہؓ نے کہا کہ میں نے جب اس حدیث کو رسول اللہ صلی اللہ علیہ وسلم کی زبان سے سنا تو اس کے بعد میرے لئے حسن رضی اللہ تعالیٰ عنہ سے کوئی زیادہ دوست نہ تھا۔

حدیث (۵۴) بخاری اور مسلم نے حضرت ابی ہریرہؓ رضی اللہ تعالیٰ عنہ سے روایت کی کہ کہا ابو ہریرہؓ نے کہ میں پیغمبر خدا صلی اللہ علیہ وسلم کے ساتھ باہر آیا۔ اور آپؐ یہود قینقاع کے بازار میں آئے۔ یہ یہودی مدینہ منورہ میں سکونت رکھتے تھے۔ اس کے بعد آپؐ حضرت فاطمہؓ کے گھر کی طرف لوٹے اور پوچھا کہ آیا یہاں لڑکا ہے یعنی امام حسن رضی اللہ تعالیٰ عنہ۔

پس معلوم ہوا کہ حضرت فاطمہؑ امام حسنؑ کو غسل دے رہی تھیں جب ان کے غسل سے فانی ہوئیں تو ان کو ذہن نفل کا گلوبند پہنایا اور تھوڑی دیر نہ ہوئی کہ امام حسنؑ دوڑے ہوئے آئے اور آ کر آپؐ سے بغلیک ہو گئے۔ تب پیغمبر علیہ الصلوٰۃ والسلام نے فرمایا کہ خداوند! تحقیق میں اس کو دوست رکھتا ہوں اور تو بھی اس کو دوست رکھ! اور اس کو بھی دوست رکھ جو اس کو دوست رکھتا ہے۔

حدیث (۵۵) حافظ سلفی نے ابی ہریرہ رضی اللہ تعالیٰ عنہ سے روایت کی کہ کہا ابو ہریرہ رضی اللہ عنہ نے کہ میں جب بھی امام حسن بن علی رضی اللہ تعالیٰ عنہ کو دیکھتا ہوں تو میری دونوں آنکھیں اس لئے آنسو بہاتی ہیں کہ ایک روز پیغمبر خدا صلی اللہ علیہ وسلم مسجد میں بیٹھے تھے اور مجھے فرمایا کہ میرے بیٹے یعنی امام حسن کو میرے پاس لاؤ میں نے ان کو بلایا وہ دوڑتے ہوئے آ رہے تھے اور اگر پیغمبر خدا صلی اللہ علیہ وسلم کی آغوش میں گر پڑے رسول اللہ صلی اللہ علیہ وسلم ان کے لب کو اپنے لب سے لگاتے جاتے تھے اور فرماتے تھے کہ خدا یا میں اس کو دوست رکھتا ہوں تو بھی اس کو دوست رکھ اور اس کو بھی دوست رکھ جو اس کو دوست رکھے اس طرح تین باریہ جملہ دھرایا۔

حدیث (۵۶) احمد نے اہل بیت کے مناقب میں اور ترمذی نے حضرت علی کرم اللہ وجہہ سے روایت کی کہ پیغمبر خدا صلی اللہ علیہ وسلم نے فرمایا کہ جو کوئی مجھے دوست رکھتا ہے وہ ان دونوں کو یعنی امام حسنؑ اور امام حسینؑ کو بھی دوست رکھے گا۔ اور ان دونوں کے باپ اور والدہ کو بھی دوست رکھے گا اور قیامت کے دن وہ میرے ساتھ ہوگا۔

حدیث (۵۷) طبرانی نے حضرت فاطمہ زہرا رضی اللہ تعالیٰ عنہا سے روایت کی کہ فرمایا حضرت فاطمہؑ نے کہ میں امام حسنؑ اور امام حسینؑ کو پیغمبر خدا صلی اللہ علیہ وسلم کے ہاں آپؐ کے آخری مرض میں لے گئی اور میں نے کہا کہ یا رسول اللہ صلی اللہ علیہ وسلم امام حسنؑ اور امام حسینؑ میرے دو بیٹے ہیں۔ ان دونوں کو اپنے محضائل میں سے کسی چیز کا وارث بنائیں۔ پیغمبر خدا صلی اللہ علیہ وسلم نے فرمایا کہ میری ہیبت اور سیادت امام حسنؑ کے لئے ہے اور شجاعت اور سخاوت امام حسینؑ کے لئے ہے۔



حدیث (۵۸) ترمذی اور طبرانی نے اسامہ بن زیدؓ سے روایت کی کہ پیغمبر خدا صلی اللہ علیہ وسلم نے حسن اور حسین رضی اللہ تعالیٰ عنہما کی شان میں فرمایا کہ دونوں میرے بیٹے ہیں اور میری بیٹی کے بیٹے ہیں خداوندائیں ان دونوں کو دوست رکھتا ہوں تو بھی ان دونوں کو دوست رکھ! اور ان لوگوں کو بھی دوست رکھ جو ان دونوں کو دوست رکھتے ہیں

حدیث (۵۹) ابو داؤد نے مقدم بن معدیکرب سے روایت کی کہ پیغمبر خدا صلی اللہ علیہ وسلم نے فرمایا کہ یہ دونوں مجھ سے ہیں یعنی حسن حسین پسران علی رضی اللہ تعالیٰ عنہم۔  
حدیث (۶۰) عساکر نے مقدم بن معدیکرب سے روایت کی کہ پیغمبر خدا صلی اللہ علیہ وسلم نے فرمایا کہ حسن مجھ سے ہے اور حسین علیؓ سے ہے۔

حدیث (۶۱) ترمذی اور ابن ماجہ نے یعلیٰ بن ورقہ سے روایت کی کہ پیغمبر خداؐ نے فرمایا کہ حسین مجھ سے ہے اور میں اس سے ہوں۔ خدا تعالیٰ اس شخص کو دوست رکھے جو حسین کو دوست رکھے اور یہ بھی فرمایا کہ حسنؓ اور حسینؓ دو سبط ہیں۔ اسباط میں سے یعنی ان میں سے ہر ایک بمنزل عظیم جماعت کے ہے۔ جماعات میں سے تمام خوبیوں اور کمالات میں سے۔

حدیث (۶۲) ترمذی نے انس رضی اللہ تعالیٰ عنہ سے روایت کی کہ پیغمبر خدا صلی اللہ علیہ وسلم نے فرمایا کہ میرے اہل بیت میں سے میری طرف زیادہ محبوب (اور پیارے) حسن اور حسین ہیں رضی اللہ تعالیٰ عنہما۔  
حدیث (۶۳) احمد ابن ماجہ و تاجک نے ابو ہریرہؓ سے روایت کی کہ پیغمبر خدا صلی اللہ علیہ وسلم نے فرمایا کہ جس نے حسن اور حسین کو دوست رکھا۔ پس تحقیق اس نے مجھ کو دوست رکھا اور جس نے ان دونوں کو دشمن رکھا پس تحقیق اس نے مجھ کو دشمن رکھا۔

حدیث (۶۴) ابویعلیٰ نے جابرؓ سے روایت کی کہ پیغمبر خداؐ نے فرمایا کہ جو کوئی پسند کرے کہ وہ اہل بہشت کے جوانوں (کے سردار) طرف نظر کرے تو وہ امام حسن رضی اللہ تعالیٰ عنہ کی طرف نظر کرے۔

ابن حبان اور ابن عساکر نے جابر بن عبد اللہؓ سے روایت کی اور بعینہ ان الفاظ کو امام حسین رضی اللہ عنہ کی شان میں کہا حضرت فاطمہؓ، امام حسن اور امام حسین رضی اللہ تعالیٰ عنہم کے فضائل اور مناقب میں دوسری احادیث بھی بے شمار ہیں لیکن اختصار کے لئے میں نے اس پر کفایت کی۔

## باب پنجم

ذکر تواریخ موالید و وفات حضرت علی رضی اللہ عنہ، امام حسن، امام حسین رضی اللہ تعالیٰ عنہم اور ان کی عمر کے مدت کا بیان اور ان کے مقابر کی جگہوں کا ذکر اور ان کی اولاد کی تعداد کا بیان۔

### ذکر حضرت علی رضی اللہ تعالیٰ عنہ و کرم اللہ وجہہ

آپ کا مولد بروز جمعہ بتاریخ ۱۳ ماہ رجب المرجب پیغمبر خدا صلی اللہ علیہ وسلم کی عمر شریف کے تیسویں سال میں ہوا یہ صحیح قول ہے اور آنحضرت کی عمر کے اکتالیسویں سال میں اسلام لائے اس قول پر کہ حضرت علی رضی اللہ عنہ کی اسلام کے وقت دس سال عمر تھی۔

پس یہی صحیح قول ہے۔ اسی طرح زرقانی نے شرح مواہب لدنیہ میں کہا ہے اور حضرت علی رضی اللہ عنہ کی وفات ہجرت کے چالیسویں سال ماہ رمضان میں اس حالت میں واقع ہوئی کہ آپ شہید، مقتول اور مظلوم تھے۔ اس میں اختلاف ہے کہ شہادت کی تاریخ ۱۷ یا ۱۹ یا ۲۱ یا ۲۴ رمضان ہے۔ یہ چار اقوال ہیں ان میں سے ارجح قول یہ ہے کہ آپ کی وفات ۱۹ تاریخ رمضان المبارک کو ہوئی۔ اسی لئے علامہ ابن کثیر نے کتاب البدایہ والنہایہ میں واقعہ سے نقل کیا ہے کہ اس نے کہا ۱۹ تاریخ کا قول ہمارے ہاں اثبت اور حکم ہے انتہی۔ آپ کی شہادت کے واقعہ کی تفصیل برٹسی کتابوں میں مذکور ہے یہاں اختصار کی خاطر اس کو موقوف رکھا گیا۔

آپ کی عمر معتد قول پر ۴۳ سال متی۔ ابن کثیر نے کتاب البدایہ والنہایہ میں کہا ہے کہ آپ کی عمر کی بارے میں مشہور قول یہی ہے اگرچہ بعض علماء نے اس سے زائد بھی کہا ہے انتہی۔



اسلام سے قبل دس سال۔ اس کے بعد مکہ معظمہ میں رسول اللہ صلی اللہ علیہ وسلم کے ساتھ دس سال۔ پھر مدینہ منورہ میں آپ کے ساتھ دس سال اور علی رضی اللہ تعالیٰ عنہ کی خلافت کا زمانہ معتمد قول پر پانچ سال سے تین ماہ کم ہے۔

حضرت علی رضی اللہ تعالیٰ عنہ کی قبر کہاں ہے اس میں پانچ اقوال ہیں۔  
اول یہ کہ آپ کی قبر دارالخلاۃ کوفہ میں ہے۔ جہاں آپ کی زندگی اور خلافت کے دور میں سکونت تھی۔

دوم یہ کہ آپ کی قبر جامع مسجد کوفہ کی پشت پر ہے۔  
سوم یہ کہ آپ کی قبر نجف میں ہے اور یہ معروف قریہ ہے خیرہ اور کوفہ کے درمیان۔  
چہارم یہ منقول ہے کہ کوفہ میں دفن کے بعد آپ کے بیٹے حضرت حسنؑ آپ کے جسد مبارک کو نکال کر لے گئے اور مدینہ منورہ میں بقیع کے اندر دفن کیا جہاں حضرت عباسؑ کی قبر ہے اور اس پر قبر ہے۔

پہنچ یہ کہ بعض نے کہا ہے کہ آپ کے بیٹے حضرت حسنؑ آپ کے جسد مبارک کو کوفہ سے نکال کر مدینہ منورہ میں دفن کرنے کے لئے اونٹ پر لے جا رہے تھے کہ راستہ میں اونٹ غائب ہو گیا پھر معلوم نہ ہو سکا کہ اونٹ جنازے کے ساتھ کہاں چلا گیا۔ اس لئے ایران والے کہتے ہیں کہ حضرت علیؑ برہ میں ہیں۔ ان پانچ اقوال میں سے مشہور قول نجف والا ہے جو تیسرا قول ہے۔  
حضرت علیؑ کی اولاد اکیس بیٹے اور تیس بیٹیاں تھیں۔ اور بیٹوں سے مشہور ۱۶ ہیں۔ جن کے اسماء گرامی مذکور ہوں گے۔

حضرت علی کرم اللہ وجہہ کے بیٹوں میں ایک امام حسنؑ ہیں تکبیر صیغہ کے ساتھ اور یہ آپ کی تمام اولاد میں بڑے تھے۔ دوم امام حسینؑ تصغیر کے صیغہ کے ساتھ جو امام حسنؑ سے چھوٹے تھے۔ سوم محسنؑ کو پیش فاء جملہ کوفہ اور سین جملہ مکسورہ کو شد دیکھائے۔ ان کی امام حسنؑ اور امام حسینؑ کے بعد ولادت ہوئی اور تصغیر سنی میں وفات پائی۔

یہ تینوں بیٹے حضرت فاطمہ زہرا رضی اللہ تعالیٰ عنہ سے تھے۔ علامہ زرقانی نے شرح مواہب میں کہا ہے کہ امام احمد نے اپنی مسند میں سند صحیح کے ساتھ حضرت علی رضی اللہ تعالیٰ

عن سے روایت کی کہ جب صحن پیدا ہوئے تو میں نے اس کا نام حرب رکھا پھر پیغمبر خدا صلی اللہ علیہ وسلم تشریف لائے اور فرمایا کہ میرے بیٹے کا کیا نام رکھلے؟ میں نے کہا حرب نام رکھا ہے۔ آنحضرت نے کہا کہ اس کو حسن کہو۔ پھر جب حسین پیدا ہوئے تو ان کا نام بھی حرب رکھا گیا۔ پیغمبر خدا صلی اللہ علیہ وسلم آئے اور ان کے نام کے متعلق دریافت کیا میں نے کہا کہ ان کا نام حرب رکھا ہے آپ نے فرمایا کہ اس کو حسین کہو پھر جب حسن پیدا ہوئے تو ان کا نام بھی میں نے حرب رکھا۔ رسول اللہ صلی اللہ علیہ وسلم آئے اور ان کے نام کے متعلق پوچھا میں نے حرب بتایا آپ نے فرمایا کہ اس کا نام حسن ہے پھر آپ نے فرمایا کہ میں نے اپنے بیٹوں کا نام حسن حسین اور حسن رکھے ہیں۔ جس طرح ہارون علیہ السلام نے اپنے بیٹوں کے نام شبر، شبیر اور مبشر رکھے تھے زرقانی کا کلام ختم ہوا۔

جو تھے بیٹے محمد اکبر جو کہ ابن الحنیفہ کے نام سے مشہور ہیں۔ اور ان کی والدہ خولہ بنت قیس بن جعفر ہیں۔ جو کہ بنی حنیفہ کی مولا (آزاد کردہ باندی) تھی اس لئے ان کا بیٹا ابن حنیفہ کے نام سے مشہور ہو گیا۔ کہتے ہیں کہ خولہ سیدہ فام تھی اور سندھی عورت تھی یعنی ملک سندھ سے آئی تھی۔ پانچواں عبید اللہ تھمیر کے صیغے کے ساتھ۔ چھٹا ابوبکر ان دونوں کی والدہ لیلیٰ بنت معوذہ نہشل ہے۔ ساتواں اکبر، آٹھواں عثمان، نواں جعفر دسواں عبد اللہ اکبر۔ صیغہ تکبیر سے ان چاروں کی والدہ ام الہنی بنت حرام ہے جو کہ بنی کلاب سے تھی۔ گیارہواں محمد اصغر ان کی والدہ ام ولد تھی اور یہ چھ حضرات یعنی۔ ابوبکر، عباس، عثمان، جعفر، عبد اللہ اصغر اور محمد اصغر حضرت امام حسین رضی اللہ تعالیٰ عنہم کے ساتھ واقعہ کربلا میں شہید ہوئے ہیں۔ بارہواں یحییٰ، تیرہواں عون۔ ان دونوں کی والدہ اسماء بنت عیس ہیں چودہواں عمر اکبر ان کی والدہ ام حبیب بنت زمعہ ہے جو کہ بنی تغلب قبیلہ سے تھی اوایل دلت کی دوسری عورتوں کے ساتھ قید ہو کر آئی تھیں۔ پندرہواں محمد اوسط، ان کی والدہ امہ بنت ابی العاص تھیں اور یہ امام پیغمبر خدا کی بیٹی حضرت زینب کی بیٹی ہیں امامہ کا تفصیل کے ساتھ بیان حضرت زینب بنت رسول اللہ صلی اللہ علیہ وسلم کے بیان میں آئے گا۔

سولہواں عباس اصغر اور باقی پانچ صاحبزادوں کے نام معلوم نہ ہو سکے۔



حضرت علیؑ کی نسل صرف پانچ بیٹوں سے باقی رہی ہے۔

امام حسنؑ، امام حسینؑ، محمد بن حنفیہؑ، عمر اکبرؑ اور عباس اکبرؑ ان کی اولاد اور اعقاب کی تفصیل بہت ہے اختصار کی خاطر اس پر اکتفا کیا ہے۔

حضرت علی رضی اللہ تعالیٰ عنہ کی بیٹیاں یہ ہیں۔

(۱) ام کلثوم کبریٰ (۲) زینب کبرا۔ ان دونوں کی والدہ حضرت فاطمہ زہرا رضی اللہ

تعالیٰ عنہا ہیں اور امام حسنؑ اور امام حسینؑ ان دونوں کی حقیقی بہنیں ہیں۔

حضرت علیؑ نے ام کلثوم کبریٰ کا نکاح حضرت عمر بن خطاب رضی اللہ تعالیٰ عنہ سے

اس وقت کیا جب یہ صغیرہ تھیں اور بلوغت کے بعد حضرت عمرؓ سے ایک بیٹا زید نامی اور

ایک بیٹی رقیہ نامی تولد ہوئی۔ لیکن ان سے کوئی اولاد باقی نہ رہی۔ حضرت ام کلثوم حضرت عمرؓ

کی شہادت تک ان کے ساتھ رہیں اور اس کے بعد یلدرام کلثوم کی والدہ کی وفات ایک ہی دن

میں واقع ہوئی۔ علامہ زرقانی نے شرح مواہب لدنیہ میں اسی طرح تصریح فرمائی ہے۔

باقی حضرت زینب کبریٰ سے عبداللہ بن جعفر حضرت علی رضی اللہ عنہ کے برادر زادہ

نے نکاح کیا اور ان سے چار بیٹے اور ایک بیٹی پیدا ہوئی۔ بیٹوں کے نام یہ ہیں:-

علی، عباس، عون اور محمدؑ اور بیٹی کا نام ام کلثوم ہے۔

حضرت زینب بنت فاطمہؑ کی کافی اولاد باقی رہی ہے اور ان کے لئے شرف اور

نفیلت ہے۔ لیکن ان کی نفیلت اور شرف امام حسینؑ اور امام حسنؑ رضی اللہ تعالیٰ عنہما کی اولاد

کے فضل اور شرف کے برابر نہیں ہے۔ حضرت زینبؑ رہیں یہاں تک کے کہ بلا میں حضرت حسینؑ

کے واقعہ کو پایا اور ان کے ساتھ تھیں۔

(۳) رقیہ یہ عمر اکبر کی حقیقی بہن ہیں (۴) ام الحسن (۵) رملہ کبریٰ ان دونوں کی اولاد

ام سعید بنت عروہ بن مسعود ثقفی ہے (۶) ام ہانی (۷) میمونہ (۸) رملہ صغریٰ (۹) زینب صغریٰ

(۱۰) ام کلثوم صغریٰ (۱۱) فاطمہ (۱۲) امامہ (۱۳) خدیجہ (۱۴) ام الکرم (۱۵) ام الحسینہ

(۱۶) ام سلمہ (۱۷) ام جعفر (۱۸) حسانہ (۱۹) نفیسہ (۲۰) نفیہ۔ ام ہانی سے نفیہ تک ان سب

مائیں متفرقہ لونڈیاں (ام ولدیں) تھیں (۲۱) جارشہ ان کی والدہ حبیۃ بنت امرئ القیس بن

عدی تھیں (۲۳) فاختہ (۲۴) امہ اللہ ان دونوں اخیر میٹھوں کی ماؤں کے نام اور اوصاف معلوم نہ ہو سکے۔ یہ ان کا خلاصہ اور حاصل ہے جس کو علامہ عجب طبری نے ریاض نضرہ میں اور علامہ عامری نے ریاض مستطاب میں اور حافظ ابن کثیر نے البدایہ والنہایہ میں اور دوسرے علماء نے بیان کیا ہے۔

اس تحقیق سے معلوم ہوا کہ حضرت علیؑ کی حضرت فاطمہ رضی اللہ تعالیٰ عنہا سے جلد اولاد پانچ نفر تھے تین بیٹے امام حسنؑ، امام حسینؑ اور محمدؑ اور دو بیٹیاں۔ ام کلثومؑ اور زینب کبریٰ رضی اللہ تعالیٰ عنہا۔

صاحب سیرت شامیہ نے لیث بن سعد سے جو کہ اپنے عصر کے محدثین کے امام تھے۔ نقل کیا ہے کہ حضرت علیؑ کو حضرت فاطمہؑ سے ایک تیسری بیٹی بھی تھیں۔ جس کا نام رقیہ تھا انتہی۔

لیکن علامہ نسابہ محمد بن حسین مکی شریف حسنی اپنے رسالہ تحفۃ الطالب میں اور خواجہ محمد پارسا نے فضل الخطاب میں کہا ہے کہ رقیہ اور ام کلثوم جن کا حضرت فاطمہؑ کی بیٹیوں میں شمار ہوا ہے وہ ایک ہی ہے۔ یعنی ایک شخصیت ہے اور جن کا نام رقیہ اور کنیت ام کلثوم تھی۔

## ذکر حضرت فاطمہ زہرا رضی اللہ تعالیٰ عنہا

آپ کا مولد آنحضرت صلی اللہ علیہ وسلم کی عمر شریف کے ۳۵ ویں سال میں ہوا ہے یہ آنحضرت صلی اللہ علیہ وسلم کی بعثت سے پانچ سال پہلے کا زمانہ تھا۔ علامہ عامری نے ریاض مستطاب کتاب میں اشارہ کیا ہے کہ یہ قول صحیح ہے۔ پس اس قول پر حضرت علیؑ کی عمر حضرت فاطمہؑ سے پانچ سال زیادہ ہوتی ہے۔ اور حضرت فاطمہؑ حضرت عائشہؑ سے عمر میں بڑی تھیں کیونکہ حضرت عائشہؑ کی ولادت بعثت کے چوتھے سال میں ہوئی۔ اسی طرح زرقانی کی شرح مواہب میں بھی یہی ہے۔

حضرت فاطمہؑ کی وفات، حضرت پیغمبر خدا صلی اللہ علیہ وسلم کی وفات کے چھ ماہ کے



بعد ہوئی اور یہ وفات مشکل کی رات تاریخ سوم ماہ رمضان ہجرت کے گیارہویں سال میں ہوئی اس طرح حضرت فاطمہ کی تمامی عمر ۲۸ سال اور ۷ ماہ ہوتی ہے اور صاحب مواہب لدنیہ نے کہا ہے کہ آپؑ کی عمر اسی سال تھی انتہی۔

یہ دونوں قول باہم متقارب ہیں اور حضرت فاطمہ رضی اللہ تعالیٰ عنہا بغیر علیہ الصلوٰۃ والسلام کی جملہ بیٹیوں میں سے قول اصح عمر میں سب سے چھوٹی تھیں۔ اسی طرح علامہ زرقانی نے شرح مواہب لدنیہ میں تصریح فرمائی ہے۔

فضل اور شریف کے خیال سے آپ ان سب سے بڑی تھیں۔ ذلک بفضل اللہ یوتیب من یشاء۔

حضرت فاطمہؑ کے بڑی بلکہ میں اختلاف ہے۔ اس میں تین اقوال ہیں۔

قول اول یہ ہے کہ آپؑ کی قبر بقیع میں ہے حضرت عباس بن عبد المطلب رضی اللہ عنہ کے مقبرے میں۔

دو سرا قول آپؑ کی قبر بقیع میں اس بلکہ پر ہے جس کو مسجد حضرت فاطمہؑ کہتے ہیں اور اس کا نام بیت الاحزان (دکھوں کا گھر) بھی ہے۔

تیسرا قول یہ ہے کہ حضرت فاطمہؑ کے گھر میں ہی ان کی قبر ہے اور یہ مکان مغیرہ خداصلی الطہلیہ کے حجرہ شریفہ میں داخل ہو گیا ہے اور وہ کلمی کے بنے ہوئے محراب کے اندر واقع ہے اور یہ محراب حجرہ مبارکہ کے پشت کی طرف واقع ہے یعنی شامی دروازے کی طرف علامہ طالمبی اور ابن جبار کے اپنے مناسک میں کہا ہے کہ یہ تیسرا قول تمام اقوال میں اظہار و صواب کی طرف اقرب ہے انتہی اور علامہ ابن ہمام نے فتح القدر میں کہا ہے کہ یہی قول اظہر ہے۔ انتہی۔

## ذکر حضرت حسن بن علی رضی اللہ تعالیٰ عنہ

حضرت حسن کا مولد ہجرت کے تیسرے سال میں ماہ مبارک رمضان کے پندرہویں تاریخ میں ہوا اور آپؑ نے شہید اور مظلوم ہو کر وفات پائی اور یہ شہادت اس زہر سے ہوئی جس کو زہر بدین معادینے حضرت امام حسنؑ کی بیوی کی طرف بھیجا تھا جس کا نام بنت اشعث بن قیس تھا اور زہر بدینے امام حسنؑ کو زہر دینے کے عوض میں جعدہ کو ایک سو ہزار درہم بھی بھیجے تھے اور جعدہ سے یہ بھی طے ہوا تھا کہ اگر وہ امام حسنؑ کو زہر دیدے اور اس سے امام حسنؑ کی وفات ہو جائے تو اس کے بعد اس سے نکل بھی کرے گا۔

جعدہ نے یہ کام کیا اور حضرت امام حسنؑ پالیس روز تک بیمار رہے اور اس کے بعد آپؑ نے وفات

پائی۔ ان کی وفات کے بعد جعدہ نے زید کی طرف وعدہ نکاح کے وفا کے لئے پیغام بھیجا لیکن زید نے وعدہ کی وفات  
 نہ کی اور اس سے یہ کہنا کہ جب تو نے امام حسن سے وفاتہ کی تو میرے ساتھ کس طرح وفا کر لیگی امام حسن کی وفات  
 جعدہ کی رات تاریخ پنجم ماہ ربیع الاول میں قول صحیح پر ہوئی اور ایک روایت میں ہے کہ غزوہ محمد میں ہوئی اور  
 تیسری روایت ہے کہ ماہ صفر کی ۷۴ ویں تاریخ میں ہوئی اسی طرح سال وفات میں بھی اختلاف ہے کہ وہ  
 سال ۴۹ تھا یا ۵۰ یا ۵۱ علامہ ابن کثیر نے کتاب البدایہ والنہایہ میں کہا ہے کہ سال ۴۹ مشہور قول ہے۔ انتہی۔  
 مشہور قول پر آپ کی عمر ۴۵ سال، تاریخ ماہ اور بیس دن تھی ان میں سے قبل از خلافت ۳۵ سال اور نیم سال  
 تھے اور چھ ماہ آپ کی خلافت کے ہوئے اور باقی ساڑھے نو سال مدتیہ منورہ میں اقامت فرمائی اور آپ کی  
 خلافت کی مدت چھ ماہ اور بارہ دن رہی۔ اس کے بعد خلافت معاویہ رضی اللہ تعالیٰ عنہ کو اس صلح کی بنا پر عطا  
 کی جو ان کے مابین واقع ہوا تھا۔ صلح کے کچھ حالات اور تاریخ اس سے پہلے تیسرے باب میں پالیسیوں حدیث  
 کے ذیل میں گذر چکے ہیں۔

آپ کی وفات مدینہ منورہ میں ہوئی اور قبر مدینہ کے بقیع میں ہے جس پر بڑا مقبرہ ہے جو کہ فاضل اور عام لوگوں  
 میں معروف ہے۔ اس میں چار قبریں دوسری ہیں علامہ نے کہا ہے کہ اس مقبرے میں امام حسن حضرت عباس رضی اللہ  
 تعالیٰ عنہ کے پہلو میں مدفون ہوئے اور زین العابدین علی ابن امام حسین اور زین العابدین کے پہلو میں ان کے بیٹے  
 محمد باقر مدفون ہوئے اور محمد باقر کے پہلو میں ان کے بیٹے جعفر صادق رضی اللہ تعالیٰ عنہ مدفون ہوئے۔

امام حسن کی اولاد ۲۳ بیٹے اور ۱۱ بیٹیاں تھیں۔ فرزند ان امام حسن (۱) محمد صفر (۲) جعفر (۳) حمزہ یہ تینوں صغیر سی  
 میں فوت ہو گئے (۴) محمد ان کی وجہ سے آپ کی کنیت ابی محمد تھی (۵) زید (۶) حسن صغیر تکبیر کے ساتھ جن کے لقب ثقی  
 (۷) اسماعیل (۸) یقوب (۹) ابوبکر (۱۰) عبداللہ اکبر (۱۱) حسین تصفیہ کے صغیر کے ساتھ جن کے لقب اشتر تھے (۱۲)  
 عبدالرحمن (۱۳) عمر بن کوثر اور عیسیٰ کو سکون (۱۴) طلحہ (۱۵) عبدالرحمن صفر (۱۶) علی اکبر (۱۷) علی صفر (۱۸) عقیل  
 (۱۹) احمد (۲۰) عبید اللہ بصیف تصغیر (۲۱) عمر بن کوثر اور عیسیٰ کوثر (۲۲) قاسم (۲۳) زین العابدین رضی اللہ تعالیٰ عنہم  
 امام حسن کی نسل صرف دو صاحبزادوں سے باقی رہی ایک زید دوم حسن ثقی اور باقی بیٹوں سے  
 کوئی نسل باقی نہیں ہے۔ زید اور حسن ثقی کی اولاد اور اعتقاد کی تفصیل بہت ہے۔ اختصار کا لحاظ  
 رکھتے ہوئے اسی پر اکتفا کی گئی۔



## باب ششم

حضرت پیغمبر خدا صلی اللہ علیہ وسلم کی حضرت فاطمہ زہراؓ کے سوا باقی صلیبی اولاد کے بیان میں۔

پیران کرام آنحضرت صلی اللہ علیہ وسلم باتنا چاہیے کہ علماء کا اس پر اتفاق ہے کہ آنحضرت صلی اللہ علیہ وسلم کے صلیبی دو صاحبزادے تھے۔ ایک حضرت قاسم اور دوسرے حضرت ابراہیم رضی اللہ تعالیٰ عنہم ان دو بیٹوں کے سوا باقی بیٹوں کے متعلق پانچ اقوال ہیں:-

ایک قول یہ ہے کہ آپ کے تین بیٹے تھے، تیسرے کا نام حضرت عبداللہؓ ہے جن کی قاسمؓ اور ابراہیمؓ کے درمیان ولادت ہوئی۔ ان کے تین نام تھے عبداللہ، طیب اور طاہر یہ تین صاحبزادوں والا قول اصح ہے جیسا کہ مواہب لدینہ میں کہا ہے اور ملائکہ ابن عبد البر نے کہا ہے کہ اکثر اہل نسب کا یہی قول ہے اور حافظ دارقطنی نے کہا ہے کہ یہ قول اثبت ہے۔ اور بعض پانچ بیٹے کہتے ہیں اور بعض پانچ اور بعض سات اور بعض آٹھ کے قائل ہیں۔ یہ آخری چاروں اقوال ضعیف ہیں۔ ان میں سے صحیح ذہبی قول اول ہے، کہ آپ کے تین بیٹے تھے۔ اس لئے ہم نے بھی اس رسالہ میں اسی صحیح پر تفصیل لکھی کیوں کہ قول صحیح کے مقابلہ میں اقوال ضعیف معتبر نہیں ہیں۔

آنحضرت صلی اللہ علیہ وسلم دختران مکررات آنحضرت صلی اللہ علیہ وسلم چار صاحبزادیاں تھیں۔ اسی عدد پر علماء کا اتفاق ہے اور کسی عالم کا اس میں اختلاف نہیں ہے۔

اول زینبؓ اصح قول پر یہ آنحضرت صلی اللہ علیہ وسلم کی سب سے بڑی بیٹی ہیں جیسا کہ اس کے بعد یہ بیان آئے گا۔

دوم رقیہ۔ سوم ام کلثومؓ۔ چہارم فاطمہؓ جو کہ اصح قول پر نبی صلی اللہ علیہ وسلم کی بیٹیوں میں سب سے چھوٹی تھیں۔ جیسا کہ اس سے پہلے بھی گذر چکا ہے اور سب اولاد کرام بیٹے اور بیٹیاں حضرت فدیہ کبریٰ رضی اللہ تعالیٰ عنہا سے تھیں۔ مگر حضرت ابراہیمؑ کہ وہ پیغمبر خدا صلی اللہ علیہ وسلم کی سریرہ ماریہ قطیفہ سے تھے۔ اس کا تولد مدینہ منورہ میں ہوا۔ اور باقی سب کا مکہ معظمہ میں تولد ہوا۔ پیغمبر خدا صلی اللہ علیہ وسلم کی ہر تفریق سے اولاد کے تولد کی ترتیب میں چار اقوال یا اس سے بھی زیادہ ہیں۔

صاحب سیرت شامیہ نے زیر بن بکار سے جو کہ علم انساب کا علامہ ہے نقل کیا ہے کہ انہوں نے کہا کہ پہلے قاسمؓ تولد ہوئے پھر زینبؓ۔ ان کے بعد عبد اللہؓ جنہیں طیب اولاد بھی کہتے ہیں۔ ان کے بعد ام کلثومؓ اور پھر فاطمہؓ اور اس کے بعد رقیہؓ تولد ہوئیں سیرت شامی کی تحقیق پوری ہوئی۔

زرقانی نے شرح مواہب لدنیہ میں ابن الکلبی سے نقل کیا ہے کہ سب سے پہلے زینبؓ کا تولد ہوئیں پھر قاسمؓ اور پھر ام کلثومؓ اور ان کے بعد فاطمہؓ اور پھر رقیہؓ اور ان کے بعد عبد اللہؓ۔ شرح مواہب کی تحقیق ختم ہوئی۔ ان دونوں اقوال پر آنحضرت صلی اللہ علیہ وسلم کی بیٹیوں میں سب سے چھوٹی حضرت رقیہ ہو گئی۔

سیرت علیہ میں کہا ہے کہ بعض روایات میں رقیہؓ کی ولادت ام کلثومؓ سے پہلے بتائی گئی ہے۔ انتہی۔

علامہ زرقانی نے شرح مواہب میں ابو عمر بن عبد البر سے نقل کیا ہے کہ اصح قول پر حضرت فاطمہؓ آنحضرت صلی اللہ علیہ وسلم کی سب سے چھوٹی بیٹی ہیں۔ انتہی۔ اس قول پر حضرت رقیہؓ کا تولد حضرت فاطمہؓ سے پہلے ہو گا۔ رضی اللہ تعالیٰ عنہم اجمعین۔

علمائے کرام کہ حضرت فدیہ کبریٰ کے ہر ایک فرزند کی درمیان مدت فرصت ایک سال تھی۔ اور تمام اولاد میں فدیہ کبریٰ رضی اللہ تعالیٰ عنہا کی دایہ سلی (سین) ہملہ کو زبرد ارلام ساکن (میں) اور یہ پیغمبر خدا صلی اللہ علیہ وسلم کی چھوٹی حضرت صفیہ بنت عبد المطلب کی مولود (آزاد شدہ) ہیں اور سلی کی کنیت ام رافعہ تھی اور یہ سلی اور رافعہ پیغمبر خدا



صلی اللہ علیہ وسلم کے آزاد کردہ غلام کی بیوی تھیں۔

آنحضرت صلی اللہ علیہ وسلم نے اپنی اولاد میں سے ہر ایک کے لئے عقیقہ فرمایا اور ہر ایک بیٹے کے لئے دو نرمینہ جوں کو ذبح فرمایا۔ باقی اس میں اختلاف ہے کہ حضرت ابراہیمؑ کے سوا آنحضرت صلی اللہ علیہ وسلم کی باقی اولاد کا تولد قبل از بعثت ہوا یا بعثت کے زمانہ میں ہوا۔ علامہ محمد اسحق نے کہا ہے کہ حضرت ابراہیمؑ کے سوا باقی تمامی اولاد کا تولد زمانہ بعثت سے پہلے ہوا۔ اسی طرح صاحبزادیوں کی وفات مکہ مبارکہ میں بعثت سے پہلے ہوئی۔ باقی آپ کی صاحبزادیاں بعثت کے زمانہ تک جنب باقی رہیں اور سب پیغمبر خدا صلی اللہ علیہ وسلم پر ایمان لے آئیں اور مدینہ منورہ کی طرف ہجرت کی انتہی۔ کلام ابن اسحاق۔ دربرین بکار نے کہا ہے کہ آپ کی تمامی اولاد کا تولد بعثت کے بعد ہوا۔ لیکن مشہور قول پہلا ہے۔

**ذکر سپہان کرام آنحضرت صلی اللہ علیہ وسلم** ذکر قاسم رضی اللہ تعالیٰ عنہ یہ آپ کے تمام بیٹوں میں بڑے ہیں۔

اس میں کسی کا اختلاف نہیں ہے جیسا کہ حضرت زینبؓ آپ کی تمام بیٹیوں سے بڑی ہیں۔ اصح قول پراور قاسمؓ اور زینبؓ کے مابین اختلاف ہے کہ دونوں میں سے اول کس کی ولادت ہوئی اور حج قول یہ ہے کہ حضرت قاسمؓ کی پہلے ولادت ہوئی ہے۔ پھر حضرت زینبؓ کی علامہ زرقانی نے شرح مواہب میں کہا ہے کہ یہی قول اصح ہے۔ آنحضرتؐ کی کنیت ابو القاسم آپ کے بڑے صاحبزادے حضرت قاسمؓ کی وجہ سے تھی اور حضرت قاسمؓ کا تولد مکہ معظمہ میں ہوا۔ اور ان کی وفات بھی مکہ معظمہ میں ہوئی۔ حضرت پیغمبر خدا صلی اللہ علیہ وسلم کی اولاد میں اول جس نے وفات پائی وہ حضرت قاسمؓ تھے اور ان وفات بلا اختلاف صغیر سن میں ہوئی۔ لیکن علماء کا حضرت قاسمؓ کی عمر میں چند قول پر اختلاف ہے۔ بعض علماء کہتے ہیں کہ حضرت قاسمؓ گھوڑے اونٹ پر سوار ہونے کی عمر کو پہنچے تھے۔ بعض کہم اور بعض زیادہ بھی کہتے ہیں۔ صواب یہ ہے کہ جیسا کہ پہلے گدرا اور ان کی وفات میں بھی اختلاف ہے کہ بعثت سے قبل ہوئی یا بعد میں جیسا کہ مواہب لدنیہ اور اس کی شرح نے ان دونوں کو نقل کیا ہے۔ حضرت قاسمؓ کی قبر شریف مکہ کے قبرستان میں ہے اور یہ جو عوام الناس میں مشہور ہے کہ ان کی قبر

طائف میں ہے یہ قول غیر ثابت اور بے اصل ہے۔

پہلے مذکور ہو کر ان کے تین نام تھے  
حضرت عبداللہ رضی اللہ تعالیٰ عنہ اور ان کی ولادت اور وفات دونوں

مکہ میں ہوئیں۔ اس میں اختلاف ہے کہ حضرت عبداللہ کی ولادت اور وفات بخت سے پہلے ہوئی یا بعد میں۔ یہ اختلاف ان کے بھائی حضرت قاسمؓ کے متعلق بھی ہے جیسا کہ پہلے گزر چکا ہے۔ حضرت عبداللہؓ کی وفات بلا اختلاف صغیر سن میں ہوئی۔ لیکن آپ کی عمر معلوم نہ ہو سکی اس لئے کہ اس دور میں تواریخ لکھنے کا اہتمام کمتر تھا اور ان کی وفات بھی مکہ معظمہ میں ہوئی۔

جب آنحضرت صلی اللہ علیہ وسلم نے ان کو دفن فرمایا اور دفن سے واپس لوٹے تو اُس وقت آپ کے کوئی دوسرا بیٹا نہ تھا۔ تب ماض بن وائل جو بنی سہم قریش قبیلہ سے تھا۔

اور مکہ کے دوسرے سردار کفار سے کہنے لگا کہ آج محمدؐ ابتر ہو گئے۔ یعنی ان کی نسل منقطع ہو گئی۔ اس پر حق تعالیٰ نے سورہ کوثر کو اس وقت نازل کیا اور اُس میں فرمایا کہ إِنَّكَ

هَوَ الْوَارِثُ۔ یعنی اے محمدؐ تحقیق تیرا دشمن ابتر ہے۔ یعنی عاصی جو آپ کا دشمن ہے وہ ہی منقطع نسل ہے۔ اس لئے کہ نسل کی بقا کا مقصد بقا اور ثناء حسن ہے اور ہم نے تیرے ذکر

اور ثناء کو باقی چھوڑا قیامت تک۔ اور عاصی باقی بڑھے گا اور اس کو کوئی نہ جانے گا نہ پہنچانے گا۔ اگر اس کا کوئی بھی بیان کرے گا تو کفر اور شرک کی اوصاف قبیح کے طور پر کریگا۔

یہ جو کچھ مذکور ہوا حضرت فدیکہ کی اولاد کا ذکر تھا لیکن نفس فدیکہ رضی اللہ تعالیٰ عنہا کے فضائل اور مناقب کا بیان اور باقی ازواج مطہرات رضی اللہ تعالیٰ عنہا کا بیان ایک

الگ رسالہ میں لکھا گیا ہے۔ اور اس رسالہ کا نام رکھا گیا ہے۔ ”الباقيات الصالحات فی ذکر الازواج الطہرات“ جو کوئی اس کے جاننے کی خواہش کرے تو وہ اس رسالہ کا مطالعہ کرے

حضرت ابراہیمؑ تولد کے لحاظ سے آنحضرت حضرت ابراہیم رضی اللہ تعالیٰ عنہ صلی اللہ علیہ وسلم کی آنزی اولاد میں سے ہیں۔

مار یہ قطیبہ بنت شمعون سے ہیں اور یہ پیغمبر خدا صلی اللہ علیہ وسلم کی سریرہ اور لونڈی تھیں۔



حضرت ابراہیمؑ کا با تفاق علماء تولد ماہ ذی الحجہ سال ششم ہجرت میں ہوا اور آپ کا تولد عالیہ میں ہوا۔ اور یہ مدینہ منورہ سے باہر ہے لیکن اس کے قریب ایک جگہ ہے جہاں بنی النضیر کے (اموال) کھجور کے باغات تھے اور یہاں غلات پیغمبر خدا صلی اللہ علیہ وسلم کی ملکیت میں ماریہ کو ملے تھے۔ اور یہ مکان آج کل سر رہ ماریہ کے نام سے مشہور ہے اور سر رہ بالافانہ کو کہتے ہیں جب یہ فقیر (مخدوم محمد ہاشم) سال گیارہ سو چھتیس میں مدینہ منورہ کی زیارت سے مشرف ہوا تو اس زمانہ میں اس مکان مبارک کی زیارت کی بھی سعادت نصیب ہوئی۔ والحمد للہ تعالیٰ علیٰ ذلک وعلیٰ جمیع نعمائہ حضرت ابراہیمؑ کی دایہ سملی متقی جو پیغمبر خدا صلی اللہ علیہ وسلم کے باقی اولاد کی دایہ متقی۔ جب سملی کے شوہر ابو رافع نے آنحضرت صلی اللہ علیہ وسلم کو ابراہیمؑ کی ولادت کی بشارت سنائی تو آپؐ نے اس بشارت پر ابو رافع کو ایک غلام عطا کیا اور حضرت ابراہیمؑ کی ولادت سے ساتویں روز انکا عقیقہ کیا اور انکے عقیقہ میں دو مینڈھوں کو ذبح فرمایا اور اس روز ان کا سر منڈوایا اور بالوں کے وزن کے برابر صدقہ فرمایا اور بالوں کو زمین میں دفن کرایا۔ سر مونڈنے والے ابو ہند مشہور صحابی ہیں اور بنی یاسن قبیلہ کے انصاری تھے۔

آنحضرتؐ نے صاحبزادے کا ساتویں دن ابراہیمؑ نام رکھا۔ بعض کہتے ہیں کہ پہلے ہی دن نام رکھا۔ اور عقیقہ کے بعد پیغمبر خدا صلی اللہ علیہ وسلم نے ابراہیمؑ کو دودھ پلانے کے لئے ام سیف کے توالہ کیا۔ اور یہ ام سیف صحابیہ تھیں۔ اور ابو سیف صحابی کی بیوی تھیں۔ اور ابو سیف لوہار کا کام کرتے تھے۔ ام سیف حضرت ابراہیمؑ کو دودھ پلاتی تھیں اور ابو سیف ان کی قدم دست اور کفالت کرتے تھے اور پیغمبر خدا صلی اللہ علیہ وسلم ان کے گھر آتے تھے اور ابراہیمؑ کو اٹھاتے تھے اور گود میں بٹھاتے تھے اور ان کو بوسہ دیتے تھے اور کمال شفقت سے سونگھتے تھے۔ حضرت ابراہیمؑ ام سیف اور اس کے شوہر باقی رہے تا آنکہ ان کے ہاں وفات پائی۔ اور حضرت ابراہیمؑ کی وفات بروز منگل تاریخ دس شہر ربیع الاول دسویں سال ہجرت میں ہوئی۔ بعض علماء کہتے ہیں کہ رمضان میں دسویں سال ہجرت میں وفات پائی۔ پہلے قول پران کی موجودہ ماہ اور چند روز ہوتی ہے اور دوسرے قول پر بیس ماہ اور چند دن ہوتی ہے۔ بعض روایات میں کم اور زیادہ بھی آیا ہے۔

جب حضرت ابراہیمؑ وفات کے قریب تھے تو پیغمبر خدا صلی اللہ علیہ وسلم ام سیف کے گھر گئے اور اپنے ساتھ عبدالرحمن بن عوف کو بھی لائے تھے۔ حضرت ابراہیمؑ کو گود میں لیا اور حضرت ابراہیمؑ نے آپؐ کی گود میں ہی وفات پائی۔ جب ان کی وفات واقع ہوئی تو آپؐ کی آنکھیں اشک زیر ہوئیں۔ اور پیغمبر خدا صلی اللہ علیہ وسلم نے فرمایا کہ اے ابراہیمؑ تحقیق ہم تم سے فراق میں غمگین ہیں۔ یہ دیکھ کر عبدالرحمن بن عوفؓ نے کہا کہ یا رسول اللہ! کیا آپ بھی گریہ فرماتے ہیں، حالانکہ آپؐ نے گریہ سے منع فرمایا ہے۔ آنحضرتؐ نے فرمایا کہ میں نے آنحضرتؐ کے آنسو بہانے سے منع نہیں کیا یہ تو رحمت کا اثر ہے بلکہ میں نے نیاحت سے (نوع کرنا) ہاتھ کو زخموں پر مارنے اور پر اس کی جیب اور کپڑے پھاڑنے سے روکا ہے۔ اس کے بعد آپؐ نے حضرت ابراہیمؑ کے غسل اور ہمیر و تکفین کا حکم فرمایا اور ابو بردہ جو کہ قبیلۃ انصار سے اور براء بن مازب کے ماموں تھے ان کو غسل دیا اور ابو بردہ کا نام بانی ہے۔ ان کے غسل میں ابو بردہ کے ساتھ فضل بن عباسؓ آنحضرت صلی اللہ علیہ وسلم کے چچا زاد بھائی بھی شریک تھے۔ اور پیغمبر خدا صلی اللہ علیہ وسلم نے اپنے اصحاب کے ساتھ نماز جنازہ پڑھائی جس میں چار تکبیریں فرمائیں جیسا کہ اس کو ابویعلیٰ اور ابن سعد نے حضرت انس رضی اللہ تعالیٰ عنہ سے روایت کیا ہے اور ان کا جنازہ مدینہ کے بقیع کی طرف چھوٹی چار پائی پر اٹھایا گیا یہ چار پائی ان کی دودھ پلانے والی حضرت ام سیف کی تھی اور ان کے دفن کے لئے فضلؓ اور اسامہ بن زید دونوں قبریں داخل ہوئے۔ اور آنحضرت صلی اللہ علیہ وسلم قر کے کنارے پر کھڑے تھے اور دفن کرنے کے بعد صحابہ کو حکم فرمایا کہ پانی کی مشک قبر پر چھڑکائیں اور یہ پہلی قبر تھی جس پر پانی ڈالا گیا ہے اس سے فقہانے قبر پر پانی ڈالنے کے لئے لکھا ہے۔

حضرت ابراہیمؑ کی قبر مدینہ کے قبرستان بقیع میں ہے اور اس پر بڑا قبر تعمیر شدہ ہے جو کہ فاص و امام میں قبر ابراہیمؑ کے نام سے مشہور ہے، اس قبر میں دوسرے چھ صحابہ کرام کی قبریں بھی ہیں:-

ایک قبر عبدالرحمن بن عوفؓ کی۔ دوسری قبر سعد بن ابی وقاصؓ کی، یہ دونوں عشرہ مبشرہ میں سے ہیں۔ تیسری قبر عبداللہ بن سعودؓ کی جو کہ خلفاء اربعہ کے بعد بڑے صحابی اور افضی تھے



جو مقلی قبر عثمان بن طلحون کی جو کہ پیغمبر صلی اللہ علیہ وسلم کے رضاعی بھائی تھے، پانچویں قبر حفص بن غذافہ سی کی جو کہ قریش بن ہب سے تھے اور پیغمبر خدا صلی اللہ علیہ وسلم کے نکاح سے پہلے حفصہ بنت عمرؓ کے شوہر تھے۔

ان جراحات کی وجہ سے ہونی جوان کو جنگ بدر میں ہوئے تھے۔ ان کی وفات کے بعد پیغمبر خدا صلی اللہ علیہ وسلم نے حضرت حفصہؓ سے نکاح کیا چھٹی قبر اسعد بن زرارہ کی ہے یہ انصاریں سے تھے اور ایک روایت میں ہے کہ حضرت علیؓ کرم اللہ وجہہ کی والدہ فاطمہ بنت اسد کی قبر بھی اسی قبہ میں ہے۔

## فضائل و مناقب حضرت ابراہیم رضی اللہ تعالیٰ عنہ

آپ کی فضیلت میں وہ روایت کافی ہے جس کو ابن ماجہ بیہقی اور دوسرے محدثین نے عبد اللہ بن عباس سے اور ابن عساکر نے جابر بن عبد اللہ سے اور اسماعیل سعدی نے حضرت انسؓ رضی اللہ تعالیٰ عنہم سے روایت کی ان سب نے کہا کہ فرمایا پیغمبر خدا صلی اللہ علیہ وسلم نے کہ اگر ابراہیمؑ میرے بعد زندہ ہوتے تو پیغمبر ہوتے لیکن میرے بعد کوئی پیغمبر نہیں ہے۔ اسی حدیث کی طرح امام احمد نے اپنی کتاب مسند میں روایت کی کہ عبد اللہ بن ادنیٰ سے موقوف طریق کے ساتھ لیکن یہ موقوف مرفوع کے حکم میں ہے کیونکہ امر غیب کی اخبار ہے اور علامہ زرقانی نے شرع مواہب میں کہا ہے کہ یہ حدیث صحیح ہے اور دارد ہوئی ہے متعدد طریقوں سے اور یہ جو نو دی نے اس حدیث کے فتح اور عدم ثبوت کا حکم لگایا ہے وہ غیر معتد ہے۔ زرقانی کا کلام پورا ہوا۔

## آنحضرت صلی اللہ علیہ وسلم کی صاحبزادیوں کا بیان

۱۔ حضرت زینب رضی اللہ تعالیٰ عنہا صحیح قول پر آنحضرتؐ کی جملہ صاحبزادیوں سے بڑی محققین۔ جیسا کہ پہلے گزارش ان کا تولد پیغمبر خدا صلی اللہ علیہ وسلم کی عمر شریف کی ۳۳ ویں سال میں بعثت سے دس پہلے ہوا۔ اور یہ ابن اسحاق کے قول پر مبنی ہے کہ اس نے کہا کہ آنحضرتؐ

کی تمامی اولاد شریف یثت سے پہلے پیدا ہوئی ہے۔ زبیر بن بکار کا قول اس کے خلاف ہے۔ جیسا کہ پہلے گذرا، حضرت زینبؓ نے زمانہ اسلام کو پایا۔ حضرت پیغمبر خدا صلی اللہ علیہ وسلم نے ان کا نکاح حضرت خدیجہؓ کی بہن کے بیٹے سے کیا جن کی کفیت ابوالعاص مشہور ہے اور کا نام لقیط بن ربیع بن عبد العزیٰ بن عبد شمس بن عبد مناف ہے اور یہ ابوالعاص قریشی حبشی تھے اور یہ ابوالعاص حضرت زینبؓ کے خالہ کے بیٹے ہیں۔ کیونکہ ابوالعاص کی والدہ ہالہ بنت خویلدہ اور حضرت زینبؓ کی والدہ فہرہ بنت خویلدہ دونوں آپس میں بہنیں ہیں اور حضرت زینبؓ ابوالعاص کے مکہ معظمہ ایک مدت تک رہیں تا آنکہ پیغمبر خدا صلی اللہ علیہ وسلم نے مدینہ منورہ کی طرف ہجرت فرمائی اور یہ آپ کی عمر شریف کے تریپن سال ماہ صفر کے آخر یا ماہ ربیع الاول کے اوائل کا واقعہ ہے۔ پس حضرت زینبؓ نے بھی مدینہ کی طرف ہجرت کا ارادہ فرمایا۔ لیکن اس وقت تک میسر نہ ہوئی تاکہ ہجرت کے دوسرے ماہ رمضان میں غزوہ بدر کا واقعہ ہوا۔ ابوالعاص مکہ کے دوسرے کفار کے ساتھ غزوہ بدر میں آئے۔ اور حضرت حق سبحانہ تعالیٰ غزوہ بدر میں مسلمانوں کو فتح اور نصرت عطا فرمائی۔ اور ابوالعاص مسلمانوں کے ہاتھوں گرفتار ہوئے اور پیغمبر صلی اللہ علیہ وسلم نے ان پر احسان فرما کر بغیر فدیہ ان کو آزاد فرمایا اور ان سے یہ وعدہ لیا کہ زینبؓ کو مدینہ کی طرف ہجرت کرنے کی اجازت دیں گے۔ ابوالعاص نے اس کو قبول کیا۔ پس جب وہ مکہ پہنچے تو پیغمبر خدا صلی اللہ علیہ وسلم نے زید بن حارثہ کو جو کہ آنحضرت صلی اللہ علیہ وسلم کے آزاد شدہ غلام تھے اور ایک دوسرے صحابی کو بھی بھیجا۔ اور یہ دونوں مکہ آئے اور ابوالعاص نے حضرت زینبؓ کو مدینہ کی طرف ہجرت کرنے کی اجازت دے دی اور یہ دونوں صحابی حضرت زینبؓ کو مکہ سے مدینہ لے آئے۔ حضرت زینبؓ اس سفر میں اونٹ پر سوار تھیں اور مدینہ منورہ میں غزوہ کے بعد ایک ماہ یا زیادہ کی مدت میں مدینہ پہنچی اور اس کے بعد ابوالعاص کچھ مدت مکہ معظمہ میں رہے اور اس کے بعد مکہ سے مدینہ کی طرف ہجرت کے چھٹے یا ساتویں سال میں اسلام لے آئے۔ پیغمبر خدا صلی اللہ علیہ وسلم سے معتد قول پر حضرت زینبؓ کا ابوالعاص سے جدید نکاح کرنا کہ ان کو واپس کیا اور بعض روایات میں آیا ہے کہ اول نکاح کی وجہ سے ان کو واپس کیا پہلا قول ازج ہے۔



حضرت زینبؓ کو ابوالعاصؓ سے ایک بیٹا اور ایک بیٹی پیدا ہوئے۔ بیٹے کا نام علیؓ رہا جو ان کے سفر کی حالت میں فوت ہوئے اور بلوغت کے قریب تھے۔ اس لئے شارح زرقانی نے شرح مواہب میں کہا ہے کہ علیؓ مذکور صحابی ہیں۔ اور صحابی کے بیٹے ہیں۔ انتہی۔ یہ اس لئے کہ جو کوئی صحبت شریفہ میں زمان بلوغ کے قریب ہو اس پر یقیناً صحابیت کا حکم کیا جائے گا۔ اور علیؓ مذکور اس وقت پیغمبر صلی اللہ علیہ وسلم کے ردیف تھے جس وقت آنحضرتؐ فتح مکہ کے روز مکہ معظمہ میں داخل ہوئے تھے۔ اس کے بعد علیؓ مذکور نے وفات پائی اور ان کی وفات ان کی والدہ حضرت زینبؓ کی وفات کے بعد اپنے باپ ابوالعاصؓ کی زندگی میں ہوئی۔

حضرت زینبؓ کی صاحبزادی امام ہے ان کو پیغمبر صلی اللہ علیہ وسلم نماز کے وقت اپنے دوش مبارک پر اٹھاتے تھے اور جب رکوع فرماتے تھے تو ان کو زمین پر بٹھاتے تھے اور جب آپؐ سجدہ سے اٹھتے تھے تو پھر ان کو اپنے کندھے پر اٹھاتے تھے۔ نماز کی حالت میں اس فعل کے جو انہیں علماء نے بہت کلام کیا ہے۔ بعض کہتے ہیں کہ یہ فعل پیغمبر علیہ السلام کے لئے مخصوص ہے کوئی دوسرا ایسا نہ کرے اور دوسرے علماء نے اس کے متعدد جواب دیئے ہیں۔

حضرت امامؓ نے اپنی قالہ حضرت فاطمہ زہراؓ کی وفات کے بعد حضرت علیؓ سے نکاح کیا تھا۔ اور حضرت فاطمہ زہراؓ نے اس نکاح کی حضرت علیؓ کو وصیت کی تھی لیکن امامؓ کو حضرت علیؓ سے کوئی فرزند پیدا نہ ہوا۔ اس لئے پیغمبر خدا صلی اللہ علیہ وسلم کی بیٹی حضرت زینبؓ کی نسل سے کوئی اولاد باقی نہ رہی۔ حضرت زینبؓ رضی اللہ تعالیٰ عنہا کی وفات ہجرت کے آٹھویں سال کے اقل مدینہ میں ہوئی اور ان کو ام عطیہؓ نے غسل دیا۔ اور یہ ام عطیہ مدینہ منورہ کی فاسلہ تھی ان کے غسل میں ام امین، ام سلمہ اور سودة بنت زہرہ رضی اللہ تعالیٰ عنہا بھی حاضر ہوئیں اور نماز جنازہ میں پیغمبر خدا صلی اللہ علیہ وسلم نے امامت کی اور قبر میں ان کو دفنانے کے لئے آنحضرت صلی اللہ علیہ وسلم اور حضرت زینبؓ کے شوہر ابوالعاصؓ داخل ہوئے اور ان کی قبر مدینہ کے بقیع قبرستان میں اس قبہ کے اندر ہے جو دوسرے دو قبوں کے درمیان ہے۔ ایک قبہ ام المومنین عائشہ صدیقہؓ کا اور دوسرا حضرت عقیلؓ کا ہے اور اس قبہ میں پیغمبر خدا صلی اللہ علیہ وسلم کے تین صاحبزادیوں کی قبریں زینبؓ، ام کلثوم اور رومیہ

رضی اللہ تعالیٰ عنہا۔

حضرت فاطمہ زہرا رضی اللہ تعالیٰ عنہا کا بیان پانچویں باب میں تفصیل سے ہو چکا ہے۔ اس لئے یہاں اس کے اعادہ کو موقوف رکھا گیا۔

## احوال حضرت رقیہ رضی اللہ تعالیٰ عنہا

حضرت رقیہؓ آنحضرت صلی اللہ علیہ وسلم کی عمر کے ۳۳ دس سال میں حضرت زینبؓ کی ولادت سے تین سال بعد میں پیدا ہوئیں۔ پیغمبر خدا صلی اللہ علیہ وسلم نے ان کا نکاح حضرت عثمان بن عفان رضی اللہ تعالیٰ عنہ سے مکہ مکرمہ میں ہجرت سے پہلے کیا۔ اس میں اختلاف ہے کہ نکاح بعثت سے پہلے ہوایا بعد میں ہوا۔ اکثر علماء قول اخیر کے قائل ہیں۔ حضرت رقیہؓ نہایت حسن اور جمال والی تھیں اس طرح حضرت عثمان بھی بڑے حسین اور جمیل تھے اس لئے لوگ اس زمانہ میں کہتے تھے کہ ان دو مرد اور عورت جیسا کمال اور جمال میں کوئی عورت اور مرد نہ دیکھا گیا۔ حضرت عثمانؓ نے حضرت رقیہؓ کے ساتھ دو جرتیں کیں ایک مکہ سے حبشہ کی طرف اور دوسری حبشہ سے مدینہ کی طرف اس لئے حضرت عثمانؓ کو صاحب الہجرتیں یعنی دو ہجرتوں داے کہے ہیں۔ حضرت عثمانؓ پہلے شخص ہیں جنہوں نے اپنے اہل کے ساتھ خدا کی راہ میں ہجرت کی اور حضرت رقیہؓ کو حضرت عثمانؓ سے ایک بیٹا تولد ہوا جن کا نام عبداللہ تھا۔ اور اسی سبب سے حضرت عثمانؓ کی کنیت ابی عبداللہ تھی۔ عبداللہؓ نے اپنی صغیر سنی میں ہجرت کے چوتھے سال میں اپنی والدہ رقیہؓ کی وفات کے بعد وفات پائی۔ اور ان کی وفات کا یہ سبب یہ ہے کہ ایک مرض نے ان کی آنکھ میں ٹھونگ لگایا اور اس سے ان کی وفات ہو گئی۔ عبداللہؓ کی عمر چھ سال تھی۔ حضرت رقیہؓ کو حضرت عثمانؓ سے کوئی دوسرا بیٹا بیٹی تولد نہیں ہوئی۔ مگر ایک سقط جس کو حضرت زینبؓ عبداللہؓ کی ولادت سے پہلے گرایا تھا۔

حضرت رقیہؓ نے ماہ رمضان ہجرت کے دوسرے سال میں اس وقت وفات کی کہ

لے جہاں بھی اس رسالہ میں قبول کا ذکر ہے یہ پہلے کی بات ہے اور مخدوم صاحب نے اپنے دور میں یہ قہہ دیکھے تھے اب تو نجدی حکومت نے ان سب کو مسمار کر دیا ہے۔ (ظہ قاسمی)



پیغمبر خدا صلی اللہ علیہ وسلم غزوہ بدر میں تھے اور ان ایام میں حضرت رقیہؓ حبیبہ مرض و جدری کی ایک قسم ہے) میں مبتلا تھیں۔ اس لئے پیغمبر خدا صلی اللہ علیہ وسلم نے حضرت عثمان کو مدینہ منورہ میں پھوڑا اور اپنے ساتھ جنگ بدر میں نہیں لے گئے۔ تاکہ وہ حضرت رقیہؓ کی ان کے مرض میں دیکھ بھال کریں اور حضرت عثمانؓ سے فرمایا کہ تم مدینہ میں رقیہؓ کی دیکھ بھال کے لئے رہو اور تمہارے لئے وہی ثواب ہے جو بدر میں حاضرین کا ثواب ہے اور مال غنیمت میں ان جیسا حصہ تمہیں بھی ملے گا اور رقیہؓ کو۔

جیسا کہ فتح الباری میں کہا ہے اور زید بن عارث دفن کے وقت مقام بدر سے آئے اور ان مسلمانوں کو جو کہ دفن میں حاضر تھے یہ خبر دی کہ مومنوں کو بدر میں فتح حاصل ہوئی اور بہت سے کفار قتل ہو گئے۔

## احوال ام کلثوم رضی اللہ تعالیٰ عنہا

ام کلثومؓ میں کاف کو پیش ہے اور لام ساکن ہے۔ اس کنیت کے سوا آپ کا دوسرا نام معلوم نہیں ہے کہتے ہیں کہ ان کا نام کنیت ہی ہے پیغمبر خدا صلی اللہ علیہ وسلم کی اوائل بعثت میں اسلام لے آئیں۔ اور جب آنحضرت صلی اللہ علیہ وسلم نے مدینہ کی طرف ہجرت کی تو ہجرت کے سال اول میں آنحضرت صلی اللہ علیہ وسلم نے زید بن عارث اور ابورافع کو جو کہ دونوں آنحضرتؐ کے آزاد کردہ غلام تھے مکہ معظمہ کی طرف پانصد درہم اور اونٹ دیکر بھیجا تاکہ حضرت فاطمہؓ، حضرت ام کلثومؓ سودہ بنت زمعہ، اساتہ بن زید اور اس کی ماں ام ایمنؓ کو تیار کر کے مدینہ لے آئیں بس وہ آپ کے حکم کے مطابق مکہ گئے اور ان سب کو تیار کر کے مدینہ لے آئے۔ جب ہجرت کے دوسرے سال میں حضرت رقیہؓ نے حضرت عثمانؓ کے ہاں وفات پائی جیسا کہ پہلے حضرت رقیہؓ کے بیان میں گذر چکا ہے تو حق سبحانہ و تعالیٰ نے پیغمبر خدا صلی اللہ علیہ وسلم کی طرف وحی نازل فرمائی کہ اپنی ام کلثوم کا عثمانؓ کے ساتھ نکاح کرائیں اس لئے آنحضرت صلی اللہ علیہ وسلم نے ام کلثومؓ کا آسمانی وحی کے سبب ہجرت کے تیسرے سال ماہ ربیع الاول میں حضرت عثمانؓ سے نکاح کیا اور پیغمبر خدا صلی اللہ علیہ وسلم نے حضرت عثمانؓ کی شان میں فرمایا کہ تحقیق حق سبحانہ و تعالیٰ نے

مجھے ام کلثومؓ کو عثمانؓ کے ساتھ تزویج کا حکم کیا ہے۔ اور اگر مجھے سوئشیاں ہوتیں تو ان میں سے ہر ایک کا میں عثمانؓ سے نکاح کرتا اور اگر وہ وفات کرتی تو میں دوسری بیٹی کا ان سے نکاح کرتا۔ اس حدیث کو اس طرح حافظ محب الدین طبری نے ریاض نقروہ میں ذکر کیا ہے اور ملازمہ قسطلانی نے مواہب لدنیہ میں اور دوسرے محدثین نے بھی ذکر کیا ہے۔ اس حدیث میں حضرت عثمانؓ کے کمال فضل اور آنحضرتؐ کے پاس مقبولیت کا بیان ہے۔

حضرت ام کلثومؓ کو حضرت عثمانؓ سے کوئی اولاد نہ ہوئی جیسا کہ علامہ سزگانی نے تشریح مہا اہب میں اس کی تہرک کی ہے اور حضرت ام کلثومؓ حضرت عثمانؓ کے ہاں چھ سال اور چھ ماہ رہیں۔ اور حضرت ام کلثومؓ نے حضرت عثمانؓ رضی اللہ تعالیٰ عنہ کے ہاں ہجرت کے نویں سال ماہ شعبان میں وفات فرمائی۔ اور اسما بنت عمیس نے ان کو غسل دیا اور ان کے غسل میں مغیرہ بن ابی سفیان رضی اللہ عنہ وسلم کی پھوپھی مفیہ بنت عبد المطلبؓ اور ام عطیہؓ بھی حاضر ہوئیں اور یہ میت عورتوں کی فاسد تھی۔

پیغمبر زراصلی اللہ علیہ وسلم نے انکو دنیا کے دوسری تین بار یا پانچ بار یا ہفت بار یا اس سے زیادہ اگر زیادہ کی ضرورت ہو غسل دیں اور یہ بھی فرمایا کہ ان کو پانی اور بیری کے درخت کے پتوں سے غسل دیں اور آخری مرتبہ میں کافور ڈالیں اور آپ نے یہ بھی فرمایا کہ جب غسل سے فارغ ہو جائیں تو مجھے خبر کریں۔ ام عطیہ نے کہا کہ جب ہم ان کے غسل سے فارغ ہوئیں تو پیغمبر خدا صلی اللہ علیہ وسلم کو خبر کی اور آنحضرت نے اپنی نیچے والی پادرو کو جس سے چلا بدین دھنپا جاتا ہے ہماری طرف پھینکی اور فرمایا کہ میری اس پادرو کو عام کپڑوں کے اندر رکھیں یہ آپ نے تبرک کے لئے فرمایا، جب غسل پورا ہوا تو حضرت ام کلثوم کو مدینہ کے بقیع قبرستان کی طرف اٹھایا اور آنحضرت صلی اللہ علیہ وسلم نے نماز جنازہ پڑھائی اور ان کے دفن کے لئے حضرت علی بن ابی طالبؓ، فضل بن عباسؓ، اسامہ بن زیدؓ اور ابو طلحہ رضی اللہ تعالیٰ عنہم قبر میں داخل ہوئے پیغمبر خدا صلی اللہ علیہ وسلم قبر کے کنارے پر اس حالت میں بیٹھے ہوئے تھے کہ آپ کی چشم مبارک سے آنسو بہہ رہے تھے۔ اس کی قبر اس جگہ ہے جہاں قوم ہے اور مقبرہ نبات مکرمات کے نام سے مشہور ہے (یعنی دختران گرامی کا مقبرہ) اور اس مقبرہ میں ان کی باقی بہنیں ہیں۔ زینبؓ اور ام کلثوم۔ یہ کلام کا آخر ہے۔ والحمد للہ تعالیٰ علی الختام والصلوة والسلام علی سیدنا محمد خیر الانام وعلی آلہ العظام وصحبہ الکرام۔



## دخترانِ امام حسنؑ

(۱) فاطمہ یہ حضرت محمد باقرؑ کی والدہ ہیں (۲) ام الحسن (۳) ام الخیر (۴) ام سلمہ (۵) ام عبداللہ (۶) سکینہ (۷) زینب (۸) ان کا نام معلوم نہیں ہے۔ علامہ ابن سعد نے طبقات میں کہا ہے کہ والدہ محمد اصغر، جعفر، حمزہ و فاطمہ از اولاد حسنؑ ام کلثوم بنت فضل بن عباس ہے اور محمد اکبر، حسن مثنیٰ اور دو بیٹیاں جو کہ صغیر سنی میں فوت ہو گئی تھیں ان پیاروں کی والدہ خولہ بنت قیس بن جعفر ہیں جن کا لقب خلیفہ ہے۔ جیسا کہ اس سے پہلے گزر چکا ہے۔ زید، ام الحسن اور ام الخیر کی والدہ بشیر بنت ابی مسعود انصاری ہے اور ابن ابی مسعود، عقیقہ بن عمرو ہے جو کہ اصحاب کرام میں سے تھے، اسماعیل یعقوب اور دو بیٹیاں جو کہ خور و ساگی میں فوت ہوئی تھیں ان کی والدہ جعدہ بنت اشعث بن قیس بن معدیکرب ہے جو کہ قبیلہ بن کنندہ سے ہیں۔ قاسم، ابوبکر اور عبداللہ کی والدہ ام ولد تھیں جن کا نام قیلہ کہتے ہیں اور حسین اشترم، عبدالرحمن ام سلمہ کی والدہ ام ولد ہے۔ جن کا نام خطیبا تھا اور عمرو۔ (عین کی فتح کے ساتھ) کی والدہ بھی ام ولد ہے جن کا نام صافیہ تھا، طلحہ کی والدہ ام بنت طلحہ بن

عبداللہ بن عثمان تیسری ہے۔ یہ طلحہ عشرہ مبشرہ میں سے ہیں۔ عبداللہ اصغر کی والدہ زینب بنت سبیح بن عبداللہ ہے اور ابن سبیح حضرت جریر بن عبداللہ بجلی کے بھائی ہیں رضی اللہ تعالیٰ عنہم اجمیع ابن سعد کی تحقیق پوری ہوئی۔ امام حسن کی بقیہ اولاد کی ماؤں کے نام یقین سے معلوم نہیں ہو سکے۔

علامہ ابن کثیر نے کتاب البیایہ والنہایہ میں کہا ہے کہ امام حسنؑ کی اولاد میں سے تین نفر امام حسینؑ کے ساتھ شہید ہوئے جو یہ ہیں۔  
قاسم، ابوبکر اور عبداللہ انتہی۔ شامی نے اپنی سیرت میں کہا ہے کہ طلحہ بھی اسی واقعہ میں شہید ہوئے۔ انتہی۔

## ذکر امام حسین بن علی رضی اللہ تعالیٰ عنہما

آپ کا مولد سال چہارم ہجرت کے ماہ شعبان میں ہوا حضرت حسنؑ کی ولادت کے چھ ماہ حضرت فاطمہ زہراؑ کے شکم میں رہے، لیکن حق یہ ہے کہ چھ ماہ شکم میں رہنے والی روایت ضعیف ہے کیونکہ کہ امام حسنؑ کا تولد تیسرے سال ہجری ماہ رمضان میں ہوا ہے اور امام حسینؑ کا ماہ شعبان سال چہارم ہجری میں ہوا۔ اس خیال سے امام حسینؑ کی شکم مادر میں رہنے کی مدت نو ماہ ہوتی ہے چھ ماہ نہیں ہوتی اور یہ کسی پر غلطی نہیں ہے۔ تولد امام حسنؑ اور تولد امام حسینؑ کے درمیان کی مدت دس ماہ اور بیس دن ہوتی ہے۔ واللہ اعلم۔

امام حسینؑ کی وفات اس حالت میں ہوئی کہ آپ شہید مقتول اور مظلوم تھے اور زوال آفتاب کے بعد بروز جمعہ تاریخ دس محرم ۶۱ھ میں دمشق کر بلا کے اندر آپ کی شہادت ہوئی۔

آپ کے لشکر میں سے ۷۲ دوسرے افراد بھی آپ کے ساتھ شہید ہوئے۔ ان میں سے ۲۳ افراد اولاد علیؑ، جعفرؑ اور عقیلؑ سے تھے۔ اور باقی دوسرے تھے رضی اللہ تعالیٰ عنہم اجمیع امام حسینؑ اور دوسرے شہداء کو ان کی شہادت کے دوسرے روز یعنی گیارہ تاریخ ماہ محرم قبیلہ بنی اسد کے اہل غاضرہ نے ان کو دفن کیا۔



امام حسینؑ کا قاتل صحیح قول پرستان بن انس بن عمرو نخعی تھا۔ بعض کہتے ہیں کہ شمر بن ذی الجوشن قاتل تھا۔ خرام اللہ تعالیٰ بایہ تمقونہ۔

امام حسینؑ کی عمر شریف کی مدت ۵۶ سال پانچ ماہ اور پانچ دن تھی۔ امام حسنؑ کی شہادت اور امام حسینؑ کی شہادت کے درمیان کا فاصلہ گیارہ سال دس ماہ اور چھ دن ہے۔

امام حسینؑ کی قبر شریف کربلا میں ہے جو کہ قاص ومام میں مشہور ہے۔ باقی آپ کے سر مبارک کے دفن میں اختلاف ہے۔ ایک روایت میں ہے کہ جب آپ کے سر مبارک کو یزید کے سامنے دمشق میں لے گئے تو اس نے اس کو مدینہ منورہ میں اپنے نائب عمر بن سعید کی طرف اس لئے روانہ کیا کہ اس کو مدینہ میں دفن کرے اور اس نے سر مبارک کو مدینہ کے قبرستان بقیع میں حضرت عباس اور حضرت امام حسن رضی اللہ تعالیٰ عنہما کے مقبرے میں دفن کیا۔

دوسری روایت میں ہے کہ آپ کے سر مبارک کو دمشق میں اس جگہ دفن کیا جو دمشق کے دروازوں میں سے باب الفردیس کے اندر واقع ہے جہاں مسجد ہے اور اس کا نام مسجد الاراس ہے۔

## اولاد حضرت امام حسینؑ

حضرت امام حسین رضی اللہ تعالیٰ عنہ کی اولاد پانچ بیٹے اور تین بیٹیاں ہیں بیٹے یہ ہیں:-

(۱) علی اکبرؑ کربلا میں اپنے والد کے ساتھ شہید ہوئے۔ (۲) علی اصغرؑ جو کہ زین العابدین کے لقب سے معروف ہیں۔ (۳) جعفرؑ (۴) عبداللہؑ (۵) محمدؑ۔

علامہ معب التین طبری نے کتاب ذخائر العقبیٰ میں کہا ہے کہ زین العابدین علی اوسط کا لقب ہے اور علی اصغرؑ دوسرے ہیں اس لحاظ سے امام حسینؑ کے چھ بیٹے ہوا کرتے ہیں لیکن یہ قول قوی نہیں ہے اور علماء کی اکثریت پہلے قول کی طرف گئی ہے اس طرح صاحب سیرت شامیہ نے اپنی کتاب سیرت میں کہا ہے۔

امام حسینؑ کی نسل صرف امام زید العابدین سے باقی رہی اور دوسرے پیران گرامی سے کوئی نسل باقی نہیں ہے۔

آپ کی بیٹیاں یہ ہیں:-

(۱) فاطمہ، حسن، مثنیٰ بن مجتبیٰ بن حضرت علی رضی اللہ تعالیٰ عنہم کے نکاح میں آئیں اور ان سے عبداللہ تولد ہوئے۔ (۳) سکینہ (۴) زینب رضی اللہ تعالیٰ عنہم اجمعین۔

علامہ ابن سعد نے طبقات میں کہا ہے کہ امام حسینؑ کے صا جزادے علی اکبرؑ کی والدہ آمنہ بنت ابی مرہ بن عروہ بن مسعود ثقفی ہے اور علی اصغرؑ جنہیں زین العابدینؑ کہا جاتا ہے کی والدہ باندی (ام ولد) تھیں اور جعفرؑ کی والدہ کا نام سلافہ ہے اور فاطمہؑ کی والدہ کا نام ام الملقی بنت طلحہ ہے عبداللہ بن عثمان تسمیٰ ہے یہ طلحہ عشرہ مبشرہ میں سے ہیں (جن کو بہشت کی بشارت ملی تھی) عبداللہ اور سکینہ کی والدہ رباب بنت امر القیس بن عدی ہے۔ ابن سعد کا کلام پورا ہوا۔

حافظ ابن کثیر نے اپنی کتاب البدایہ والنہایہ میں لکھا ہے کہ زین العابدینؑ کی والدہ ام ولد ہے ان کا نام سلامہ بنت یزید جرہ ہے اور یزدجر دایرانی بادشاہوں کا آخری بادشاہ ہے بعض کہتے ہیں کہ ان کا نام غزالہ تھا اور بعض روایات میں آیا ہے کہ حضرت امام زین العابدینؑ کی والدہ سلامہ سندھی عورت تھیں۔ یعنی ملک سندھ سے آئی تھیں لہٰذا ابن کثیر کا کلام پورا ہوا۔

فتادعی صوفیہ میں کہا ہے کہ زین العابدینؑ کی والدہ کے دو نام تھے ان کو سلام بھی کہتے تھے، اور غزالہ بھی کہتے تھے انتہی۔

ابن سعد نے اپنی کتاب طبقات میں کہا ہے کہ امام حسینؑ کے بیٹوں میں سے امام حسینؑ کے ساتھ کر بلا کے واقعہ میں دو بیٹے شہید ہوئے۔ علی اکبرؑ اور عبداللہؑ اور علی اصغرؑ زندہ رہے۔ امام حسینؑ کی تمامی نسل ان ہی سے باقی ہے۔ علامہ نسایہ سید محمد بن حسینؑ نے تحفۃ الطالب میں کہا ہے کہ علی اصغرؑ ملقب بزین العابدینؑ اپنے والد بزرگوار کی شہادت کے بعد ۲۴ سال زندہ رہے اور کر بلا کے واقعہ کے وقت ان کی عمر ۳۳ سال تھی۔ اس لحاظ سے ان کی تمامی عمر ۵۷ سال ہوگی۔ انتہی۔

لے ابن کثیر سے پہلے مورخ ابن قتیبہ نے بھی اس روایت کو لکھا ہے (قاسمی)









## **Maktabah.org**

This book has been digitized by [www.maktabah.org](http://www.maktabah.org).

Maktabah.org does not hold the copyrights of this book. All the copyrights are held by the copyright holders, as mentioned in the book.

Digitized by Maktabah.org, 2012

Files hosted at Internet Archive [[www.archive.org](http://www.archive.org)]

We accept donations solely for the purpose of digitizing valuable and rare Islamic books and making them easily accessible through the Internet. If you like this cause and can afford to donate a little money, you can do so through Paypal. Send the money to [ghaffari@maktabah.org](mailto:ghaffari@maktabah.org), or go to the website and click the Donate link at the top.

[www.maktabah.org](http://www.maktabah.org)